

باب

نوافل کے بیان میں

* تحیۃ الوضو *

حدیث: حضرت عثمان رضی اللہ عنہ نے وضو کیا پھر فرمایا: میں نے جناب رسول اللہ صلی اللہ علیہ وسلم کو دیکھا، آپ صلی اللہ علیہ وسلم نے میرے اس وضو کی طرح وضو کیا پھر فرمایا: جس نے میرے اس وضو کی طرح وضو کیا پھر ۲ رکعتیں اس طرح سے ادا کیں کہ ان کی ادائیگی کے وقت اپنے نفس سے کوئی بات چیت نہ کی، تو اس کے سابقہ (چھوٹے) گناہ معاف کر دیئے جاتے ہیں۔ (صحیح مسلم، ۱۲۲/۱، کتاب الطہارۃ، باب فضل الوضوء والصلوۃ عقبہ، قدیمی کتب خانہ پاکستان)

حدیث: حضرت عقبہ بن عامر رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا جو شخص وضو کرے، اور وضو بھی اچھی طرح کرے پھر دو رکعت ظاہر اور باطن کی توجہ کے ساتھ ادا کرے تو اس کے لئے جنت لازم کر دی جاتی ہے۔

حدیث: حضرت ابو ہریرہ رضی اللہ عنہ سے روایت ہے جناب رسول اللہ صلی اللہ علیہ وسلم نے حضرت بلال رضی اللہ عنہ سے فرمایا تم مجھے سب سے زیادہ مقبول عمل بتاؤ؟ جو تم نے اسلام میں کیا ہو؟ کیونکہ میں نے جنت میں اپنے سامنے جو توں کی آواز سنی ہے، حضرت بلال رضی اللہ عنہ نے عرض کیا میں نے اپنی سمجھ میں کوئی عمل ایسا نہیں کیا جس سے میں پُر امید ہوں سوائے اس کے کہ میں رات یا دن کی کسی گھڑی میں جب بھی وضو کرتا ہوں تو اس وضو کے ساتھ کچھ رکعت نماز ضرور پڑھ لیتا ہوں، جو میرے مقدر میں پڑھنے کے لئے لکھی گئی۔

(۱) جس شخص کو اپنے کسی کام یا مقصد کی تدبیر سمجھ میں نہ آتی ہو وہ مغرب اور عشاء کے درمیان ۱۰۰۰/۱ ایک ہزار مرتبہ ”یا کرشیئد“ پڑھے تو انشاء اللہ خواب میں تدبیر نظر آجائے گی یا دل میں اس کا القاء ہو جائے گا۔

(۲) جو شخص نماز صبح کے بعد ۱۰۰/۱ سو مرتبہ اور نماز عشاء کے بعد ۱۰۰/۱ سو مرتبہ اس اسم کو پڑھے تو اس کے رات دن کے عمل کو اللہ تعالیٰ اپنے فضل سے قبول فرمائے گا اور اسے مقربین کا درجہ حاصل ہوگا۔

{۹۹} يَا صَبُورُ: اے بڑے صبر اور تحمل والے!

(۱) جو شخص طلوع آفتاب سے پہلے ۱۰۰/۱ سو مرتبہ اس اسم کو پڑھے وہ انشاء اللہ اس دن کی ہر مصیبت سے محفوظ رہے گا اور دشمنوں اور حاسدوں کی زبانیں بند رہے گی۔

(۲) جو شخص کسی بھی طرح کی مصیبت میں گرفتار ہو وہ ۱۰۲۰/۱ ایک ہزار بیس مرتبہ اس اسم کو پڑھے اس سے نجات پائے گا اور اطمینان قلب نصیب ہوگا۔

(۳) اگر کسی شخص سے اس کا آقا، حاکم یا بادشاہ خفا ہو یا کسی عورت سے اس کا شوہر بدکلامی سے بات چیت کرتا ہو تو آدھی رات یا دوپہر کے وقت اس اسم کو ۱۱۰/۱ ایک ہزار ایک سو ایک مرتبہ پڑھے کہ اللہ تعالیٰ سے دعا کرے، انشاء اللہ ایک ہی ہفتہ میں مقصد حاصل کر لے گا، سات دن تک روزانہ یہ عمل کرے۔

(۴) جس کسی عورت کے بچے کا انتقال ہو گیا ہو اور بچے کی جدائی میں خوب بے چین ہو، تو ایک ۱۰۰۰/۱ ایک ہزار مرتبہ اس اسم کو پڑھے کہ پانی پر دم کر کے پانی پلائے، بے چین عورت کے دل کو صبر عطا کرے گا، سات دن تک روزانہ یہ عمل کرے اللہ تعالیٰ بچے کی جدائی کو بھلا دے گا۔

تحیۃ المسجد

حدیث: حضرت ابو قتادہ رضی اللہ عنہ سے روایت ہے کہ رسول اللہ ﷺ نے فرمایا جب تم میں سے کوئی مسجد میں داخل ہو تو اس کو چاہئے کہ بیٹھنے سے پہلے ۲ رکعت نماز پڑھے۔ (صحیح مسلم ج ۱ ص ۲۴۸، کتاب صلوٰۃ المسافر و قصرہا، باب انتخاب، تحیۃ المسجد، قدیمی کتب خانہ پاکستان)

تشریح: مسجد کو اللہ تعالیٰ سے ایک خاص نسبت ہے، اور اسی نسبت سے اس کو ”خانہ خدا“ کہا جاتا ہے، اس لئے اس کے حقوق اور اس میں داخلہ کے آداب میں سے یہ ہے کہ وہاں جا کر بیٹھنے سے پہلے ۲ رکعت نماز ادا کی جائے، یہ گویا بارگاہ خداوندی کی ”سلامی“ ہے اس لئے اس کو ”تحیۃ المسجد“ کہتے ہیں (تحیۃ کے معنی سلامی کے ہیں)۔ لیکن یہ حکم جمہور ائمہ کے نزدیک انتخابی ہے۔ (معارف الحدیث)

حدیث: حضرت کعب بن مالک رضی اللہ عنہ سے روایت ہے کہ رسول اللہ ﷺ کا دستور تھا کہ سفر سے واپسی میں آپ دن ہی میں چاشت کے وقت مدینہ میں تشریف لاتے، اور پہلے مسجد میں رونق افروز ہوتے تھے، اور وہاں ۲ رکعت نماز پڑھنے کے بعد وہیں (کچھ دیر تک) تشریف رکھتے تھے۔ (صحیح مسلم، ۲۴۸ باب انتخاب رکعتین فی المسجد من سفر اول قدوحا)

تشریح: آپ ﷺ چاشت کے وقت مدینہ طیبہ میں رونق افروز ہوتے تھے، اور سب سے پہلے سیدھے اپنی مسجد مبارک میں تشریف لاتے تھے، گویا گھر والوں کی ملاقات سے بھی پہلے بارگاہ خداوندی میں حاضر ہو کر اس کی حضور میں ہدیہ عبودیت پیش کرتے تھے پھر اس کے بعد بھی کچھ دیر تک مسجد ہی میں تشریف رکھتے تھے، اور مشائقان زیارت وہیں آکر آپ سے ملاقات کی سعادت حاصل کرتے تھے، یہ تھا مسجد کے تعلق کے

بارے میں آنحضرت ﷺ کا اسوۂ حسنہ، اللہ تعالیٰ ہم اُمتیوں کو سمجھنے اور اس کی پیروی کرنے کی توفیق دے۔ آمین! (معارف الحدیث)

مسائل

- (۱) اگر مسجد میں ایسے وقت داخل ہو کہ اس وقت نماز پڑھنا مکروہ ہو جیسے کہ سورج طلوع ہو رہا ہو، سورج برابر سر پہ ہو، سورج ڈوب رہا ہو تو نماز پڑھے بغیر ہی بیٹھ جائے، ایسے وقت تحیۃ الوضو اور تحیۃ المسجد نہ پڑھے کیونکہ مکروہ وقت ہے۔
- (۲) ۲ رکعت پڑھنے کی کوئی خصوصیت نہیں ہے، اگر چار رکعت پڑھ لی تو بھی تحیۃ المسجد اداء ہو جائے گی۔
- (۳) اگر مسجد میں آتے ہی کوئی فرض یا سنت نماز اداء کر لی، تو وہی فرض یا سنت تحیۃ المسجد کے قائم مقام ہو جائے گی، مطلب یہ کہ اس کو پڑھنے سے تحیۃ المسجد کا بھی ثواب حاصل ہو جائے گا چاہے تحیۃ المسجد کی نیت کی ہو یا نہ کی ہو۔ نیت کر لینا بہتر ہے۔
- (۴) اگر مسجد میں جا کر کوئی شخص بیٹھ جائے اور پھر تحیۃ المسجد پڑھے تو کچھ حرج نہیں، لیکن بیٹھنے سے پہلے پڑھنا بہتر ہے۔
- (۵) بار بار مسجد میں آنے والے کیلئے دن میں ایک بار تحیۃ المسجد پڑھ لینا کافی ہے، چاہے پہلی مرتبہ داخل ہوتے وقت پڑھے، یا آخر میں یا بیچ میں پڑھے۔ (ثانی ج ۱)

﴿ نماز اشراق ﴾

طلوع آفتاب سے تھوڑی ہی دیر کے بعد ۲ رکعت یا جتنی ہو سکیں چار رکعت، پھر رکعت، آٹھ رکعت، نفلی رکعتیں پڑھی جائے تو ان کو اشراق کہا جاتا ہے۔

حدیث: جناب رسول اللہ ﷺ نے ارشاد فرمایا جس نے صبح کی نماز جماعت سے ادا کی پھر اللہ تعالیٰ کا ذکر کرنے کیلئے بیٹھ گیا حتیٰ کہ سورج طلوع ہو گیا، پھر ۲ رکعت ادا کیں تو اس کو ایک حج اور عمرہ کا ثواب ملے گا، راوی کہتے ہیں کہ حضور ﷺ نے فرمایا پورے (حج اور عمرہ) کا، پورے (حج و عمرہ) کا، پورے (حج و عمرہ) کا ثواب ملے گا۔

حدیث: حضرت عمر رضی اللہ عنہ سے روایت ہے کہ جناب رسول اللہ ﷺ نے نجد کی طرف ایک لشکر روانہ کیا، جس نے بہت زیادہ اموال غنیمت حاصل کیا، اور جلدی واپس آگیا، ہم میں سے ایک شخص نے کہا ہمارے علم میں کوئی لشکر ایسا نہیں روانہ ہوا کہ وہ جلدی واپس آگیا ہو اور شاندار غنیمت بھی ساتھ لایا ہو، تو جناب رسول اللہ ﷺ نے ارشاد فرمایا: کیا میں تمہیں اس قوم کو نہ بتاؤں؟ جو سب سے بہتر غنیمت حاصل کرنے والی اور جلدی واپس آنے والی ہے، وہ قوم جو صبح کی نماز میں شامل ہوتی ہے پھر اللہ تعالیٰ کا ذکر کرتی ہے حتیٰ کہ سورج طلوع ہو جائے پھر اشراق کی نماز پڑھتی ہے۔ یہ لوگ سب سے جلدی (گھروں کو) لوٹنے والے ہیں اور سب سے بہتر غنیمت حاصل کرنے والے ہیں۔ (بزار، ابن حبان)

حدیث: حضرت سہیل بن معاذ رضی اللہ عنہ اپنے والد رضی اللہ عنہ سے روایت بیان کرتے ہیں کہ جناب رسول اللہ ﷺ نے ارشاد فرمایا جو شخص صبح کی نماز سے فارغ ہو کر اسی نماز کی جگہ بیٹھا رہے حتیٰ کہ ۲ رکعت نماز اشراق ادا کرے، اور خیر کے سوا کوئی بات نہ

کرے، تو اس کی خطائیں معاف کر دی جاتی ہیں، اگرچہ وہ سمندر کے جھاگ سے بھی زیادہ کیوں نہ ہوں۔ (ترغیب)

حدیث قدسی: حضرت ابو الدرداء اور حضرت ابو ذر رضی اللہ عنہ سے روایت ہے کہ رسول اللہ ﷺ نے اللہ تعالیٰ کی طرف سے نقل کیا کہ اللہ تعالیٰ کا ارشاد ہے کہ اے ابن آدم! تو دن کے شروع حصے میں میرے لئے ۴ رکعتیں پڑھا کر میں آخری حصے تک تجھے کفایت کروں گا (مطلب یہ ہے کہ تیری ساری ضرورتوں کو پورا کروں گا)۔ (الترغیب والترہیب)

تشریح: اللہ تعالیٰ کا جو بندہ رب کریم کے اس وعدہ پر یقین رکھتے ہوئے صبح اشراق یا چاشت کے وقت پورے اخلاص کے ساتھ ۴ رکعتیں اللہ تعالیٰ کے لئے پڑھے گا، انشاء اللہ اس حدیث قدسی کے مطابق وہ ضرور دیکھے گا کہ مالک الملک دن بھر کے اس کے مسائل کو کس طرح حل فرماتا ہے۔ (معارف الحدیث)

حدیث: حضرت علی رضی اللہ عنہ سے روایت ہے کہ صبح کے وقت آفتاب اتنا بلند ہو جائے جتنا عصر کے وقت ہوتا ہے تو اس وقت رسول اللہ ﷺ دو رکعتیں نماز اشراق پڑھتے تھے۔

﴿ مسائل ﴾

نماز اشراق طلوع آفتاب کے بیس منٹ بعد پڑھی جاتی ہے، افضل یہ ہے کہ فجر کی نماز جماعت سے اداء کر کے وہیں مسجد میں بیٹھا ہوا ذکر الہی یا تلاوت قرآن کرتا رہے اور نماز اشراق پڑھ کر اٹھے، اس درمیان میں کسی سے بات چیت یا کام یا تجارت نہ کرے، عورتیں گھروں میں جا نماز پڑھ کر بیٹھی ذکر یا تلاوت کرتی رہیں اور نماز اشراق پڑھ کر اٹھیں۔

﴿ نماز چاشت ﴾

احادیث میں نماز چاشت کی بیحد فضیلت آئی ہے، نماز چاشت کا وقت دن چڑھے زوال سے پہلے پہلے، تقریباً ۱۰ اردس اور ۱۱ رگیارہ بجے کے درمیان پڑھی جاتی ہے اس کو صلوٰۃ الضحیٰ (چاشت کی نماز) کہتے ہیں، اس کا بھی بہت بڑا ثواب ہے، اصطلاح فقہ میں نماز مغرب کے بعد کی نفلوں کو اذانین کی نماز کہتے ہیں، جس کے فضائل آگے صفحہ ۳۷۹ پر مذکور ہیں۔ احادیث میں نماز چاشت کی ۲، ۴، ۸، ۱۶، ۲۴، ۳۲ بارہ الگ الگ رکعتیں مذکور ہیں، اس وجہ سے کم سے کم ۲، ۴، ۸، ۱۶، ۲۴، ۳۲ رکعتیں پڑھنا مستحب ہیں، اور زیادہ سے زیادہ آٹھ یا بارہ رکعتیں پڑھنی چاہئے لیکن آٹھ رکعتیں پڑھنا افضل ہیں۔ (شامی ج ۱)

☆ حضرت عائشہ رضی اللہ عنہا آٹھ رکعتیں پڑھا کرتی تھیں، اور فرمایا کرتی تھیں کہ اگر میرے ماں، باپ بھی قبروں سے اٹھ کر آجائیں تو (ان کی زیارت اور ملاقات کی خوشی سے سرشار ہونے کی بناء پر) بھی یہ رکعتیں پڑھنا نہیں چھوڑوں گی۔

حدیث: حضرت اُمّ ہانی بنت ابی طالب رضی اللہ عنہا سے روایت ہے کہ رسول اللہ ﷺ فتح مکہ کے دن ان کے گھر تشریف لائے، اور وہاں آپ نے غسل فرمایا اور آٹھ رکعتیں پڑھیں (اور ایسی ہلکی اور مختصر پڑھیں کہ) میں نے کوئی نماز اس سے زیادہ ہلکی نہیں دیکھی لیکن آپ رکوع سجدہ پوری طرح کرتے تھے اور اسی حدیث کی ایک دوسری روایت میں ہے کہ یہ وقت چاشت کا تھا۔ (مسلم ج ۱/ص ۲۴۹، قدیمی کتب خانہ، آرام باغ، کراچی)

﴿ فضائل ﴾

حدیث: حضرت ابوذر غفاری رضی اللہ عنہ سے روایت ہے کہ رسول اللہ ﷺ نے فرمایا: تم

میں سے ہر شخص کے جوڑ جوڑ پر صبح کو صدقہ ہے (یعنی صبح کو جب آدمی اس حالت میں اٹھتا ہے کہ اس کے ہاتھ پاؤں وغیرہ اعضاء اور ان کا ہر جوڑ صحیح سلامت ہے تو اللہ تعالیٰ کی اس نعمت کے شکریہ میں ہر جوڑ کی طرف سے اس کا صدقہ یعنی کوئی نیکی اور ثواب کا کام کرنا چاہئے اور ایسے کاموں کی فہرست بہت وسیع ہے) پس ایک دفعہ ”سُبْحَانَ اللہ“ کہنا بھی صدقہ ہے اور ”الْحَمْدُ لِلّٰہ“ کہنا بھی صدقہ ہے اور ”لَا اِلٰہَ اِلَّا اللہ“ کہنا بھی صدقہ ہے اور ”اللہ اکبر“ کہنا بھی صدقہ ہے، اور امر بالمعروف اور نہی عن المنکر کرنا بھی صدقہ ہے اور اس شکر کی ادائیگی کے لئے دو رکعتیں کافی ہیں جو آدمی چاشت کے وقت پڑھے۔ (صحیح مسلم جلد ۱، ص ۲۵۰، کتاب صلوٰۃ المسافرين و قصرها، باب استحباب صلوٰۃ الضحیٰ، قدیمی کتب خانہ پاکستان)

حدیث: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: جس نے دو گانہ چاشت کا اہتمام کیا، اس کے سارے گناہ (صغیرہ) بخش دیئے جائیں گے اگرچہ وہ سمندر کے جھاگ کے برابر ہوں۔

(جامع ترمذی ج ۱، ص ۱۰۸، ابواب الصلوٰۃ الوتر باب ما جاء فی صلوٰۃ الضحیٰ۔ ایچ ایم سعید کمپنی پاکستان چوک، کراچی)

حدیث: حضرت انس بن مالک رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو شخص چاشت کی ۱۲ بارہ رکعات نماز ادا کرتا ہے اللہ تعالیٰ اس کے لئے جنت میں سونے کا ایک محل بناتے ہیں۔

(جامع ترمذی ج ۱، ص ۱۰۸، ابواب الصلوٰۃ الوتر، باب ما جاء فی صلوٰۃ الضحیٰ، ایچ ایم سعید کمپنی، کراچی پاکستان)

حدیث: حضرت ابو ہریرہ رضی اللہ عنہ سے روایت ہے کہ میرے محبوب ﷺ نے مجھے تین باتوں کی خاص وصیت فرمائی ہے، ایک ہر مہینہ تین دن کے روزے، اور چاشت کی ۲، ۴، ۸، ۱۶، ۲۴، ۳۲ رکعتیں اور تیسرے یہ کہ میں سونے سے پہلے ہی وت پڑھ لیا کروں۔

(صحیح مسلم ج ۱، ص ۲۵۰، کتاب صلوٰۃ المسافرين و قصرها)

﴿ نمازِ اوابین ﴾

مغرب کی فرض اور سنت نماز کے بعد ۲، ۲ دو رکعات کر کے کم سے کم ۶ چھ اور زیادہ سے زیادہ ۱۲ بارہ رکعات اور ۲۰ برس بھی منقول ہیں۔ نفل نماز پڑھنے کو نماز اوابین کہتے ہیں۔

﴿ فضائل ﴾

حدیث: حضرت عمار بن یاسر رضی اللہ عنہ فرماتے ہیں کہ میں نے اپنے حبیب جناب رسول اللہ صلی اللہ علیہ وسلم کو دیکھا کہ آپ نے مغرب کے بعد چھ رکعات (نوافل) ادا کئے اور ارشاد فرمایا: جو شخص مغرب کے بعد چھ رکعات (نفل) ادا کرے اس کے گناہ معاف کر دیئے جاتے ہیں اگرچہ وہ سمندر کی جھاگ کے برابر بھی ہوں۔ (طبرانی)

حدیث: حضرت ابو ہریرہ رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا جو شخص مغرب کے فرائض کے بعد چھ رکعات ادا کرے ان کے درمیان میں کوئی بڑی بات نہ کرے تو یہ (چھ رکعات) بارہ سال کی عبادت کے ثواب کے برابر ہو جاتی ہیں۔ (ابن ماجہ ص: ۹۸، ماجاء فی قیام شہر رمضان، باب ماجاء فی الصلوٰۃ من المغرب والقد، قدیمی کتب خانہ)

حدیث: حضرت عائشہ رضی اللہ عنہا سے روایت ہے کہ جناب نبی کریم صلی اللہ علیہ وسلم نے ارشاد فرمایا جو شخص مغرب کی نماز کے بعد میں رکعات (نفل) ادا کرے اللہ تعالیٰ اس کے لئے جنت میں ایک محل بناتے ہیں۔

(ابن ماجہ ص: ۶۸، ماجاء فی قیام شہر رمضان، باب ماجاء فی الصلوٰۃ بین المغرب والعشاء، قدیمی کتب خانہ پاکستان)

حدیث: حضرت ابو الدرداء رضی اللہ عنہ سے روایت ہے کہ میرے محبوب صلی اللہ علیہ وسلم نے مجھے تین باتوں کی وصیت فرمائی ہے، ایک ہر مہینہ تین دن کے روزے اور چاشت کی دو رکعتیں اور تیسرے یہ کہ میں سونے سے پہلے وتر پڑھ لیا کروں۔ (صحیح مسلم ج ۱ ص: ۲۵۰)

حدیث: حدیث شریف میں آیا ہے کہ چاشت کی نماز پڑھنے والا کبھی تنگ دست (محتاج) نہیں ہوگا۔

حدیث: حضرت معاذہ عدویہ رضی اللہ عنہا بیان کرتی ہیں کہ میں نے حضرت عائشہ صدیقہ رضی اللہ عنہا سے دریافت کیا کہ رسول اللہ صلی اللہ علیہ وسلم چاشت کی نماز کتنی رکعات پڑھا کرتے تھے؟ انہوں نے فرمایا کہ چار رکعتیں اور اس سے زیادہ جتنی اللہ چاہتا۔

(صحیح مسلم ج ۱ ص: ۲۴۹)

مسائل: نماز چاشت کی نیت ۲ دو، ۲ دو رکعت کر کے بھی اور ۴ چار، ۴ چار رکعات کر کے بھی پڑھ سکتے ہیں ہر طرح اختیار ہے۔

علمائے کرام فرماتے ہیں کہ نماز چاشت مستحب ہے اس کو بھی پڑھ لینا چاہئے اور کبھی ترک کر دیا جائے حضور اقدس صلی اللہ علیہ وسلم کی عادت شریفہ اکثر نوافل میں اسی طرح کی تھی، صحابہ کرام رضی اللہ عنہم اور تابعین رضی اللہ عنہم کا عمل بھی اسی طرح کا تھا۔ (أسوۃ رسول اکرم صلی اللہ علیہ وسلم)

حدیث: حضرت ابوسعید خدری رضی اللہ عنہ سے روایت ہے کہ رسول اللہ صلی اللہ علیہ وسلم (کبھی کبھی) چاشت کی نماز (اتنے اہتمام اور پابندی سے) پڑھتے تھے کہ ہم کہتے تھے کہ اب غالباً آپ کبھی نہیں چھوڑیں گے (اور برابر پڑھا ہی کریں گے) اور (کبھی کبھی) اس کو (اس طرح) چھوڑ دیتے تھے کہ ہم کہتے تھے کہ اب (غالباً) آپ اس کو کبھی نہیں پڑھیں گے۔

(جامع ترمذی جلد ۱ ص: ۱۰۸، ابواب الصلوٰۃ الوتر، باب ماجاء فی صلوٰۃ الضحیٰ، ایچ۔ ایم سعید کمپنی، پاکستان)

﴿ نماز تہجد ﴾

☆ رات کو اٹھ کر پچھلی رات میں جو نماز پڑھی جاتی ہے اس کو نماز تہجد کہتے ہیں۔
☆ حضرت حسن بصری رحمۃ اللہ علیہ فرماتے ہیں کہ نماز تہجد ہر اس نماز پر صادق ہے جو عشاء کی نماز فرض کے بعد پڑھی جائے، البتہ رسول اللہ صلی اللہ علیہ وسلم اور صحابہ کرام رضی اللہ عنہم کے عمل کے مطابق کچھ دیر سولینے کے بعد جو پچھلی رات میں نماز پڑھی جائے وہ نماز تہجد کہلائے گی۔ (تفسیر ابن کثیر)
مطلب یہ ہے کہ نماز تہجد کو کچھ دیر کے لئے سو جانے کے بعد پڑھنا شرط نہیں، کیونکہ قرآن شریف میں ہے:

وَمِنَ اللَّيْلِ فَتَهَجَّدْ بِهِ نَافِلَةً لَّكَ عَسَىٰ أَنْ

يَبْعَثَكَ رَبُّكَ مَقَامًا مَّحْمُودًا ﴿۷۹﴾ (بنی اسرائیل ۷۹: ۷۸)

ترجمہ: اور اے نبی صلی اللہ علیہ وسلم رات میں آپ اس قرآن کے ساتھ تہجد پڑھئے جو زائد نماز ہوگی امید رکھنا ہے کہ آپ کو آپ کا رب مقام محمود پر فائز کرے گا۔

مفہوم: ”مقام محمود“ عالم آخرت میں اور جنت میں بلند ترین مقام ہوگا، اس آیت سے معلوم ہوا کہ ”مقام محمود“ اور نماز تہجد میں کوئی خاص نسبت اور تعلق ہے، اس لئے جو امتی نماز تہجد سے شغف رکھے گا انشاء اللہ ”مقام محمود“ میں کسی درجہ کی حضور صلی اللہ علیہ وسلم کی رفاقت ان کو بھی نصیب ہوگی۔

احادیث صحیحہ سے معلوم ہوتا ہے کہ رات کے آخری حصہ میں اللہ تعالیٰ اپنے پورے

مسائل: مغرب کے فرض کے بعد دو رکعات سنت اور چار نفل یا دو رکعات سنت اور اٹھارہ رکعات نفل پڑھنا بھی کافی ہے، دو رکعات سنت بھی چھ یا بیس رکعات کی گنتی میں آجائے گی لیکن سنتوں کے بعد چھ یا بیس رکعات نفل پڑھ لی تو بے حد اچھی بات ہے۔

ان رکعتوں کی نیت دو دو کر کے بھی کر سکتے ہیں اور چار چار رکعات کر کے بھی، (لیکن ۲ دو۔ ۲ دو رکعات کی نیت کر کے پڑھنا افضل ہے)۔

﴿ عشاء کے بعد چار رکعت کا ثواب ﴾

حدیث: حضرت ابن عمر رضی اللہ عنہما سے روایت ہے کہ جناب نبی کریم صلی اللہ علیہ وسلم نے ارشاد فرمایا جس شخص نے عشاء کی نماز جماعت سے ادا کی پھر مسجد سے نکلنے سے پہلے چار رکعات (نفل) ادا کی تو یہ لیلۃ القدر کے ثواب کے برابر ہیں۔ (ترمذی)

حدیث: حضرت عائشہ صدیقہ رضی اللہ عنہا سے روایت ہے کہ کبھی ایسا نہیں ہوا کہ رسول اللہ صلی اللہ علیہ وسلم عشاء کی نماز پڑھ کر (آرام فرمانے کے لئے) میرے پاس تشریف لائے ہوں اور آپ نے چار رکعتیں یا چھ رکعتیں نہ پڑھی ہوں۔ (سنن ابی داؤد)

تشریح: عشاء کے بعد دو رکعات تو سنت مؤکدہ ہے، بظاہر ایسا معلوم ہوتا ہے کہ رسول اللہ صلی اللہ علیہ وسلم عشاء کے بعد اور آرام فرمانے سے پہلے اس دو رکعات سنت مؤکدہ کے علاوہ کبھی دو رکعات اور کبھی چار رکعات مزید نفل پڑھتے تھے۔ واللہ اعلم!

(معارف الحدیث)

﴿ تہجد شروع میں فرض تھی ﴾

اللہ تعالیٰ کا ارشاد ہے: وَمِنَ اللَّيْلِ فَتَهَجَّدْ بِهِ نَافِلَةً لَّكَ ۖ الخ
ترجمہ: اور کسی قدر رات کے حصہ میں بھی سو اس میں تہجد پڑھا کیجئے جو آپ
کے لئے زائد چیز ہے، امید ہے کہ آپ کا رب آپ کو مقام محمود میں جگہ
دے گا۔ (سورہ بنی اسرائیل: ۷۹: ۸۰)

فائدہ: حضرت حکیم الامت رحمہ اللہ اس آیت کے مفہوم میں لکھتے ہیں تہجد پہلے
سب پر فرض تھی، پھر امت سے فرضیت منسوخ ہو گئی لیکن حضور ﷺ کے باب میں دو قول
ہیں ایک یہ کہ آپ پر فرض رہا تھا، اور دوسرا قول یہ ہے کہ آپ پر بھی فرض نہ رہا تھا یہ سب
روایتیں درمنثور میں ہیں، قول اول پر نافلہ کے معنی لغوی ہوں گے یعنی فریضہ زائدہ اور
دونوں قولوں میں تطبیق اس طرح ہو سکتی ہے کہ اول نسخ صرف امت کے لئے ہوا ہو، پھر
آپ کے لئے بھی ہو گیا ہو اور یہی صحیح ہے کہ آپ پر بھی فرض نہ تھا، اور دوسرے قول پر وجہ
تخصیص ”لک“ کی یہ ہوگی کہ فضیلت زائدہ یہ آپ ہی کے ساتھ خاص ہے، بخلاف امت
کے کہ ان کے لئے کبھی کفارہ سیدنا بھی ہوتی ہے اور آپ تو ﷺ خود معصوم ہیں۔

(معارف القرآن ج ۱)

﴿ نماز تہجد کے فضائل ﴾

حدیث: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:
ہمارا مالک اور رب تبارک و تعالیٰ ہر رات کو جس وقت آخری تہائی رات باقی رہ جاتی
ہے سماء دنیا کی طرف نزول فرماتا ہے اور ارشاد فرماتا ہے کون ہے جو مجھ سے دعاء

لطف و کرم اور اپنی خاص شان رحمت کے ساتھ اپنے بندوں کی طرف متوجہ ہوتا ہے اور
جن بندوں کو ان باتوں کا کچھ احساس و شعور بخشا گیا ہے، وہ اس مبارک وقت کی خاص
برکات بھی محسوس کرتے ہیں۔ (معارف القرآن)

تفسیر مظہری میں اس آیت کا مفہوم اتنا ہے کہ رات کے کچھ حصے میں نماز کے لئے
سونے کو ترک کر دو اور یہ مفہوم جس طرح کچھ دیر سونے کے بعد جاگ کر نماز پڑھنے پر
صادق آتا ہے، اسی طرح شروع ہی میں نماز کے لئے نیند کو مؤخر کر کے نماز پڑھنے پر بھی
صادق آتا ہے، اس لئے نماز تہجد کے لئے پہلے نیند ہونے کی شرط قرآن کا مدلول نہیں،
اس کا حاصل یہ ہے کہ نماز تہجد کے اصل مفہوم میں بعد النوم شرط نہیں، اور الفاظ قرآن میں
بھی یہ شرط موجود نہیں، لیکن عموماً رسول اللہ ﷺ اور صحابہ کرام کا یہی طریقہ رہا ہے کہ نماز آخر
رات میں بیدار ہو کر پڑھتے تھے اس لئے اس کی افضل صورت یہی ہوگی۔ (معارف القرآن)

﴿ قیام لیل کی فضیلت کے اسباب ﴾

علامہ محمود نسفی رحمہ اللہ اپنی تفسیر غازن میں قیام لیل کی فضیلت ذکر کرتے ہوئے لکھتے
ہیں کہ ”کیونکہ رات کو پوشیدگی یا تنہائی زیادہ ہونے کی بنا پر یا کاری سے حفاظت ہوتی ہے،
اسی طرح رات کا اندھیرا یکسوئی اور دل کے سکون کا ذریعہ بنتا ہے، اسی طرح اور چیزوں
کی طرف نظر کرنے سے محفوظ رہتا ہے، پس دل جب باہر کی چیزوں میں مشغول ہونے سے
بچتا ہے، تو توجہ الی اللہ میں ترقی ہوتی ہے، علاوہ ازیں، رات کو نیند کا غلبہ رہتا ہے، اور نفس
کو جاگنا بھاری پڑتا ہے، جس سے مجاہدہ کی صورت میں مشاہدہ (یعنی نور الہی کے دیدار)
میں زیادتی ہوتی ہے۔“

کرے اور میں اس کی دعا قبول کروں، کون ہے جو مجھ سے مانگے، میں اس کو عطاء کروں، کون ہے جو مجھ سے مغفرت اور بخشش چاہے میں اس کو بخش دوں۔

(بخاری شریف جلد ۱ ص ۱۵۳، کتاب التَّهَنُّد، باب الدعاء والصلوة من آخر الليل، قدیمی کتب خانہ پاکستان)

حدیث: حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا

اللہ کی رحمت اس بندے پر ہو جو رات کو اٹھا اور اس نے نماز تہجد پڑھی، اور اپنی بیوی کو بھی جگایا، اور اس نے بھی نماز پڑھی، اور اگر (نیند کے غلبہ کی وجہ سے) وہ نہیں اٹھی تو اس کے منہ پر پانی کا ہلکا سا چھینٹا دے کر اس کو بیدار کر دیا اور اسی طرح اللہ کی رحمت اس بندی پر ہو جو رات کو نماز تہجد کے لئے اٹھی، اور اس نے نماز ادا کی اور اپنے شوہر کو بھی جگایا پھر اس نے بھی اٹھ کر نماز پڑھی، اور اگر وہ نہ اٹھا تو اس کے منہ پر پانی کا ہلکا سا چھینٹا دیکر اٹھا دیا۔ (سنن ابی داؤد جلد ۱ ص ۱۹۲، کتاب الصلوٰۃ، باب قیام اللیل، مکتبہ امدادیہ، ملتان، پاکستان)

حدیث: حضرت عبداللہ بن سلام رضی اللہ عنہ فرماتے ہیں سب سے پہلی مرتبہ جب حضور ﷺ مدینہ میں تشریف لائے، تو لوگ جلدی سے آپ صلی اللہ علیہ وسلم کی طرف جانے لگے میں بھی ان لوگوں میں تھا جو آپ کے پاس آئے تھے، پس جب میں نے غور سے آپ کے چہرہ کو دیکھا، اور تحقیق کی تو میں نے یہی جانا کہ آپ کا چہرہ مبارک کسی جھوٹے شخص کا چہرہ نہیں ہے، فرماتے ہیں کہ میں نے سب سے پہلے جو کلام آپ کا سنا وہ یہ تھا، آپ نے ارشاد فرمایا: اے لوگو! سلام کو پھیلاؤ، اور آپس میں کھانا کھلاؤ، صلہ رحمی کرو، رات کو اس وقت نماز پڑھو، جب لوگ سوئے ہوں، تم جنت میں سلامتی سے داخل ہو جاؤ گے۔ (ترمذی، حدیث حسن صحیح، حاکم)

حدیث: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے

ارشاد فرمایا: رمضان شریف کے بعد سب سے افضل روزے اللہ کے نزدیک محرم مہینہ

کے میں اور فرضوں کے بعد سب سے افضل نماز تہجد کی نماز ہے۔

(جامع ترمذی ج ۱ ص ۹۹، ابواب الصلوٰۃ، باب ما جاء فی فضل صلاۃ اللیل، المصحح، پاکستان چوک، کراچی)

حدیث: حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا: فرض نماز کے بعد سب سے افضل درمیانی رات کی نماز ہے (یعنی تہجد)۔

(جامع ترمذی، ۹۹/۱، ایضاً)

حدیث: حضرت ابو امامہ رضی اللہ عنہ سے روایت ہے کہ رسول اللہ ﷺ نے ارشاد فرمایا: تم تہجد ضرور پڑھا کرو، کیونکہ وہ تم سے پہلے صالحین کا طریقہ اور شعار رہا ہے، اور قرب الہی کا خاص وسیلہ ہے، اور گناہوں کے بڑے اثرات کو مٹانے والی اور معاصی سے روکنے والی چیز ہے۔ (مشکوٰۃ المصابیح ج ۱ ص ۱۱۲، کتاب الصلوٰۃ، باب التعریض علی قیام اللیل، مکتبہ رحمانیہ)

حدیث: حضرت عمرو بن عبسہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا: اللہ جل شانہ بندے کے سب سے زیادہ قریب رات کے آخری درمیانی حصے میں ہوتے ہیں، اگر تم میں توفیق ہو کہ تم اس گھڑی میں ان لوگوں میں ہو جاؤ جو اللہ تعالیٰ کو یاد کرتے ہیں تو تم ایسا کر لو۔ (مشکوٰۃ المصابیح ج ۱ ص ۱۱۲، ایضاً)

حدیث: حضرت ابو مالک اشعری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا: جنت کے بالا خانے ایسے ہیں جن کا باہر کا حصہ اندر سے نظر آئے گا اور اندر کا باہر سے نظر آئے گا، اللہ تعالیٰ نے ان کو اُس شخص کے لئے بنایا ہے جو (دوسروں کو) کھانا کھلائے، سلام پھیلائے اور رات کو اس وقت نماز (نوافل تہجد) ادا کرے جب لوگ سو رہے ہوں۔ (مشکوٰۃ المصابیح جلد ۱ ص ۱۱۲، ایضاً)

حدیث: حضرت مغیرہ بن شعبہ رضی اللہ عنہ سے روایت ہے کہ جناب نبی کریم ﷺ نے اس قدر قیام فرمایا (یعنی رات کو نماز تہجد اتنی طویل پڑھی) کہ آپ کے قدم مبارک

متورم ہو گئے (ورم آ گیا) تو آپ سے عرض کیا گیا کہ آپ ایسا کیوں کرتے ہیں؟ جب کہ آپ کی اگلی پچھلی ساری تقصیریں معاف ہو گئی ہیں (اور اللہ تعالیٰ نے قرآن مجید میں اس کا اعلان فرمایا کہ آپ کو اس بارے میں مطمئن کر دیا ہے) آپ نے ارشاد فرمایا: کیا میں (اس کے احسانِ عظیم کا) زیادہ شکر کرنے والا بندہ نہ بنوں؟ (اور اس شکرگزاری میں اس کی اور زیادہ عبادت نہ کروں؟)۔ (بخاری شریف ج ۱، ص ۱۵۲، کتاب التہجد، قدیمی کتب خانہ پاکستان)

حدیث: حضرت عبداللہ ابن عمرو بن عاص رضی اللہ عنہ فرماتے ہیں کہ مجھے رسول اللہ ﷺ نے ارشاد فرمایا کہ اے عبداللہ! فلاں شخص کی طرح نہ بننا کہ جو رات کے وقت اٹھتا تھا (یعنی تہجد پڑھتا تھا) پھر اس نے رات کو اٹھنا (تہجد پڑھنا) چھوڑ دیا (یعنی تم ہمیشہ پابندی سے تہجد پڑھتے رہنا)۔ (مشکوٰۃ المصابیح، ۱۱۲، ایضاً)

حدیث: حضرت ابو ہریرہ رضی اللہ عنہ سے روایت ہے کہ ایک شخص حضور ﷺ کی خدمت میں حاضر ہو کر کہنے لگا کہ فلاں شخص رات کو نماز پڑھتا ہے اور صبح ہونے آتی ہے تو چوری کرتا ہے، آپ ﷺ نے فرمایا بیشک نماز اس کو بڑے کام سے روک دے گی۔ (مشکوٰۃ المصابیح، ۱۱۲، ایضاً)

حدیث: جو شخص رات کے وقت اپنی بیوی کو جگائے اور دونوں ۲ رکعت نماز (تہجد) پڑھیں تو ان کو ذاکرین اور ذاکرات میں سے لکھا جائے گا۔ (سنن ابی داؤد ج ۱، ص ۱۹۲، کتاب الصلوٰۃ، باب قیام اللیل، مکتبہ امدادیہ ملتان، پاکستان)

حدیث: حضرت جابر رضی اللہ عنہ سے مرفوعاً روایت ہے کہ حضور ﷺ نے ارشاد فرمایا (اے جابر) تم رات کی نماز کبھی بھی نہ چھوڑنا (رات کے وقت ضرور نماز پڑھو) چاہے بکری کا دودھ دوہنے کی مقدار میں ہو (یعنی زیادہ وقت تک پڑھنے کا موقع یا ہمت نہ ہو تو تھوڑی دیر ہی پڑھ لینی چاہئے)۔ (جمع الفوائد)

حدیث: حضور ﷺ نے ارشاد فرمایا کہ رات کی نماز کو دن کی نماز پر ایسی فضیلت ہے جیسے کہ پوشیدہ صدقہ کو ظاہری صدقہ پر۔ (مجمع الزوائد)

حدیث: حضرت اسماء بنت یزید رضی اللہ عنہا حضور ﷺ سے نقل فرماتی ہیں کہ تمام لوگوں کو قیامت کے دن جمع کیا جائے گا پھر ایک منادی ندا کرے گا کہ کہاں ہے؟ وہ لوگ جو رات کے وقت اپنے پہلو بستروں سے الگ رکھتے تھے، (یعنی تہجد پڑھتے تھے) پس یہ لوگ اٹھیں گے اور بغیر حساب و کتاب جنت میں داخل ہو جائیں گے اور یہ لوگ تعداد میں کم ہوں گے، پھر تمام لوگوں کے حساب و کتاب کا حکم کیا جائے گا۔ (بیہقی، کلام نبوی، ۳۱۹/۱)

﴿ نماز تہجد کی قضاء اور اس کا بدل ﴾

حدیث: حضرت عائشہ رضی اللہ عنہا سے روایت ہے کہ جب بیماری وغیرہ کسی عذر کی وجہ سے رسول اللہ ﷺ کی نماز تہجد فوت ہو جاتی تو آپ دن کو اس کے بجائے بارہ رکعتیں پڑھتے تھے۔ (شمال ترمذی ص: ۱۸، ایچ۔ ایم۔ سعید کینی پاکستان چوک، کراچی، پاکستان)

حدیث: حضرت عمر رضی اللہ عنہ سے روایت ہے کہ رسول اللہ ﷺ نے فرمایا جو شخص رات کو سوتا رہ گیا اپنے مقررہ ورد سے یا اس کے کسی جز سے پھر اس نے اس کو پڑھ لیا نماز ظہر کے درمیان، تو لکھا جائے گا اس کے حق میں جیسے کہ اس نے پڑھا ہے رات ہی میں۔ مطلب یہ ہے کہ جس شخص نے رات کے لئے اپنا کوئی ورد مقرر کر لیا ہو مثلاً یہ کہ میں اتنی رکعتیں پڑھا کروں گا اور اس میں قرآن مجید اتنا پڑھوں گا اور وہ کسی رات سوتا رہ جائے اور اس کا پورا ورد یا جز فوت ہو جائے تو اگر وہ اسی دن نماز ظہر سے پہلے پہلے اس کو پڑھ لے تو حق تعالیٰ اس کے لئے رات کے پڑھنے کے برابر ثواب عطا فرمائیں گے۔ (معارف الحدیث)

﴿ سوتے وقت یہ دُعا پڑھ لے ﴾

حدیث: حضرت براء ابن عازب رضی اللہ عنہ سے روایت ہے کہ جناب نبی کریم صلی اللہ علیہ وسلم نے ارشاد فرمایا جب تم سونے کا ارادہ کرو تو نماز کی طرح وضو کر کے بستر پر دائیں کروٹ پر سو جاؤ اور پھر یہ کلمات پڑھ لو:

بِسْمِ اللَّهِ اللَّهُمَّ أَسَلْتُ نَفْسِي إِلَيْكَ،
وَوَجَّهْتُ وَجْهِي إِلَيْكَ، وَفَوَّضْتُ أَمْرِي إِلَيْكَ
وَلَجَأْتُ ظَهْرِي إِلَيْكَ، رَغْبَةً وَرَهْبَةً إِلَيْكَ
لَا مَلْجَأَ وَلَا مَنَاجَأَ مِنْكَ إِلَّا إِلَيْكَ ط اللَّهُمَّ
أَمَنْتُ بِكِتَابِكَ الَّذِي أَنْزَلْتَ وَنَبِيِّكَ الَّذِي
أَرْسَلْتَ ط

ترجمہ: اللہ کے نام کے ساتھ (سوتا ہوں)، اے اللہ! میں نے اپنی جان تیرے سپرد کردی، اور میں نے اپنا چہرہ تیری طرف کر دیا اور اپنا معاملہ تیرے سپرد کر دیا، اور میں نے تجھے اپنا پشت پناہ بنا لیا، تیری (رحمت کی) رغبت اور تیرے (عذاب کے) خوف کی وجہ سے، اور (تیری پکڑ سے بچنے کا) تیری رحمت کے سوا کوئی ٹھکانہ اور جائے پناہ نہیں ہے اور جو کتاب تو نے اتاری ہے اُس پر میں ایمان لے آیا اور جو نبی تو نے بھیجا ہے اُس پر بھی ایمان لے آیا۔

جو شخص یہ کلمات پڑھ کر سو جائے اور پھر کوئی بات نہ کرے اور اسی دن اس کی

رات کو سوتے وقت تہجد میں اٹھنے کی نیت کرے، کیونکہ اگر آنکھ نہ کھلے تب بھی اللہ تعالیٰ اس ارادہ پر تہجد کا ثواب عطا فرمائے گا۔

حدیث: حضور اقدس صلی اللہ علیہ وسلم کا ارشاد ہے کہ جب کوئی شخص تہجد کے ارادے سے بستر پر سو جاتا ہے اور پھر نیند کے غلبہ کی بنا پر اٹھ نہ سکے یہاں تک کہ صبح ہو جائے تو اللہ تعالیٰ اس کی نیت کا ثواب عطا فرماتا ہے اور اس کا سونا اللہ تعالیٰ کی جانب سے صدقہ بن جاتا ہے۔ (فضائل تہجد)

* رسول اللہ صلی اللہ علیہ وسلم تہجد کی نماز میں کتنی رکعتیں پڑھتے تھے؟ *

حدیث: حضرت عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم جب رات کو نماز تہجد کے لئے کھڑے ہوتے تھے تو پہلے ہلکی ہلکی دو رکعتیں پڑھتے تھے۔

(صحیح مسلم ج ۱ ص ۲۶۲، کتاب صلوٰۃ المسافرین و قصرھا، باب صلوٰۃ النبی صلی اللہ علیہ وسلم و دعائیہ باللیل، قدیمی کتب خانہ پاکستان)
بعض شارحین نے لکھا ہے کہ ایسا غالباً اس لئے کرتے تھے کہ پہلے ہلکی دو رکعتیں پڑھ کر طبیعت میں نشاط پیدا ہو جائے تو اس کے بعد طویل قرأت کے ساتھ نماز پڑھیں، (واللہ اعلم)۔

صحیح مسلم ہی میں حضرت ابو ہریرہ رضی اللہ عنہ کی روایت سے رسول اللہ صلی اللہ علیہ وسلم کا یہ ارشاد بھی مروی ہے کہ جب تم میں سے کوئی رات کو نماز کے لئے اٹھے تو پہلے ہلکی ہلکی دو رکعتیں پڑھ کے نماز شروع کرے۔

(مشکوٰۃ المصابیح ج ۱ ص ۱۰۸، کتاب الصلوٰۃ، باب صلوٰۃ اللیل، الفصل الاول، مکتبہ رحمانیہ لاہور پاکستان)

وفات ہو جائے تو اس کی موت فطرت سلیمہ پر ہوگی۔

(بخاری شریف جلد ۲، ص ۹۳۲، کتاب الدعوات، باب ما یقول اذا نام، قدیمی کتب خانہ، پاکستان)

ترمذی شریف کی روایت میں ہے کہ اگر یہ شخص اس رات فوت ہو گیا تو جنت میں جائے گا۔

﴿ جنت میں اُڑنے والا گھوڑا ملے گا ﴾

حدیث: حضرت علی رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ جنت میں ایک درخت ایسا ہے، جس کے اوپر کے حصہ سے پوشاکیں نکلیں گی، اور نیچے سے سونے کا گھوڑا، جس کو زین اور لگام موتی اور یا قوت کی لگی ہوگی، نہ تو یہ لید کرے گا نہ پیشاب کرے گا، اس کے پر بھی ہوں گے، اس کا قدم تاحد نگاہ پڑے گا، اس پر جنتی سوار ہوں گے، اور یہ ان کو اٹھا کر اڑے گا، جہاں یہ چاہیں گے، پس جو لوگ ان جنتیوں سے نچلے درجہ میں ہوں گے وہ عرض کریں گے یا رب تیرے یہ بندے ایسی بڑی عظمت کو کیسے پہنچے؟ ان کو کہا جائے گا یہ رات کو نوافل پڑھتے تھے جب تم سوتے ہو تے تھے اور یہ نفلی روزے رکھا کرتے تھے جب تم کھاتے پیتے تھے، اور یہ اللہ کی راہ میں جہاد کرتے تھے جب تم بزدلی دکھاتے تھے۔

(کتاب التہجد ابن ابی الدنیا)

﴿ مسائل ﴾

★ رات کا آخری حصہ تہجد کیلئے افضل وقت ہے، اس کی کم سے کم ۲ درود رکعت اور زیادہ سے زیادہ ۱۲ بارہ رکعتیں ہیں۔ (صحیح بخاری ج ۱، ص ۱۵۳، ۱۵۴، کتاب التہجد، قدیمی کتب خانہ)

★ پسندیدہ اور متفق علیہ قول کے مطابق تہجد کی زیادہ سے زیادہ آٹھ رکعتیں ہیں۔ (ثامی)

★ اگر رات کو اٹھنے کی طاقت نہ ہو تو عشاء کی نماز کے بعد ہی تہجد کی نیت سے کچھ رکعتیں پڑھ لے لیکن ثواب میں کمی ہو جائے گی، سو کر اٹھنے کے بعد پڑھنا افضل ہے۔ (ثامی)

★ اگر کوئی شخص شروع رات میں بعد عشاء تہجد کی نیت سے چار یا آٹھ رکعت پڑھ لے اور (پھر) رات کے آخری حصہ میں آنکھ کھل گئی تب بھی تہجد کی نیت سے نوافل پڑھ سکتا ہے کیونکہ ایک روایت سے عملی طور پر بارہ سے زیادہ لیکن محدود اور غیر محدود تہجد کی رکعتیں ثابت ہیں۔

یعنی تہجد کی رکعتوں کی ایسی کوئی حد نہیں جس کے بعد کی نماز کو تہجد نہ کہہ سکیں۔

(بوادر النوار ۱/ ۱۰۳)

★ تہجد کی نماز مستحب ہے فقہائے کرام نے اس کو رات کے مستحبات میں شمار کیا ہے۔

★ جو شخص تہجد کا عادی ہو اسے کسی قسم کی مجبوری کے بغیر تہجد چھوڑنا مکروہ ہے۔

★ مفتی بقول کے مطابق تہجد کی نماز میں دو، دو رکعت پڑھنا افضل ہے لیکن چار رکعت کی بھی نیت کی جاسکتی ہے۔

★ رات کے آخری تہائی حصہ میں نماز تہجد پڑھنی افضل ہے۔

★ جس شخص کو اپنی ذات پر رات کو اٹھنے کا بھروسہ ہو اس کو رات کے آخری حصہ میں تہجد کی نماز سے پہلے وتر پڑھنا مسنون ہیں۔

★ اگر وتر تہجد کے بعد پڑھے تو وتر کے بعد کوئی نفل نماز نہ پڑھے، یہاں تک کہ فجر کی نماز کا وقت ہو جائے تو فجر کی سنت اور فجر کا فرض ادا کرے۔

﴿ تہجد کے لئے نہ اٹھنے کے اسباب ﴾

حجۃ الاسلام حضرت امام غزالی رحمۃ اللہ علیہ نے نماز تہجد پڑھنے کے لئے رات کو نہ اٹھنے کے تین ظاہری اسباب بیان فرمائے ہیں۔

- (۱) کھانا کم کھانا اس سے پانی زیادہ پیاجائے گا اور نیند خوب آئے گی۔
- (۲) دن کو ایسے مشکل اور کٹھن کام نہ کریں جس سے تھک کر چور ہو جائے اور اعضاء سُست پڑ جائیں اس سے خوب نیند آتی ہے۔
- (۳) دن کو گناہوں سے بچے، اس سے دل سخت ہو جاتا ہے اور گناہ، رحمت کے اسباب اور بندے کے درمیان آڑ بن جاتا ہے۔ ورنہ تہجد کے لئے اٹھنا آسان ہے۔

﴿ نماز توبہ ﴾

جو شخص بھی کوئی گناہ کر بیٹھے تو فوراً کھڑا ہو اور گناہ سے طہارت کی نیت سے اچھی طرح غسل یا وضو کرے پھر ۲ رکعت نماز توبہ پڑھے، اس کے بعد اللہ تعالیٰ سے اس گناہ کی مغفرت طلب کرے۔

(حصن حصین، ص: ۳۴۴، دارالاشاعت، کراچی، پاکستان)

﴿ فضیلت ﴾

حدیث: حضرت علی رضی اللہ عنہ سے روایت ہے کہ مجھ سے ابو بکر رضی اللہ عنہ نے بیان فرمایا (جو بلاشبہ صادق اور صدیق ہیں) کہ میں نے رسول اللہ صلی اللہ علیہ وسلم سے سنا، آپ فرماتے تھے

جس شخص سے کوئی گناہ ہو جائے، پھر وہ اٹھ کر وضو کرے، پھر نماز پڑھے، پھر اللہ سے مغفرت اور معافی طلب کرے، تو اللہ تعالیٰ اس کو معاف فرما ہی دیتا ہے، اس کے بعد آپ نے قرآن مجید کی یہ آیت تلاوت فرمائی:

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ
ذَكَرُوا اللَّهَ فَاسْتَغْفَرُوا لِذُنُوبِهِمْ ۖ

(آل عمران ۳: ۱۳۵)

(جامع ترمذی)

ترجمہ: (اور وہ بندے جن کا حال یہ ہے) کہ جب ان سے کوئی گناہ ہو جاتا ہے یا کوئی بُرا کام کر کے وہ اپنے اوپر ظلم کر بیٹھتے ہیں تو جلد ہی انہیں اللہ یاد آ جاتا ہے اور وہ اس سے اپنے گناہوں کی مغفرت اور معافی کے طالب ہوتے ہیں۔

﴿ توبہ کا طریقہ اور دعاء ﴾

★ جب بھی کوئی خطا سرزد ہو جائے یا گناہ کر بیٹھے اور اللہ تعالیٰ سے توبہ کرنا چاہے، تو اللہ تعالیٰ کی طرف متوجہ ہو، اور دونوں ہاتھ اللہ عزوجل کی طرف اٹھا کر کہے:

اَللّٰهُمَّ اِنِّیْ اَتُوْبُ اِلَیْکَ مِنْہَا لَا اَرْجِعُ
اِلَیْہَا اَبَدًا ط

ترجمہ: اے اللہ! میں تیرے سامنے اس (خطا یا گناہ) سے توبہ کرتا ہوں اور (عہد کرتا ہوں کہ) پھر کبھی یہ (گناہ یا خطا) ہرگز نہیں کروں گا۔
(حصن حصین)

* کوئی بڑا گناہ سرزد ہو جائے تو تین مرتبہ یہ الفاظ کہے *

اللَّهُمَّ مَغْفِرْتُكَ أَوْسَعُ مِنْ ذُنُوبِي وَرَحْمَتُكَ
أَرْجَى عِنْدِي مِنْ عَمَلِي ط

ترجمہ: اے اللہ! تیری مغفرت میرے گناہوں سے بہت زیادہ وسیع ہے اور مجھے اپنے عمل کی نسبت تیری رحمت کی بہت زیادہ امید ہے۔

حدیث: ایک شخص رسول اللہ ﷺ کی خدمت میں (روتا پیٹتا) ہوا، ہاتے میرے گناہ ہاتے میرے گناہ، کہتا ہوا آیا۔ آپ نے اس شخص کو مذکورہ بالا دُعاء تعلیم فرمائی، اس نے اسی طرح دُعاء کی آپ نے فرمایا ”دوبارہ کہو“ اس نے دوبارہ یہی کلمات کہے، آپ ﷺ نے فرمایا: سہ بارہ کہو، اس نے تیسری مرتبہ یہی کلمات کہے، اس کے بعد آپ نے فرمایا اٹھو جاؤ اللہ نے (تمہارے گناہ) بخش دیئے۔ (حسن حصین، ص: ۳۴۴، دارالاشاعت، کراچی، پاکستان)

☆ اسی طرح ایک شخص رسول اللہ ﷺ کی خدمت میں حاضر ہوا اور عرض کیا یا رسول اللہ ﷺ! ہم میں سے کوئی گناہ کر بیٹھتا ہے تو کیا ہوتا ہے؟ حضور ﷺ نے فرمایا: (اس کے نامہ اعمال میں) لکھ دیا جاتا ہے، اس شخص نے عرض کیا پھر وہ اس گناہ سے توبہ واستغفار کر لیتا ہے آپ نے فرمایا: اس کی توبہ قبول کر لی جاتی ہے اور بخش دیا جاتا ہے، اس شخص نے عرض کیا، وہ دوبارہ وہی گناہ کر لیتا ہے آپ نے فرمایا: (پھر) اس کے ذمہ لکھ دیا جاتا ہے، اس نے عرض کیا وہ پھر توبہ واستغفار کر لیتا ہے آپ نے فرمایا: پھر اس کی توبہ قبول ہو جاتی ہے اور مغفرت کر دی جاتی ہے اور (یاد رکھو) اللہ (توبہ قبول کرنے سے اور مغفرت کرنے سے) نہیں تم ہی تھک جاؤ تو تھک جاؤ۔

(حسن حصین، ص: ۳۴۴، دارالاشاعت، کراچی، پاکستان)

﴿ نماز حاجت ﴾

جس شخص کو اللہ تعالیٰ سے کوئی خاص حاجت یا اس کے کسی بندے سے کوئی خاص کام پیش آجائے تو اس کو چاہئے کہ وضو کرے خوب اچھی طرح، پھر دو رکعت (اپنی حاجت کی نیت سے) نماز حاجت پڑھے اس کو نماز حاجت کہتے ہیں۔

ہر مسلمان کو صرف اللہ تعالیٰ ہی کو اپنا حاجت روا اور مشکل کشا جاننا چاہئے، اور جب کوئی حاجت یا پریشانی پیش آئے، تو اُسی سے مدد مانگنی چاہئے، اس کا بہترین طریقہ یہ ہے کہ بیحد خشوع و خضوع کے ساتھ ۲ رکعت نفل نماز پڑھ کر خوب عاجزی اور رودھو کر دُعاء کرے تو اللہ تعالیٰ پریشانی دور فرمادیں گے یا ضرورت پوری فرمادیں گے۔

وہ ایک سجدہ جسے تو گراں سمجھتا ہے
ہزار سجدوں سے دیتا ہے آدمی کو نجات

﴿ فضائل ﴾

حدیث: حضرت عبداللہ ابن ابی اوفی رضی اللہ عنہ سے روایت ہے کہ رسول اللہ ﷺ نے فرمایا: جس شخص کو کوئی حاجت اور ضرورت ہو اللہ تعالیٰ کے متعلق یا کسی آدمی کے متعلق (یعنی خواہ وہ حاجت ایسی ہو جس کا تعلق براہ راست اللہ تعالیٰ ہی سے ہو یا کسی بندے سے اس کا واسطہ ہی نہ ہو یا ایسا معاملہ ہو کہ بظاہر اس کا تعلق کسی بندے سے ہو بہر صورت اس کو چاہئے کہ وہ وضو کرے اور خوب اچھا وضو کرے، اس کے بعد ۲ رکعت نماز پڑھے، اس کے بعد اللہ تعالیٰ کی کچھ حمد و ثنا کرے اور اس کے بعد نبی (ﷺ) پر

درو پڑھے پھر اللہ کے حضور میں اس طرح عرض کرے :

لَا إِلَهَ إِلَّا هُوَ الْحَلِيمُ الْكَرِيمُ ط سُبْحَانَ
اللَّهِ رَبِّ الْعَرْشِ الْعَظِيمِ ط الْحَمْدُ لِلَّهِ رَبِّ
الْعَالَمِينَ ط أَسْأَلُكَ مُوجِبَاتِ رَحْمَتِكَ،
وَعَزَائِمَ مَغْفِرَتِكَ، وَالْغَنِيَمَةَ مِنْ كُلِّ بَرٍّ،
وَالسَّلَامَةَ مِنْ كُلِّ إِثْمٍ ط لَا تَدْعُ لِي ذَنْبًا إِلَّا
غَفَرْتَهُ، وَلَا هَمًّا إِلَّا فَرَجْتَهُ، وَلَا حَاجَةً هِيَ
لَكَ رِضًا إِلَّا قَضَيْتَهَا يَا أَرْحَمَ الرَّاحِمِينَ ط

ترجمہ: اللہ کے سوا کوئی مالک و معبود نہیں، وہ بڑے علم والا اور بڑا
کریم ہے پاک اور مقدس ہے، وہ اللہ جو عرش عظیم کا بھی رب اور مالک
ہے، ساری حمد و ستائش اس اللہ کے لئے جو سارے جہانوں کا رب ہے،
اے اللہ! میں تجھ سے سوال کرتا ہوں اُن اعمال اور اُن اخلاق و احوال
کا جو تیری رحمت کا موجب اور وسیلہ اور تیری مغفرت اور بخشش کا پکا ذریعہ
بنیں، اور تجھ سے طالب ہوں ہر نیکی سے فائدہ اٹھانے اور حصہ لینے کا، اور
ہر گناہ اور معصیت سے سلامتی اور حفاظت کا، خداوند! میرے سارے ہی
گناہ بخش دے اور میری ہر فکر اور پریشانی دور کر دے اور میری ہر
حاجت جس سے تو راضی ہو اُس کو پورا فرما دے، اے ارحم الراحمین!
(سب مہربانوں سے بڑے مہربان)

(حسن حصین، ص: ۳۳۸، دارالاشاعت، کراچی، پاکستان)

رسول اللہ ﷺ نے اس حدیث میں ان حاجتوں کے لئے بھی صلوٰۃ حاجت تعلیم
فرمائی ہے جن کا تعلق بظاہر کسی بندے سے ہو، اس کا ایک خاص فائدہ یہ بھی ہے کہ جب
بندہ اپنی ایسی حاجت کے لئے بھی صلوٰۃ حاجت پڑھ کر اللہ تعالیٰ سے اس طرح دعا کرے گا تو
اس کا یہ عقیدہ اور یقین اور زیادہ مستحکم ہو جائے گا کہ کام کرنے اور بنانے والا دراصل بندہ
نہیں ہے، نہ اس کے کچھ اختیار میں ہے بلکہ سب کچھ اللہ تعالیٰ ہی کہ ہاتھ میں ہے، اور وہ
بندہ اللہ تعالیٰ کا صرف آلہ کار ہے۔ اس کے بعد جب وہ کسی بندے کے ہاتھ سے کام ہوتا
ہو ابھی دیکھے گا، تو اس کے توحیدی عقیدے میں کوئی فرق نہیں آئے گا۔ (معارف الحدیث)

حدیث: حضرت ابو الدرداء رضی اللہ عنہ سے روایت ہے کہ نبی کریم ﷺ نے ارشاد
فرمایا جس شخص نے اچھی طرح وضو کیا پھر خشوع و خضوع کے ساتھ ۲۰ رکعت نماز پڑھی،
تو اللہ تعالیٰ اس کے سوال کو جلد یا دیر سے پورا فرما دے گا۔ (مسند احمد)

حدیث: حضرت حذیفہ رضی اللہ عنہ سے روایت ہے کہ رسول اللہ ﷺ کا مستقل معمول
و دستور تھا کہ جب کوئی فکر آپ کو لاحق ہوتی، اور کوئی اہم معاملہ پیش آتا، تو آپ نماز میں
مشغول ہو جاتے۔

☆ دو رکعت صلوٰۃ حاجت پڑھ کر صلوٰۃ حاجت کی دعاء پڑھنا بھی جلدی حاجت
پوری ہونے کا ذریعہ ہے۔ (شافی ۱/۳۸۳)

﴿صلوٰۃ التسبیح﴾

احادیث میں صلوٰۃ التسبیح کی بہت فضیلت، برکت اور تاثیر بیان کی گئی ہے

حدیث: حضرت عبداللہ ابن عباس رضی اللہ عنہ سے روایت ہے کہ رسول اللہ ﷺ نے
ایک دن اپنے چچا حضرت عباس رضی اللہ عنہ بن عبدالمطلب سے فرمایا: اے عباس! اے

میرے محترم چچا! کیا میں آپ کی خدمت میں ایک گرانقدر عطیہ اور ایک قیمتی تحفہ پیش کروں؟ کیا میں آپ کو ایک خاص بات بتاؤں؟ کیا میں آپ کے دس کام اور آپ کی دس خدمتیں کروں یعنی آپ کو ایک ایسا عمل بتاؤں؟ جس سے آپ کو دس عظیم الشان منفعتیں حاصل ہوں، وہ ایسا عمل ہے کہ جب آپ اس کو کریں گے تو اللہ تعالیٰ آپ کے سارے گناہ معاف فرمادے گا، اگلے بھی اور پچھلے بھی، پڑانے بھی اور نئے بھی، بھول چوک سے ہونے والے بھی، اور دانستہ ہونے والے بھی، صغیرہ بھی، اور کبیرہ بھی، ڈھکے چھپے بھی اور علانیہ ہونے والے بھی (وہ عمل صلوٰۃ التسبیح ہے اور اس کا طریقہ یہ ہے کہ) آپ چار رکعت نماز پڑھیں اور ہر رکعت میں سورۃ فاتحہ اور دوسری کوئی سورت پڑھیں پھر جب آپ پہلی رکعت میں قرأت سے فارغ ہو جائیں تو قیام ہی کی حالت میں پندرہ دفعہ کہیں: ”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“ پھر اس کے بعد رکوع کریں اور رکوع میں بھی یہی کلمہ ۱۰ دس دفعہ پڑھیں، پھر رکوع سے اٹھ کر قومہ میں بھی یہی کلمہ دس دفعہ کہیں پھر سجدہ میں چلے جائیں اور اس میں بھی یہی کلمہ ۱۰ دس مرتبہ کہیں پھر سجدہ سے اٹھ کر جلسہ میں یہی کلمہ دس دفعہ کہیں، پھر دوسرے سجدہ میں بھی یہی کلمہ دس دفعہ کہیں، دس دفعہ کہیں، پھر دوسرے سجدہ کے بعد بھی (کھڑے ہونے سے پہلے) یہ کلمہ دس دفعہ کہیں، چاروں رکعتیں اس طرح پڑھیں اور اس ترتیب سے ہر رکعت میں یہ کلمہ ۱۰ دس دفعہ کہیں، (میرے چچا) اگر آپ سے ہو سکے تو روزانہ یہ نماز پڑھا کریں، اور اگر روزانہ نہ پڑھ سکیں تو ہر جمعہ (ہفتہ) کے دن پڑھ لیا کریں، اور اگر آپ یہ بھی نہ کر سکیں تو سال میں ایک دفعہ پڑھ لیا کریں، اور اگر یہ بھی نہ ہو سکے تو کم از کم زندگی میں ایک دفعہ پڑھ ہی لیں۔

(ابن ماجہ، ص: ۹۹ ماجاء فی قیام شہر رمضان، باب ماجاء فی صلوٰۃ التسبیح، قدیمی کتب خانہ، پاکستان)

صلوٰۃ التسبیح کا دوسرا طریقہ

حدیث: صلوٰۃ التسبیح کا جو طریقہ اور اس کی جو ترکیب امام ترمذی رحمہ اللہ وغیرہ نے حضرت عبداللہ بن مبارک سے روایت کی ہے کہ اس میں دوسری عام نمازوں کی طرح قرأت سے پہلے ثناء یعنی سُبْحَانَكَ اللَّهُمَّ وَبِحَمْدِكَ الخ اور رکوع میں سُبْحَانَ رَبِّيَ الْعَظِيمِ اور سجدہ میں سُبْحَانَ رَبِّيَ الْأَعْلَى پڑھنے کا بھی ذکر ہے اور ہر رکعت کے قیام میں قرأت سے پہلے کلمہ ”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“ ۱۵ پندرہ دفعہ اور قرأت کے بعد رکوع میں جانے سے پہلے یہی کلمہ ۱۰ دس دفعہ پڑھنے کا بھی ذکر ہے، اس طرح ہر رکعت کے قیام میں یہ کلمہ پچیس دفعہ ہو جائے گا اور اس طریقہ میں دوسرے سجدہ کے بعد یہ کلمہ کسی بھی رکعت میں نہیں پڑھا جائے گا اس طرح اس طریقہ کی ہر رکعت میں بھی اس کلمہ میں مجموعی تعداد ۷۵ / پچھتر اور چاروں رکعتوں کی مجموعی تعداد ۳۰۰ تین سو ہوگی، بہر حال صلوٰۃ التسبیح کے یہ دونوں ہی طریقے منقول اور معمول ہیں، پڑھنے والے کے لئے گنجائش ہے جس طرح چاہے پڑھے۔

تشریح: کتب حدیث میں صلوٰۃ التسبیح کی تعلیم و تلقین رسول اللہ ﷺ سے متعدد صحابہ کرام رضی اللہ عنہم سے روایت کی گئی ہے۔ امام ترمذی رحمہ اللہ نے رسول اللہ ﷺ کے خادم اور آزاد کردہ غلام حضرت ابو رافع رضی اللہ عنہ کی روایت اپنی سند سے نقل کرنے کے بعد لکھا ہے کہ ان کے علاوہ حضرت عبداللہ بن عباس رضی اللہ عنہ اور حضرت عبداللہ بن عمرو رضی اللہ عنہ اور فضل بن عباس رضی اللہ عنہ نے بھی اس کو روایت کیا ہے، حافظ ابن حجر نے اپنی کتاب ”المختار المفکر“

میں ابن الجوزی کا رد کرتے ہوئے ”صلوٰۃ التسبیح“ کی روایات اور ان کی سندی حیثیت پر تفصیل سے کلام کیا ہے اور ان کی بحث کا حاصل یہ ہے کہ یہ حدیث کم از کم ”حسن“ یعنی صحت کے لحاظ سے دوم درجہ کی ضرور ہے، اور تابعین اور تبع تابعین حضرات سے (جن میں عبداللہ بن مبارک رحمۃ اللہ علیہ جیسے جلیل القدر امام بھی شامل ہیں) صلوٰۃ التسبیح کا پڑھنا اور اس کی فضیلت بیان کر کے لوگوں کو اس کی ترغیب دینا بھی ثابت ہے اور یہ اس کا واضح ثبوت ہے کہ ان حضرات کے نزدیک بھی ”صلوٰۃ التسبیح“ کی تلقین اور ترغیب کی حدیث رسول اللہ صلی اللہ علیہ وسلم سے ثابت ہے، اور اس زمانہ کے بعد میں تو یہ صلوٰۃ التسبیح اکثر صالحین امت کا معمول رہا ہے۔ (معارف الحدیث/ ۳۷۱)

﴿ بزرگوں کا معمول ﴾

- ★ حضرت عبداللہ بن عباس رضی اللہ عنہ یہ نماز ہر جمعہ کے دن پڑھا کرتے تھے۔
- ★ ابوالجوز تابعی رحمۃ اللہ علیہ روزانہ ظہر کی اذان سے قبل مسجد کو جاتے تھے اور جماعت کھڑی ہونے تک میں یہ نماز پڑھ لیتے تھے۔
- ★ حضرت عبدالعزیز ابن رواد رحمۃ اللہ علیہ فرماتے تھے کہ جس کو جنت حاصل کرنا ہو اس کو صلوٰۃ التسبیح مضبوطی سے پکڑ لینی چاہئے۔
- ★ ابو عثمان خیری رحمۃ اللہ علیہ فرماتے تھے کہ مصیبتیں اور پریشانیوں اور غموں کو دور کرنے کے لئے صلوٰۃ التسبیح جیسی بہتر چیز میں نے نہیں دیکھی۔ (آئینہ نماز)

﴿ فضائل ﴾

حدیث: رسول اللہ صلی اللہ علیہ وسلم نے اپنے ایک صحابی (عبداللہ بن عمرو رضی اللہ عنہ) کو ”صلوٰۃ التسبیح“ کی تلقین کرنے کے بعد ان سے فرمایا تم اگر بالفرض دنیا کے سب سے بڑے گنہگار ہو گے، تو بھی اس کی برکت سے اللہ تعالیٰ تمہاری مغفرت فرما دے گا۔

(سنن ابی داؤد جلد ۱ ص ۱۹۱، کتاب الصلوٰۃ، باب الصلوٰۃ التسبیح، مکتبہ امدادیہ ملتان، پاکستان)

حدیث: حضور اقدس صلی اللہ علیہ وسلم نے اپنے چچا زاد بھائی حضرت جعفر رضی اللہ عنہ کو بھی صلوٰۃ التسبیح کی تلقین فرمائی تھی، البتہ مذکورہ حدیث میں چار کلمات کے ساتھ ”لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ“ بھی آیا ہے (جس سے اس کو ملا لیا جائے تو بہتر ہے)۔

★ صلوٰۃ التسبیح میں پڑھے جانے والے کلمات کی فضیلت پہلے باب میں گزر چکی ہے۔

﴿ مسائل ﴾

- ★ یہ نماز مکروہ اوقات کے علاوہ ہر وقت پڑھ سکتے ہیں۔ (طحاوی)
- ★ بہتر یہ ہے کہ اس نماز کو زوال کے بعد، ظہر سے پہلے پڑھ لے (جس طرح کہ ایک حدیث میں بعد زوال کے الفاظ آئے ہیں) لیکن بعد زوال پڑھنے کا وقت نہ ملے تو کسی بھی وقت میں پڑھ لے۔
- ★ دوسری اور چوتھی رکعت میں اتحیات سے پہلے ان کلمات کو پڑھے۔ (بحر)
- ★ اس نماز کے لئے کوئی سورت طے نہیں ہے جو سورت چاہے پڑھ سکتے ہیں، بعض

روایات میں ہے کہ جو بھی سورت پڑھے ۲۰ بیس آیات جتنی ہو تو بہتر ہے۔ (بحر)

★ ان تسبیحات کی گنتی زبان سے کبھی بھی نہ کریں کیونکہ زبان کے ذریعہ گننے سے نماز ٹوٹ جائے گی، تسبیح ہاتھ میں پکڑ کر یا انگلیوں سے گننا مکروہ ہے، اس وجہ سے بہتر یہ ہے کہ انگلیاں جس جگہ رکھی ہوئی ہو ان کو وہیں رکھ کر ہر کلمہ پر انگلی دبا کر گنتی کرتے رہیں۔ (طحاوی)

★ جس رکن میں یہ تسبیح پڑھنا بھول جائے تو آگے کے رکن میں اسے پورا کر لے البتہ چھٹی ہوئی تسبیحات کی قضا کو غ سے اٹھ کر اور دونوں سجدوں کے درمیان نہ کریں، اسی طرح پہلی اور تیسری رکعت کے بعد جب بیٹھے تو اس میں بھی چھٹی ہوئی تسبیحات کی قضا نہ کریں بلکہ ان کی تسبیحات کو دس دس مرتبہ پڑھ لے اور اس کے بعد جو رکن ہو اس میں چھٹی ہوئی تسبیحات کو ادا کر لے۔

★ اگر کسی وجہ سے سجدہ سہو پیش آجائے تو اس میں یہ تسبیحات نہ پڑھے، البتہ کسی رکن میں بھول سے تسبیح پڑھنا رہ گیا ہو جس کی وجہ سے پچھتر کی تعداد میں کمی ہو رہی ہو اور ابھی تک قضا نہ کی ہو تو اسے سجدہ سہو میں پوری کر لے۔

﴿ نماز کی فضیلت پر مختصر چالیس احادیث ﴾

(۱) حضور ﷺ کا ارشاد ہے کہ اللہ جل شانہ نے میری امت پر سب چیزوں سے پہلے نماز فرض کی اور قیامت میں سب سے پہلے نماز ہی کا حساب ہوگا۔ (مشکوٰۃ)

(۲) نماز کے بارے میں اللہ سے ڈرو، نماز کے بارے میں اللہ سے ڈرو، نماز کے بارے میں اللہ سے ڈرو۔ (ترمذی)

(۳) آدمی کے اور کفر کے درمیان نماز چھوڑنا فرق کرنے والی چیز ہے۔ (مشکوٰۃ)

(۴) اسلام کی علامت نماز ہے جو شخص دل کو فارغ کر کے اور اوقات مستحبات کی رعایت رکھ کر نماز پڑھے وہ مؤمن ہے۔ (مشکوٰۃ)

(۵) حق تعالیٰ شانہ نے کوئی چیز ایمان اور نماز سے افضل فرض نہیں کی، اگر اس سے افضل کسی اور چیز کو فرض کرتے تو فرشتوں کو اس کا حکم دیتے، فرشتے دن رات کوئی رکوع میں ہے اور کوئی سجدہ میں۔ (مرقات)

(۶) نماز دین کا ستون ہے۔ (مشکوٰۃ)

(۷) نماز شیطان کا منہ کالا کرتی ہے۔ (مشکوٰۃ)

(۸) نماز مؤمن کا نور ہے۔ (مشکوٰۃ)

(۹) نماز افضل جہاد ہے۔ (مشکوٰۃ)

(۱۰) جب آدمی نماز میں داخل ہوتا ہے تو حق تعالیٰ شانہ اس کی طرف پوری توجہ فرماتے ہیں، جب نماز سے ہٹ جاتا ہے تو وہ بھی توجہ ہٹا لیتے ہیں۔ (ترمذی)

(۱۱) جب کوئی آفت آسمان سے اترتی ہے تو مسجد کے آباد کرنے والوں سے ہٹ جاتی ہے۔ (فضائل نماز)

(۱۲) اگر آدمی کسی وجہ سے جہنم میں جاتا ہے تو اس کی آگ سجدے کی جگہ کو نہیں کھاتی۔

(۱۳) اللہ تعالیٰ نے سجدہ کی جگہ کو آگ پر حرام فرمایا ہے۔ (فضائل نماز)

(۱۴) سب سے زیادہ پسندیدہ عمل اللہ کے نزدیک وہ نماز ہے جو وقت پر پڑھی جائے۔ (ترمذی)

(۱۵) اللہ جل شانہ کو آدمی کی ساری حالتوں میں سب سے زیادہ یہ پسند ہے کہ اس کو سجدہ میں پڑا ہوا دیکھیں کہ پیشانی زمین پر رکھی ہو۔ (مشکوٰۃ)

(۱۶) آدمی کو سب سے زیادہ قرب اللہ کا سجدہ میں ہوتا ہے۔ (مشکوٰۃ)

(۱۷) جنت کی کنجیاں نماز ہے۔ (فضائل نماز)

(۱۸) جب آدمی نماز کے لئے کھڑا ہوتا ہے تو جنت کے دروازے کھل جاتے ہیں، اور اللہ جل شانہ اور اس نمازی کے درمیان کے پردے ہٹ جاتے ہیں، جب تک کہ کھانسی وغیرہ میں مشغول نہ ہو۔ (فضائل نماز)

(۱۹) نمازی شہنشاہ کا دروازہ کھٹکھٹاتا ہے، اور یہ قاعدہ ہے کہ جو دروازہ کھٹکھٹاتا ہی رہے کھلتا ہی ہے۔ (مشکوٰۃ)

(۲۰) نماز کا مرتبہ دین میں ایسا ہے جیسا کہ سر کا درجہ بدن میں۔ (بیہقی)

(۲۱) نماز دل کا نور ہے جو اپنے دل کو نورانی بنا چاہے (نماز کے ذریعہ سے) بنالے۔ (بیہقی)

(۲۲) جو شخص اچھی طرح وضو کرے اس کے بعد خشوع و خضوع سے ۲۲ درو یا ۴۲ چار رکعت نماز فرض یا نفل پڑھ کر اللہ سے اپنے گناہوں کی معافی چاہے اللہ تعالیٰ شانہ معاف فرما دیتے ہیں۔ (فضائل نماز)

(۲۳) زمین کے جس حصہ پر نماز کے ذریعہ سے اللہ کی یاد کی جاتی ہے وہ حصہ زمین کے دوسرے ٹکڑوں پر فخر کرتا ہے۔ (فضائل نماز)

(۲۴) جو شخص ۲۲ درو رکعت نماز پڑھ کر اللہ تعالیٰ سے کوئی دعاء مانگتا ہے تو حق تعالیٰ شانہ وہ دعاء قبول فرما لیتے ہیں، خواہ فوراً ہو یا کسی مصلحت سے کچھ دیر کے بعد ہو مگر قبول ضرور فرماتے ہیں۔ (فضائل نماز)

(۲۵) جو شخص تنہائی میں دو رکعت نماز پڑھے جس کو اللہ اور اس کے فرشتوں کے سوا کوئی نہ دیکھے تو اس کو جہنم کی آگ سے بری ہونے کا پروانہ مل جاتا ہے۔ (مشکوٰۃ)

(۲۶) جو شخص ایک فرض نماز ادا کرے، اللہ جل شانہ کے یہاں اس کی ایک دعاء

مقبول ہو جاتی ہے۔ (ترغیب)

(۲۷) جو پانچوں نمازوں کا اہتمام کرتا ہے ان کے رکوع و سجود اور وضو وغیرہ کو اہتمام کے ساتھ اچھی طرح پورا کرتا ہے جنت اس کے لئے واجب ہو جاتی ہے، اور دوزخ اس پر حرام ہو جاتی ہے۔ (فضائل نماز)

(۲۸) مسلمان جب تک پانچوں نمازوں کا اہتمام کرتا رہتا ہے، شیطان اس سے ڈرتا رہتا ہے اور جب وہ نمازوں میں کوتاہی کرنے لگتا ہے تو شیطان کو اس پر جرأت ہو جاتی ہے اور اس کے بہکانے کی طمع کرنے لگتا ہے۔ (فضائل نماز)

(۲۹) سب سے افضل عمل اول وقت میں نماز پڑھنا ہے۔ (ترمذی)

(۳۰) نماز ہر متقی کی قربانی ہے۔ (ترغیب)

(۳۱) اللہ کے نزدیک سب سے زیادہ پسندیدہ نماز کو اول وقت میں پڑھنا ہے۔ (ترمذی)

(۳۲) صبح کو جو شخص نماز کو جاتا ہے اس کے ہاتھ میں ایمان کا جھنڈا ہوتا ہے اور جو بازار کو جاتا ہے اس کے ہاتھ میں شیطان کا جھنڈا ہوتا ہے۔ (ترغیب)

(۳۳) ظہر کی نماز سے پہلے چار رکعتوں کا ثواب ایسا ہے جیسا کہ تہجد کی چار رکعتوں کا۔ (فضائل نماز)

(۳۴) ظہر سے پہلے چار رکعتیں تہجد کی چار رکعتوں کے برابر شمار ہوتی ہیں۔ (فضائل نماز)

(۳۵) جب آدمی نماز کے لئے کھڑا ہوتا ہے تو رحمت الہیہ اس کی طرف متوجہ ہوتی ہے۔ (فضائل نماز)

(۳۶) افضل ترین نماز آدھی رات کی ہے مگر اس کے پڑھنے والے بہت ہی کم ہیں۔ (مشکوٰۃ)

(۳۷) میرے پاس حضرت جبریل علیہ السلام آئے اور کہنے لگے اے محمد (صلی اللہ علیہ وسلم) خواہ کتنا

ہی آپ زندہ رہیں آخر ایک دن مرنا ہے اور جس سے چاہے محبت کریں، آخر

ایک دن اس سے جدا ہونا ہے، اور آپ جس قسم کا بھی عمل کریں (بھلا یا بُرا)

اس کا بدلہ ضرور ملے گا اس میں کوئی تردد نہیں کہ مؤمن کی شرافت نماز میں ہے

اور مؤمن کی عزت لوگوں سے استغناء ہے۔ (بخاری)

(۳۸) اخیر رات کی ۲ دور کعتیں تمام دنیا سے افضل ہیں اگر مجھے مشقت کا اندیشہ نہ ہوتا تو امت پر فرض کر دیتا۔ (فضائل نماز)

(۳۹) تہجد ضرور پڑھا کرو کہ تہجد صالحین کا طریقہ ہے اور اللہ کے قرب کا سبب ہے، تہجد گناہوں سے روکتی ہے اور خطاؤں کی معافی کا ذریعہ ہے اس سے بدن کی تندرستی بھی ہوتی ہے۔ (فضائل نماز)

(۴۰) حق تعالیٰ شانہ کا ارشاد ہے کہ اے آدم کی اولاد! تو دن کے شروع میں ۴ چار رکعتوں سے عاجز نہ بن (نماز پڑھ لے) میں تمام دن تیرے کاموں کی کفایت کروں گا۔ (فضائل اعمال)



اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ
الْمُقَرَّبَ عِنْدَكَ يَوْمَ الْقِيَامَةِ ط

يَا حَيُّ يَا قَيُّوْمُ لَا إِلَهَ إِلَّا أَنْتَ، اللَّهُمَّ صَلِّ
عَلَى مُحَمَّدٍ وَعَلَى آلِهِ وَسَلِّمْ ط (نزہۃ المجالس)

اللَّهُمَّ رَبِّ هَذِهِ الدَّعْوَةِ الْقَائِمَةِ وَالصَّلَاةِ النَّافِعَةِ صَلِّ
عَلَى مُحَمَّدٍ وَأَرْضْ عَنِّي رِضًا لَا تَسْخُطُ بَعْدَهُ أَبَدًا ط

(مسند احمد)



* رسول اللہ ﷺ کی سنتوں کے بیان میں *

حدیث: حضرت عبداللہ بن عباس رضی اللہ عنہما سے روایت ہے کہ جناب نبی کریم ﷺ نے ارشاد فرمایا کہ جو شخص فتنہ و فساد کے وقت میری سنت پر مضبوطی سے قائم رہے گا اس کے لئے ۱۰۰ ہوشیاریوں کا ثواب ہے۔ (بیہقی)

یعنی اس وقت جب لوگ پیغمبر ﷺ کی سنتوں سے بے پروائی کرتے ہوں یا سنت پر عمل کرنے والے کا مذاق کرتے ہوں تو ایسی خرابیوں کے زمانہ میں کوئی شخص لوگوں کی ہنسی کا خیال کئے بغیر سنت پر عمل کرے گا تو ایسے شخص کو ایسا ثواب ملے گا۔

حدیث: حضرت عبداللہ بن عباس رضی اللہ عنہما سے روایت ہے کہ جناب رسول اللہ ﷺ نے حج کے موقع پر ایک لمبی تقریر کی اس میں آپ نے فرمایا: میں ۲۰ چیزیں ایسی چھوڑ کر جاتا ہوں کہ اگر تم مضبوطی سے تھامو گے تو کبھی بھی گمراہ نہ ہوں گے، اس میں سے ایک قرآن شریف اور دوسری میری سنت (حدیث) ہے۔ (حاکم)

حدیث: حضرت انس ابن مالک رضی اللہ عنہ سے روایت ہے کہ جناب نبی کریم ﷺ نے ارشاد فرمایا ”بھلائیاں“، اور ”اچھے اچھے کام“ خزانہ ہیں، بابرکت ہیں وہ بندے جن کو اللہ تعالیٰ نے بھلائی کے کاموں کیلئے چن لیا، اور بڑے کاموں کا روکنے والا بنایا۔ (مشکوٰۃ)

حدیث: حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا: جس شخص نے لوگوں کو بھلائی کی طرف بلایا تو قیامت کے دن اپنی تبلیغ کے مطابق حاضر ہوگا، چاہے اس نے تبلیغ ایک ہی شخص کی کیوں نہ کی ہو؟ (ترمذی)

﴿ سوکر اٹھنے کی سنتیں ﴾

(۱) نیند سے اُٹھتے وقت ہی دونوں ہاتھوں سے چہرہ اور آنکھوں کو ملنا تاکہ نیند کا خمڑا دور ہو جائے اور پانی کے برتنوں میں ہاتھ نہ ڈالیں۔ (ہدایہ)

(۲) صبح جب آنکھ کھلے تو یہ دُعا پڑھیں: اَلْحَمْدُ لِلّٰہ اور کلمہ طیبہ پڑھے:

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ ط

پھر یہ دُعا پڑھیں:

اَلْحَمْدُ لِلّٰہ الَّذِیْ اَحْیَاَنَا بَعْدَ مَا اَمَاتَنَا
وَ اٰلِیْہِ النُّشُوْر ط

ترجمہ: سب تعریفیں اللہ کیلئے ہیں جس نے ہمیں مارنے کے بعد زندہ کیا اور اسی کی طرف اُٹھ کر جانا ہے۔

(بخاری شریف جلد ۲ ص: ۹۳۶ کتاب الدعوات، قدیمی کتب خانہ، پاکستان)

(۳) جب سوکر اٹھیں تو مسواک کر لیں۔

(سنن ابی داؤد جلد ۹ صفحہ ۹، کتاب الطہارۃ، مکتبہ امدادیہ پاکستان)

وضو میں ۲ بار دوبارہ مسواک کی جائے گی، سوکر اُٹھتے ہی مسواک کر لینا علیحدہ سنت ہے۔ (بذل الجہود شرح ابوداؤد ۱/۳۵)

(۴) پاجامہ یا شلوار پہنیں تو پہلے داہنے پاؤں میں پھر بائیں پاؤں میں، گرتا یا قمیص پہنیں تو پہلے ہاتھ دائیں آستین میں ڈالیں پھر بائیں میں، اسی طرح صدری، ایسے

ہی جوتا پہنیں تو پہلے دائیں پاؤں میں پہنیں اور جب اُتاریں تو پہلے بائیں طرف کا اُتاریں، پھر دائیں طرف کا اُتاریں، اور بدن کی پہنی ہوئی ہر چیز کے اُتارنے کا یہی طریقہ مسنون ہے۔

(صحیح بخاری ج ۲ ص: ۸۷۰، کتاب اللباس، باب یبدأ بالیمنى، قدیمی کتب خانہ، پاکستان)

(۵) برتن میں ہاتھ ڈالنے سے پہلے تین مرتبہ ہاتھوں کو اچھی طرح دھولیں۔

(جامع ترمذی ج ۱ ص: ۱۳، ابواب الطہارۃ، باب ما جاء اذا استقیظ احدکم، ایچ۔ ایم۔ سعید پبلی، پاکستان)

﴿ بیت الخلاء آنے جانے کی دُعا میں اور سنتیں ﴾

(۱) استنجہ کے لئے پانی اور ڈھیلے دونوں لئے جائیں، تین ڈھیلے یا پتھر ہو تو مستحب ہے، اگر پہلے سے بیت الخلاء میں انتظام کیا ہوا ہو تو کافی ہے، فاش پاخانوں میں ڈھیلوں کی وجہ سے دقت ہو رہی ہے۔ لہذا بعض علماء کرام نے ٹولٹ پیپر استعمال کرنے کا مشورہ دیا ہے تاکہ فاش خراب نہ ہو۔

(۲) حضور ﷺ سر ڈھانک کر اور جوتا پہن کر بیت الخلاء تشریف لے جاتے تھے۔

(سنن ابن ماجہ ص: ۲۸، ابواب الطہارۃ و منہا، باب الارثیاء للغائط و البول۔ قدیمی کتب خانہ، پاکستان)

(۳) بیت الخلاء میں داخل ہونے سے پہلے یہ دُعا پڑھیں:

بِسْمِ اللّٰہِ اَللّٰهُمَّ اِنِّیْ اَعُوْذُ بِکَ مِنَ الْخُبْثِ وَالْخَبَائِثِ ط

(صحیح بخاری ج ۲ ص: ۹۳۶، کتاب الدعوات، باب الدعاء عند الخلاء، قدیمی کتب خانہ، پاکستان)

ترجمہ: اے اللہ! میں تیری پناہ چاہتا ہوں بڑے کام سے اور خبیث شیاطین سے مرد ہو یا عورت۔

فائدہ: ملا علی قاری رحمہ اللہ نے مرقاۃ میں لکھا ہے کہ احادیث میں ہے کہ اس

دعاء کی برکت سے بیت الخلاء کے غیبت شیطین اور بندہ کے درمیان پردہ ہو جاتا ہے جس سے وہ شرمگاہ نہیں دیکھ پاتے نیز یہ بھی لکھا ہے کہ خبث کے ”ب“ پر پیش اور جزم دونوں پڑھنا جائز ہے۔ (مرقاۃ ۱/۳۶۱)

(۴) بیت الخلاء میں داخل ہوتے وقت پہلے بایاں قدم رکھے۔ (ابن ماجہ)

(۵) جب بدن تنگا کریں تو آسانی کے ساتھ جتنا نیچا ہو کر کھول سکیں اتنا ہی بہتر ہے۔

(سنن ابی داؤد ۴/۱۰۲۔ کتاب الطہارۃ، باب التکشف عند الحاجة، مکتبہ امدادیہ، ملتان، پاکستان)

(۶) بیت الخلاء سے نکلتے وقت داہنا پیر باہر نکالیں، اور باہر آ کر یہ دُعا پڑھیں:

غُفْرَانَكَ الْحَمْدُ لِلَّهِ الَّذِي أَذْهَبَ عَنِّي الْأَذَى وَعَافَانِي ط

(سنن ابن ماجہ ص: ۲۶، ابواب الطہارۃ و سننہا، باب ما یقول اذا خرج من الخلاء، قدیمی کتب خانہ پاکستان)

ترجمہ: اے اللہ! میں تجھ سے مغفرت کا سوال کرتا ہوں، تمام تعریف اس اللہ کے لئے جس نے مجھ سے ایذا دینے والی چیز دور کر دی اور مجھے عافیت عطا فرمائی۔

(۷) بیت الخلاء جانے سے پہلے انگوٹھی یا کسی چیز پر قرآن شریف کی آیت یا حضور ﷺ کا مبارک نام لکھا ہو اور وہ دکھائی دیتا ہو تو اس کو اتار کر باہر ہی چھوڑ دیں۔

(سنن نسائی ۲/۲۸۹، کتاب الزینۃ من السنن الفطرۃ، نزاع الخاتم عند دخول الخلاء، قدیمی کتب خانہ)

فراغت کے بعد باہر آ کر پھر تعویذ پہن لیں، جس کو موم جامہ کر لیا گیا ہو یا کپڑے میں سی لیا گیا ہو اس کو پہن کر جانا جائز ہے۔

(۸) رفع حاجت کے وقت قبلہ کی طرف نہ چہرہ کریں اور نہ ہی اس طرف پیٹھ کریں۔

(صحیح بخاری ج ۱ ص ۲۶۔ کتاب الوضو، باب لا تستقبل القبلة بغائط او بول، قدیمی کتب خانہ پاکستان)

(۹) رفع حاجت کرتے وقت بلا ضرورت شدیدہ کلام نہ کریں اسی طرح اللہ کا ذکر بھی نہ

(سنن ابوداؤد جلد ۱ ص ۴، کتاب الطہارۃ، مکتبہ امدادیہ، ملتان، پاکستان)

(۱۰) پیشاب، پاخانے کی چھینٹوں سے بہت بچیں، کیونکہ اکثر عذاب قبر پیشاب کے

چھینٹوں سے نہ بچنے کی وجہ سے ہوتا ہے۔ (بخاری شریف جلد ۱ ص ۳۵۔ کتاب الوضو)

(۱۱) پیشاب کرتے وقت یا استنجا کرتے وقت عضو خاص کو دایاں ہاتھ نہ لگائیں، بلکہ

بایاں ہاتھ لگائیں، استنجا بایں ہاتھ سے کریں۔

(بخاری شریف جلد ۱ ص ۲، کتاب الوضو، قدیمی کتب خانہ پاکستان)

(۱۲) بعض جگہ بیت الخلاء نہیں ہوتا اس وقت ایسی آڑ کی جگہ میں رفع حاجت کرنا

چاہیے، جہاں کسی دوسرے آدمی کی نگاہ نہ پڑے۔ (سنن ابی داؤد جلد ۱ ص ۲)

(۱۳) پیشاب کرنے کے لئے نرم جگہ تلاش کریں تاکہ چھینٹے نہ اڑیں اور زمین جذب

کرتی جائے۔ (سنن ابی داؤد ۲/۱۰۲، باب الرجل یتبولہ ایضاً)

(۱۴) پیٹھ کر پیشاب کریں، کھڑے ہو کر پیشاب نہ کریں۔

(جامع ترمذی جلد ۱ ص ۹، ابواب الطہارۃ، اتج۔ ایم۔ سعید پبلی کراچی، پاکستان)

(۱۵) پیشاب کرنے کے بعد استنجا سکھانا ہو تو دیوار وغیرہ کی آڑ میں سکھانا چاہئے۔

(بہشتی گوہر)

(۱۶) وضو سنت کے موافق گھر پر کرنا چاہئے۔ (طحاوی)

(۱۷) سنتیں گھر پر پڑھ کر جانا، موقع نہ ہو تو مسجد میں پڑھنا۔ (طحاوی)

فائدہ: آج کل جبکہ سنتوں کو ترک کیا جا رہا ہے، سنن کا مسجد میں پڑھنا افضل ہے۔

(کمالات اشرفیہ ۱۵۶)

﴿ گھر سے نکلنے کی دعاء ﴾

گھر سے مسجد یا کہیں بھی جانے کے لئے باہر نکلے تو یہ دعا پڑھے:

بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ ط

(سنن ابی داؤد جلد ۲، ص ۳۴، کتاب الأدب، باب ما جاء فیمن دخل بیتہ ما یقول، مکتبہ امدادیہ)

ترجمہ: میں اللہ کے نام کے ساتھ میں نے اللہ پر بھروسہ کیا نیکی کرنے کی طاقت اور گناہ سے بچنے کی قوت اللہ ہی کی طرف سے ہے۔

اطمینان سے جانا، دوڑ کر نہ جانا (یہ صرف مسجد کے لئے ہے)۔

(سنن ابن ماجہ، ص ۵۶، ابواب المساجد والجماعات، باب المشی الی الصلوٰۃ، قدیمی کتب خانہ)

﴿ گھر میں داخل ہونے کی دعاء ﴾

مسجد سے یا جہاں کہیں سے بھی گھر میں داخل ہو تو یہ دعا پڑھے اور پھر گھر والوں کو سلام کرے۔

اللّٰهُمَّ اِنِّیْ اَسْئَلُکَ خَیْرَ الْمَوَیْلِجِ، وَخَیْرَ

الْمَخْرَجِ، بِسْمِ اللّٰهِ وَلَجْنَا، وَبِسْمِ اللّٰهِ

خَرَجْنَا، وَعَلَى اللّٰهِ رَبِّنَا تَوَكَّلْنَا ط

(سنن ابی داؤد جلد ۲، ص ۳۴۸، باب ما جاء فیمن رجع الی بیتہ ایضاً)

ترجمہ: اے اللہ! میں آپ سے اچھا داخل ہونا اور اچھا نکلنا مانگتا ہوں،

اللہ کے نام کے ساتھ ہم داخل ہوئے اور اللہ کے نام کے ساتھ ہم نکلے اور

ہم نے اپنے اللہ پروردگار پر بھروسہ کیا۔

﴿ مسواک کی سنتیں ﴾

(۱) ہر وضو کرتے وقت مسواک کرنا سنت ہے۔

(سنن ابی داؤد جلد ۱، ص ۸، کتاب الطہارۃ، باب السواک)

(۲) مسواک پکڑنے کا مسنون طریقہ جو حضرت عبداللہ ابن مسعود رضی اللہ عنہ سے مروی ہے

کہ داہنے ہاتھ کی چھنگلیا مسواک کے نیچے رکھے اور انگوٹھا مسواک کے اوپری سرے کے نیچے رکھے، اور باقی انگلیاں مسواک کے اوپر رکھے۔ (شامی ۱/۸۵)

﴿ وضو کی سنتیں ﴾

وضو میں ۱۸/۱۸ اٹھارہ سنتیں ہیں ان کو ادا کرنے سے کامل طریقے سے وضو ہو جائے گا۔

(۱) وضو کی نیت کرنا، مثلاً یہ کہ میں نماز کے مباح (صحیح) ہونے کیلئے وضو کرتا ہوں۔

(نسائی، باب النیت فی الوضوء/ ۱۲)

(۲) بِسْمِ اللّٰهِ الرَّحْمٰنِ الرَّحِیْمِ پڑھ کر وضو کرنا، بعض روایات میں وضو

کی ”بسم اللہ“ (دعاء) اس طرح آئی ہے:

بِسْمِ اللّٰهِ الْعَظِیْمِ وَالْحَمْدُ لِلّٰهِ عَلَى دِیْنِ الْاِسْلَامِ ط

(مراتی مع الخطاوی/ ۳۷)

(۳) دونوں ہاتھوں کو پہنچوں تک دھونا۔ (ابوداؤد جلد ۱، ص ۱۵، کتاب الطہارۃ، مکتبہ امدادیہ ملتان پاکستان)

(۴) مسواک کرنا اگر مسواک نہ ہو تو انگلی سے دانتوں کو ملنا۔ (مراتی الفلاح ۳۸، ص ۳۸)

(۵) تین بار کلی کرنا۔ (سنن ابی داؤد جلد ۱ ص ۱۶ کتاب الطہارۃ، مکتبہ امدادیہ ملتان، پاکستان)

(۶) تین بار ناک میں پانی ڈالنا اور تین بار ناک صاف کرنا۔ (سنن ابی داؤد جلد ۱ ص ۱۶، ایضاً)

(۷) کلی اور ناک میں پانی چڑھانے میں مبالغہ کرنا اگر روزہ نہ ہو۔

(سنن ابی داؤد جلد ۱ ص ۲۱، ایضاً)

(۸) ہر عضو کو تین بار دھونا۔ (بخاری شریف جلد ۱ ص ۲۷ کتاب الوضوء، باب الوضوء قدیمی کتب خانہ)

(۹) چہرہ دھوتے وقت داڑھی کا خلال کرنا۔ (سنن ابی داؤد، جلد ۱ ص ۶۱، ایضاً)

فائدہ: داڑھی میں خلال کا مسنون طریقہ یہ ہے کہ تین بار چہرہ دھونے کے بعد ہتھیلی میں پانی لے کر ٹھوڑی کے پاس بالوں میں ڈالے اور داڑھی کا خلال کرے

(سنن ابی داؤد ۲۱/۱ باب تخلیل اللحية، ایضاً)

(۱۰) ہاتھوں اور پیروں کو دھوتے وقت انگلیوں کا خلال کرنا۔

(سنن ابی داؤد ۲۲/۱ باب غسل الرجل ایضاً)

(۱۱) ایک بار تمام سر کا مسح کرنا۔ (سنن ابی داؤد ۱۹ کتاب الطہارۃ، باب صفۃ الوضوء، مکتبہ امدادیہ)

(۱۲) سر کے مسح کے ساتھ کانوں کا مسح کرنا۔ (سنن ابی داؤد ج ۱ ص ۱۹ عن ابن عباس، ایضاً)

(۱۳) اعضا وضو کو مل کر دھونا۔ (مراقی/۴۰)

(۱۴) پے در پے وضو کرنا۔ (طحاوی)

(۱۵) ترتیب دار وضو کے اعضاء دھونا۔ (ہدایہ ج ۱)

(۱۶) داہنی طرف سے پہلے دھونا۔ (بخاری باب التیمن فی الوضوء/۲۸)

(۱۷) سر کے اگلے حصے سے مسح شروع کرنا۔ (بخاری ۳۱/۱ عن عبد اللہ ابن زید رضی اللہ عنہ)

(۱۸) گردن کا مسح کرنا، حلق کا مسح نہ کرے کیونکہ یہ بدعت ہے۔ (مراقی/۱۴)

وضوء کے بعد کلمہ شہادت:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا
عَبْدُهُ وَرَسُولُهُ ط

پڑھ کر یہ دُعا پڑھیں:

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ
الْمُتَّطَهِّرِينَ ط

ترجمہ: اے اللہ! تو مجھے بہت توبہ کرنے والوں میں اور خوب پاکی حاصل کرنے والوں میں شامل فرما۔ (حسن حصین ص: ۲۱۸، دارالاشاعت، کراچی پاکستان)

فائدہ: اس دعا کے متعلق مرقات شرح مشکوٰۃ میں ملا علی قاری رحمہ اللہ نے فرمایا کہ وضو ظاہری طہارت ہے، اس دعا سے باطنی طہارت کی درخواست پیش کی گئی ہے کہ اول اختیار تھی وہ ہم کر چکے ہیں اب آپ اپنی رحمت سے ہمارے باطن کو بھی پاک فرما دیجئے۔

﴿﴾ غسل کرنے کا مسنون طریقہ ﴿﴾

پہلے دونوں ہاتھ گٹوں تک دھوئے پھر استنجے کی جگہ دھوئے، چاہے ہاتھ اور استنجے کی جگہ پر نجاست لگی ہو یا نہ لگی ہو ہر حال ان دونوں کو پہلے دھونا چاہئے (اور استنجے کی جگہ دھونے سے مراد یہ ہے کہ چھوٹا اور بڑا دونوں استنجے کے مقام دھوئے)۔

پھر بدن کو کسی جگہ منی یا کوئی ناپاکی لگی ہوئی ہو تو اس کو پاک کیجئے اس کے بعد مسنون طریقے پر وضو کیجئے، اگر پانی قدموں میں جمع ہو رہا ہے تو پیروں کو نہ دھوئے، وضو کے بعد تین مرتبہ سر پر پانی ڈالئے اور پھر تین مرتبہ داہنے کندھے پر پھر تین مرتبہ بائیں

کندھے پر پانی ڈالنے (انتہائی ڈالنے کہ سر سے پاؤں تک سارے بدن پر بہہ جائے) اور بدن کو ہاتھوں سے ملنے تاکہ بدن کا کوئی حصہ خشک نہ رہنے پائے، اگر بال برابر بھی جگہ خشک رہ گئی تو غسل نہ ہوگا، غرض سارے بدن پر پانی بہائے، پھر وہاں سے ہٹ کر پاک جگہ پر آ کر پاؤں دھوئے، لیکن اگر وضو کے وقت پیر دھولے ہوں تو اب دھونے کی ضرورت نہیں۔ (بہشتی زیور، شامی ۱/۱۵۷ تا ۱۵۹)

فائدہ: غسل کے بعد بدن کو کپڑے سے پونچھنا بھی ثابت ہے اور نہ پونچھنا بھی۔ لہذا دونوں میں سے جو صورت بھی آپ اختیار کریں سنت ہونے کی نیت کر لیا کیجئے۔ (جامع ترمذی ۱۸/۱، ابواب الطہارۃ، باب المندیل بعد الوضوء، ایچ ایم کپنی، پاکستان چوک، کراچی)

﴿ مسجد میں داخل ہونے کی سنتیں ﴾

- (۱) داہنا پیر مسجد میں داخل کرنا۔ (بخاری شریف جلد ۱ ص ۶۱، کتاب الصلوٰۃ، باب التیمن الی دخول المسجد، قدیمی مکتب خانہ، پاکستان)
- (۲) بسم اللہ پڑھنا۔ (سنن ابن ماجہ ص ۵۶، ابواب المساجد والجماعات، باب الدعاء عند دخول المسجد، قدیمی مکتب خانہ، پاکستان)
- (۳) درود شریف پڑھنا، مثلاً: الصَّلٰوةُ وَالسَّلَامُ عَلٰی رَسُوْلِ اللّٰهِ۔ (سنن ابن ماجہ، ص ۵۶)

(۴) دعا پڑھنا: اَللّٰهُمَّ افْتَحْ لِیْ اَبْوَابَ رَحْمَتِكَ ط (ابن ماجہ)

ترجمہ: اے اللہ! میرے لئے اپنی رحمت کے دروازے کھول دے۔

(۵) اعتکاف کی نیت کرنا:

بِسْمِ اللّٰهِ دَخَلْتُ وَعَلَيْهِ تَوَكَّلْتُ وَنَوَيْتُ سُنَّةَ
الْاِعْتِكَافِ ط

(شامی ۲/۴۴۲)

﴿ نماز کی ۵/۱۵ کیماون سنتیں ﴾

قیام میں گیارہ سنتیں ہیں:

- (۱) تکبیر تحریمہ کے وقت سیدھا کھڑا ہونا یعنی سر کو پست نہ کرنا۔ (طحاوی/۱۴۳)
- (۲) دونوں پیروں کے درمیان چار انگل کا فاصلہ رکھنا۔ (طحاوی/۱۴۳)
- اور پیروں کی انگلیاں قبلہ کی طرف رکھنا۔ (شامی)
- تنبیہ: بعض فقہاء نے چار انگل کے فاصلہ کو مستحب کہا ہے لیکن فقہ میں اطلاق سنت پر اور سنت کا اطلاق مستحب پر ہوتا ہے، کذا فی الشامی تجویز اطلاق اسم المستحب علی السنۃ وعکسہ۔ (جلد ۱/۶۱۲)
- (۳) مقتدی کی تکبیر تحریمہ امام کی تکبیر تحریمہ کے ساتھ ہونا۔ (طحاوی/۱۴۳)
- فائدہ: مقتدی کی تکبیر تحریمہ اگر امام کی تکبیر تحریمہ سے پہلے ختم ہوگئی تو اقتداء صحیح نہ ہوگی۔ مقتدی کی تکبیر تحریمہ امام کی تکبیر تحریمہ کے بعد ہونی چاہیے۔ (طحاوی)
- (۴) تکبیر تحریمہ کے وقت دونوں ہاتھ کانوں تک اٹھانا۔ (سنن ابی داؤد جلد ۱ ص ۱۱۱، کتاب الصلوٰۃ، باب رفع الیدین، مکتبہ امدادیہ ملتان، پاکستان)

- (۵) ہتھیلیوں کو قبلہ کی طرف رکھنا۔ (طحاوی/۱۵۲، شامی ۱/۳۵۶)
- (۶) انگلیوں کو اپنی اصلی حالت پر رکھنا یعنی نہ زیادہ کھلی ہوں اور نہ زیادہ بند (مٹی ہوئی) (ایضاً)
- (۷) داہنے ہاتھ کی ہتھیلی بائیں ہاتھ کی ہتھیلی کی پشت پر رکھنا۔ (طحاوی/۱۴۰)

- (۸) چھنگلیاں اور انگوٹھے سے حلقہ بنا کر گئے کو پکڑنا۔ (طحاوی/۱۴۱)
 (۹) درمیانی تین انگلیوں کو کلائی پر رکھنا۔ (طحاوی)
 (۱۰) ناف کے نیچے ہاتھ باندھنا۔ (شامی/۱، ۳۵۹، طحاوی/۱۴۰)
 (۱۱) ثناء پڑھنا۔ (اعلاء السنن ۲/۱۷۳ تا ۱۷۷)

﴿﴾ قرأت کی سات سنتیں ہیں ﴿﴾

- (۱) تعوذ یعنی اَعُوْذُ بِاللّٰهِ پڑھنا۔ (طحاوی/۱۴۱)
 (۲) تسمیہ یعنی ہر رکعت کے شروع میں ”بِسْمِ اللّٰهِ“ پڑھنا۔ (طحاوی/۱۴۱)
 (۳) چپکے (آہستہ آواز سے) سے آمین کہنا۔ (طحاوی/۱۴۲)
 (۴) فجر اور ظہر میں طوالِ مفصل یعنی سورۃ حجرات سے سورۃ بروج تک عصر و عشاء میں اوساطِ مفصل یعنی سورۃ بروج سے سورۃ لم یکن تک اور مغرب میں قصارِ مفصل یعنی سورۃ لم یکن سے سورۃ ناس تک کی سورتوں میں سے کوئی سورۃ پڑھنا۔ (طحاوی/۱۴۳، ۱۴۴)
 (۵) فجر کی پہلی رکعت کو طویل کرنا۔ (طحاوی/۱۴۴)
 (۶) ثناء تعوذ، تسمیہ اور آمین کو آہستہ کہنا۔ (مراۃ/۱۴۲)
 (۷) فرض کی تیسری اور چوتھی رکعت میں صرف سورۃ فاتحہ کا پڑھنا۔ (طحاوی/۷۴۱)

﴿﴾ رکوع کی ۸ آٹھ سنتیں ہیں ﴿﴾

- (۱) رکوع کی تکبیر کہنا۔ (طحاوی/۱۴۴)
 (۲) رکوع میں دونوں ہاتھوں سے گھٹنوں کو پکڑنا۔ (طحاوی/۱۴۵)

- (۳) گھٹنوں کو پکڑنے میں انگلیوں کو کشادہ رکھنا۔ (طحاوی/۱۴۵)
 (۴) پیٹھ کو بچھا دینا۔ (سیدھا رکھنا) (شامی/۱، ۳۶۵)
 (۵) پنڈلیوں کو سیدھا رکھنا۔ (شامی/۱، ۳۶۵)
 (۶) سر اور سرین کو برابر رکھنا۔ (شامی/۱، ۳۶۵)
 (۷) رکوع میں تین بار سُبْحَانَ رَبِّيَ الْعَظِيمِ پڑھنا۔ (طحاوی/۱۴۴)
 (۸) رکوع سے اٹھنے میں امام کا سَمِعَ اللّٰهُ لِمَنْ حَمِدَہ آواز بلند کہنا اور مقتدی کا رَبَّنَا لَكَ الْحَمْدُ اور منفرد کا دونوں (آہستہ سے) کہنا۔ (شامی/۱، ۳۲۷)
 اور رکوع کے بعد اطمینان سے سیدھا کھڑا ہونا۔

﴿﴾ سجدہ کی ۱۲ بارہ سنتیں ہیں ﴿﴾

- (۱) سجدہ میں جاتے وقت تکبیر کہنا۔ (شامی/۱، ۳۵۲)
 (۲) سجدہ میں پہلے دونوں گھٹنوں کو رکھنا۔ (شامی/۱، ۵۴۱)
 (۳) پھر دونوں ہاتھوں کو رکھنا۔ (شامی/۱، ۵۴۱)
 (۴) پھر ناک رکھنا۔ (شامی/۱، ۵۴۱)
 (۵) پھر پیشانی رکھنا۔ (شامی/۱، ۵۴۱)
 (۶) سجدہ میں سر دونوں ہاتھوں کے درمیان رکھنا۔ (شامی/۱، ۵۴۱)
 (۷) سجدہ میں پیٹ کو رانوں سے الگ رکھنا اور پہلو کو بازو سے الگ رکھنا۔ (طحاوی/۱۴۶)

- (۸) کہنیوں کو زمین سے الگ رکھنا۔ (طحاوی/۱۴۶)

- (۹) سجدہ میں تین بار سُبْحَانَ رَبِّيَ الْأَعْلَى پڑھنا۔
 (۱۰) سجدہ سے اٹھنے کی تکبیر کہنا۔ (شامی ۱/۳۵۲)
 (۱۱) سجدہ سے اٹھنے میں پہلے پیشانی، پھر ناک، پھر ہاتھوں کو پھر گھٹنوں کو اٹھانا۔ (شامی ۱/۳۶۸، طحاوی/۱۳۵)
 (۱۲) دونوں سجدوں کے درمیان اطمینان سے بیٹھنا۔ (طحاوی/۱۳۵)

﴿ قعدہ کی ۱۳ تیرہ سنتیں ہیں ﴾

- (۱) دائیں پیر کو کھڑا رکھنا اور بائیں پیر کو بچھا کر اس پر بیٹھنا۔ (طحاوی/۱۳۶)
 (۲) دونوں ہاتھوں کو رانوں پر رکھنا۔ (طحاوی/۱۳۶)
 (۳) تشہد میں ”اَشْهَدُ اَنْ لَا اِلَهَ“ پر شہادت کی انگلی کو اٹھانا اِلَّا اللّٰهُ پر جھکا دینا۔ (طحاوی/۱۳۶، ۱۳۷)
 (۴) قعدہ اخیرہ میں درود شریف پڑھنا۔ (طحاوی/۱۳۷)
 (۵) درود شریف کے بعد دُعائے ماثورہ ان الفاظ میں جو قرآن و حدیث کے مشابہ ہوں پڑھنا۔ (طحاوی/۱۳۸)
 (۶) دونوں طرف (دائیں بائیں) سلام پھیرنا۔ (طحاوی/۱۳۹)
 (۷) سلام کی ابتداء داہنی طرف سے کرنا۔ (طحاوی/۱۳۹)
 (۸) امام کو دونوں سلام کے وقت مقتدیوں، فرشتوں اور صالح جنات کی نیت کرنا۔ (طحاوی/۱۳۹)
 (۹) مقتدیوں کو امام، فرشتوں اور صالح جنات اور داہنے مقتدیوں کی نیت کرنا۔ داہنی جانب سلام پھیرتے وقت، اور بائیں مقتدیوں کی نیت کرنا بائیں سلام پھیرتے وقت۔ (طحاوی/۱۵۰)

- (۱۰) منفرد کو سلام کے وقت صرف فرشتوں کی نیت کرنا۔ (طحاوی/۱۵۰)
 (۱۱) مقتدی کا امام کے ساتھ ساتھ سلام پھیرنا۔ (طحاوی/۱۵۰)
 (۱۲) دوسرے سلام کی آواز کو پہلے سلام کی آواز سے پست کرنا۔ (طحاوی)
 (۱۳) مسبوق کو امام کے فارغ ہونے کا انتظار کرنا۔ (طحاوی)
فائدہ: ہاتھ کی انگلیاں رکوع میں کشادہ ہوں اور سجدہ میں ملی ہوئی رکھیں۔ (نور الایضاح)

﴿ عورتوں کی نماز میں خاص فرق ﴾

- (۱) عورت تکبیر تحریمہ کہتے وقت دونوں ہاتھوں کو کندھوں تک اٹھائے لیکن ہاتھوں کو دوپٹے سے باہر نہ نکالے۔ (طحاوی/۱۴۱)
 (۲) سینے پر ہاتھ باندھے اور داہنے ہاتھ کی ہتھیلی بائیں ہاتھ کی ہتھیلی کی پشت پر رکھ دے، مردوں کی طرح چھنگلیاں اور انگوٹھے سے گٹے کو نہ پکڑے۔ (طحاوی/۱۴۱)
 (۳) رکوع میں کم جھکے اور دونوں ہاتھوں کی انگلیاں ملا کر گھٹنوں پر رکھ دے، انگلیوں کو کشادہ نہ کرے، دونوں بازو پہلو سے خوب ملے رہیں اور دونوں پیروں کے ٹخنے بالکل ملا دے۔ (طحاوی/۱۴۱، بہشتی زیور ۲/۱۶)
 (۴) سجدہ میں پیر کھڑے نہ کرے بلکہ داہنی طرف نکال دے اور خوب سمٹ کر اور دب کر سجدہ کرے کہ پیٹ کو رانوں سے اور بازو کو دونوں پہلوؤں سے ملادے اور کہنیوں کو زمین پر رکھ دے۔ (بہشتی زیور ۲/۱۷)
 (۵) قعدہ میں بائیں طرف بیٹھے اور دونوں پاؤں داہنی طرف نکال دے اور رانوں پر دونوں ہاتھوں کو رکھ دے، اور ہاتھوں کی انگلیاں خوب ملا کر رکھے۔

﴿﴾ نماز کے وہ آداب جو سب کے لئے یکساں ہیں ﴿﴾

اپنی نظر قیام میں سجدہ کی جگہ رکوع میں پاؤں پر سجدہ کی حالت میں ناک پر اور بیٹھنے کے وقت گود کی طرف، سلام پھیرتے وقت کندھوں پر رہے، اور جُمائی آئے تو خوب طاقت سے روکے اور حتی الامکان منہ بند رکھے، اور جب کھانسی کا اثر معلوم ہو تو بھی جہاں تک ہو سکے ضبط کرے۔ (آئینہ نماز مؤلفہ حضرت مفتی سعید احمد صاحب رحمۃ اللہ مفتی اعظم مظاہر العلوم) ہر فرض نماز کے بعد ان دُعاؤں میں سے کوئی دُعاء پڑھیں، سلام پھیر کر ”اَسْتَغْفِرُ اللہ“ تین بار پڑھنا مسنون ہے پھر یہ دُعا پڑھیں:

(۱) اَللّٰهُمَّ اَنْتَ السَّلَامُ وَمِنْكَ السَّلَامُ تَبَارَكْتَ

يَا ذَا الْجَلَالِ وَالْاِكْرَامِ (حصن حصین، ص: ۲۶۹، دارالاشاعت: کراچی، پاکستان) ترجمہ: اے اللہ تو سلامتی والا ہے اور تجھ ہی سے سلامتی مل سکتی ہے تو بابرکت ہے، اے بزرگی اور کرم والے۔

(۲) لَا اِلَهَ اِلَّا اللّٰهُ وَحْدَهُ لَا شَرِيْكَ لَهُ، لَهُ الْمُلْكُ وَلَهُ

الْحَمْدُ، وَهُوَ عَلَى كُلِّ شَيْءٍ قَدِيْرٌ ط

ترجمہ: اللہ کے سوا کوئی معبود نہیں، وہ اکیلا ہے اس کا کوئی ساتھی نہیں، اسی کا یہ تمام ملک ہے اور اسی کے لئے (تمام) تعریف ہے اور وہ ہر چیز پر قدرت رکھتا ہے۔

(حصن حصین، ص: ۲۶۹، دارالاشاعت: کراچی، پاکستان)

(۳) اَللّٰهُمَّ لَا مَانِعَ لِمَا اَعْطَيْتَ، وَلَا مُعْطِيَ لِمَا مَنَعْتَ، وَلَا

يَنْفَعُ ذَا الْجَدِّ مِنْكَ الْجَدُّ ط

ترجمہ: اے اللہ! جو تو عطا فرمائے اس کو کوئی روک نہیں سکتا اور جو تو منع کر دے (نہ دے) اس کو کوئی دے نہیں سکتا اور تیرے فیصلہ کو کوئی رد نہیں کر سکتا اور کسی دولت مند کو اس کی دولت تجھ سے بچا نہیں سکتی۔ (حصن حصین/۱۴۷)

﴿﴾ کھانے کی چند سنتیں ﴿﴾

- (۱) دسترخوان بچھانا۔ (بخاری شریف جلد ۲، ص ۸۱۸، کتاب الاطعمہ، قدیمی کتب خانہ پاکستان)
- (۲) دونوں ہاتھ گٹوں تک دھونا۔ (ترمذی شریف جلد ۲، ص ۱۶، کتاب الاطعمہ، قدیمی کتب خانہ پاکستان)
- (۳) ”بِسْمِ اللّٰهِ“ پڑھنا بلند آواز سے۔ آہستہ پڑھے تو بھی سنت اداء ہو جائے گی۔

(بخاری شریف جلد ۲، ص ۸۱۰، کتاب الاطعمہ، قدیمی کتب خانہ پاکستان)

- (۴) داہنے ہاتھ سے کھانا۔ (بخاری شریف جلد ۲، ص ۸۱۰، کتاب الاطعمہ، قدیمی کتب خانہ پاکستان)
- (۵) کھانے کی مجلس میں جو شخص سب سے زیادہ بڑا اور بزرگ ہو اس سے کھانا شروع کرانا۔ (مسلم شریف جلد ۲، ص ۱۷۱، قدیمی کتب خانہ پاکستان)

- (۶) کھانا ایک قسم کا ہو تو اپنے سامنے سے کھانا۔ (بخاری شریف)
- (۷) اگر کوئی لقمہ گر جائے تو اٹھا کر صاف کر کے کھالینا۔

(سنن ابن ماجہ، ص ۳۳۵، قدیمی کتب خانہ پاکستان)

- (۸) ٹیک لگا کر نہ کھانا۔ (بخاری شریف جلد ۲، ص ۸۱۴، قدیمی کتب خانہ پاکستان)
- (۹) کھانے میں کوئی عیب نہ نکالنا۔

(سنن ابن ماجہ، ص ۲۳۵، ابواب الاطعمہ، قدیمی کتب خانہ پاکستان)

- (۱۰) جوتا اُتار کر کھانا۔

(۱۱) کھانے کے وقت اُکڑوں بیٹھنا کہ دونوں گھٹنے کھڑے ہوں اور سرین زمین پر ہوں، یا گھٹنا کھڑا ہو اور دوسرے گھٹنے کو پچھا کر اس پر بیٹھے، یا دونوں گھٹنے زمین پر پچھا کر قعدہ کی طرح بیٹھے اور آگے کی طرف ذرا جھک کر بیٹھے۔ (مرقات شرح مشکوٰۃ)

(۱۲) کھانے کے برتن، پیالہ و پلیٹ کو صاف کر لینا برتن اس کیلئے دُعائے مغفرت کرتا ہے۔ (سنن ابن ماجہ، ص: ۲۳۵۔ ابواب الاطعمہ، باب تنقیۃ الصفیۃ، قدیمی کتب خانہ پاکستان)

(۱۳) کھانے کے بعد انگلیوں کو چائنا۔

(صحیح مسلم جلد ۲، ص: ۱۷۵۔ کتاب الاشریہ، باب انتخاب لعق الأصابع قدیمی کتب خانہ پاکستان)

(۱۴) کھانے کے بعد کی دُعا پڑھنا:

الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مِنَ الْمُسْلِمِينَ ط

ترجمہ: سب تعریف اللہ کیلئے ہے جس نے ہمیں کھلایا اور پلایا اور مسلمان بنایا۔

(حسن حصین، ص: ۲۸۵۔ دارالاشاعت کراچی، پاکستان)

(۱۵) پہلے دسترخوان اُٹھانے کی دُعا پڑھنا:

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ غَيْرُ مُكْفٍ وَلَا مَوْدِعٍ وَلَا مُسْتَغْنَى عَنْهُ رَبَّنَا ط

ترجمہ: سب تعریف اللہ کے لئے ہے ایسی تعریف جو بہت پاکیزہ اور بابرکت ہو، اے ہمارے رب ہم اس کھانے کو کافی سمجھ کر یا بالکل رخصت کر کے یا اس سے غیر محتاج ہو کر نہیں اُٹھا رہے ہیں۔ (حسن حصین، ص: ۲۸۴۔ دارالاشاعت کراچی، پاکستان)

(۱۷) دونوں ہاتھ دھونا۔

(سنن ابن داؤد ۲/۱۷۲، کتاب الاطعمہ، باب فی غسل الیَدین عند الطعام، مکتبہ امدادیہ)

(۱۸) کلی کرنا۔ (صحیح بخاری ۲/۸۲۰، باب المضضۃ بعد الطعام، ایضاً)

(۱۹) اگر شروع میں بسم اللہ پڑھنا بھول جائے اور درمیان میں یاد آئے تو یوں پڑھے:

بِسْمِ اللَّهِ أَوَّلَهُ وَآخِرَهُ ط (سنن ابن داؤد ۲/۱۷۳، باب التسمیۃ علی الطعام، ایضاً)

(۲۰) جب کسی کی دعوت کھائے تو میزبان کو یوں دعاء دے:

اللَّهُمَّ أَطْعِمْ مَنْ أَطْعَمَنِي، وَاسْقِ مَنْ سَقَانِي ط

ترجمہ: اے اللہ! جس نے کھلایا مجھ کو اس کو کھلا، اور جس نے پلایا مجھ کو اس کو پلا۔

(۲۱) سرکہ استعمال کرنا سنت ہے، جس گھر میں سرکہ موجود ہے وہ گھر سالن کا محتاج نہیں سمجھا جاتا۔

(۲۲) خالص گندم اگر کوئی استعمال کرتا ہے تو اسے چاہئے کہ اس میں کچھ جو بھی ملا لے چاہے تھوڑی ہی مقدار میں ہوتا کہ سنت پر عمل کا ثواب حاصل ہو جائے۔

(۲۳) گوشت کھانا سنت ہے، رسول اللہ ﷺ کا فرمان ہے کہ دنیا اور آخرت میں کھانوں کا سردار گوشت ہے۔ (جامع صغیر ۲/۳۴)

(۲۴) اپنے مسلمان بھائی کی دعوت قبول کرنا سنت ہے۔

(سنن ابن داؤد جلد ۲، ص: ۱۶۹، کتاب الاطعمہ، باب ماجاء فی اجابۃ الدعویۃ، مکتبہ امدادیہ، ملتان، پاکستان)

البتہ اگر پوری آمدنی (حرام کی) سود یا رشوت کی ہو یا بدکاری میں مبتلا ہو تو اس کی دعوت قبول نہیں کرنا چاہئے۔

(۲۵) میت کے رشتہ داروں یعنی میت کے گھر کے افراد کو تین دن تک کھانا دینا مسنون ہے۔ (ابن ماجہ)

نوٹ: حدیث شریف میں آیا ہے کہ جب انسان گھر آتا ہے اور گھر میں داخل

ہوتے وقت، کھانا کھانے کے وقت اللہ کا ذکر کر لیتا ہے، تو شیطان اپنی ذریت سے کہتا ہے (اس گھر میں) نہ تمہارے لئے رات کا ٹھکانا ہے اور نہ کھانا پینا، (چلو یہاں سے) اور جو شخص گھر میں داخل ہوتے وقت اللہ کا ذکر نہیں کرتا تو شیطان (اپنی ذریت سے) کہتا ہے (آؤ آؤ) رات کا ٹھکانا بھی تمہیں مل گیا اور کھانا بھی (اس گھر میں ڈیرے ڈال (حصن حصین، ص: ۱۹۴، دارالاشاعت، کراچی پاکستان) (دو)۔

پانی پینے کی سنتیں

(۱) دائیں ہاتھ سے پینا کیونکہ بائیں ہاتھ سے شیطان پیتا ہے۔

(صحیح مسلم ج ۲، ص ۱۷۲ کتاب الاشریہ، باب آداب الطعام والشراب واحکامها، قدیمی کتب خانہ)

(۲) پانی پینے سے پہلے اگر کھڑے ہوں تو بیٹھ جانا، کھڑے ہو کر پینا منع ہے۔

(صحیح مسلم جلد ۲، ص ۱۷۳، باب فی الشرب قائماً ایضاً)

(۳) ”بِسْمِ اللّٰهِ“ کہہ کر پینا اور پی کر ”اَلْحَمْدُ لِلّٰهِ“ کہنا۔

(مشکوٰۃ المصابیح جلد ۲، ص ۳۸۴ کتاب الطعمۃ، باب الاشریہ، مکتبہ رحمانیہ)

(۴) تین سانس میں پینا اور سانس لیتے وقت برتن کو منہ سے الگ کرنا۔

(صحیح مسلم جلد ۲، ص ۱۷۴، باب کراہیۃ النفس فی نفس الاناء واستحباب النفس ثلاثاً)

(صحیح بخاری جلد ۲، ص ۸۴۱ کتاب الاشریہ، باب الشرب بنفسین أو ثلاثہ، قدیمی کتب خانہ پاکستان)

(۵) برتن کے ٹوٹے ہوئے کنارے کی طرف سے نہ پینا۔

(صحیح مسلم جلد ۲، ص ۱۷۳، کتاب الاشریہ)

(۶) مشک سے منہ لگا کر پانی نہ پیے یا کوئی بھی ایسا برتن ہو جس سے دفعتاً پانی زیادہ

آجانے کا احتمال ہو یا یہ اندیشہ ہو کہ اس میں کوئی سانپ یا بچھو آجائے۔

(صحیح بخاری جلد ۲، ص ۸۴۱ کتاب الاشریہ، باب الشرب من فم السقاء، قدیمی کتب خانہ پاکستان)

(۷) صرف پانی پینے کے بعد یہ دُعا پڑھے:

اَلْحَمْدُ لِلّٰهِ الَّذِیْ سَقَانَا عَذْبًا فُرَاتًا بِرَحْمَتِهِ مَاءً
وَلَمْ یَجْعَلْهُ بِذُنُوبِنَا مِلْحًا اَجَاظًا ط (روح المعانی/ ۱۳۹، پارہ ۲/ ۲۷)

ترجمہ: سب تعریف اللہ کے لئے ہیں جس نے اپنی رحمت سے ہمیں میٹھا خوشگوار پانی پلایا اور ہمارے گناہوں کے سبب اس کو کھارا، کڑوا نہیں بنایا۔

(۸) پانی اگر دوسروں کو دینا ہے تو پہلے داہنے والے کو دیں اور پھر اسی ترتیب سے

دور ختم ہو۔ (صحیح بخاری جلد ۲، ص ۸۴۰ کتاب الاشریہ، باب الاَیْمَنُ فَالْاَیْمَنُ فی الشرب، قدیمی کتب خانہ)

اسی طرح چائے دودھ یا شربت بھی پیش کریں۔

(۹) دودھ پینے کے بعد یہ دُعا پڑھے:

اَللّٰهُمَّ بَارِكْ لَنَا فِیْهِ وَزِدْنَا مِنْهُ ط

ترجمہ: اے اللہ! تو اس میں ہمیں برکت دے اور یہ ہم کو زیادہ نصیب فرما۔

(۱۰) پلانے والے کا آخر میں پینا۔

(جامع ترمذی جلد ۲، ص ۱۱۱ ابواب الاشریہ، باب ما جاء أن ساقی القدر ساء خرم شرباً)

(۱۱) آب زم زم کھڑے ہو کر پینا۔

(۱۲) وضو کا بچا ہوا پانی کھڑے ہو کر پینا۔ اس میں بیماروں کے لئے شفا ہے علامہ شامی

نے لکھا ہے کہ میں نے کئی بار اپنی بیماریوں میں اس کا تجربہ کیا ہے اور شفا حاصل

ہوئی ہے۔

لباس کی سنتیں

(۱) حضور ﷺ کو سفید رنگ کا کپڑا پسند تھا۔

(سنن ابی داؤد جلد ۲، ص ۲۰۷ کتاب اللباس، باب فی البیاض)

(۲) قمیص، کرتا یا صدری وغیرہ پہنیں تو پہلے دایاں ہاتھ آستین میں ڈالیں، پھر بایاں ہاتھ اسی طرح پانچواں اور شلوار کے لئے پہلے داہنا پاؤں، پھر بایاں پاؤں۔

(جامع ترمذی جلد ۱، ص ۳۰۶ ابواب اللباس، باب ما جاء فی القمیس، اتحج۔ ایم سعید کمپنی، پاکستان چوک کراچی)

(۳) پانچواں شلوار یا لنگی ٹخنہ سے اوپر رکھیں، ٹخنہ سے نیچے لٹکانے سے اللہ تعالیٰ ناراض ہوتے ہیں، نبی کریم ﷺ نے فرمایا تہمت ٹخنہ سے نیچے لٹکانے والے پر اللہ تعالیٰ نظر رحمت نہیں فرمائے گا۔ (صحیح بخاری جلد ۲، ص ۸۶۱ کتاب اللباس، قدیمی کتب خانہ پاکستان)

(۴) نیا کپڑا پہن کر یہ دُعا پڑھیں:

اَلْحَمْدُ لِلّٰهِ الَّذِیْ كَسَانِیْ هَذَا مِنْ غَیْرِ حَوْلٍ مِّمَّنِیْ وَلَا قُوَّةَ ط

ترجمہ: سب تعریف اللہ کے لئے ہیں جس نے یہ کپڑا مجھے پہنایا اور نصیب کیا بغیر میری کوشش اور قوت کے۔ (ابوداؤد، کتاب اللباس، قبیل باب فیما یدعی لمن لبس ثوباً جدیداً)

(۵) عمامہ کے نیچے ٹوپی رکھنا سنت ہے۔ (مرقاۃ)

(۶) حضور ﷺ کو گرتہ بہت پسند تھا۔

(سنن ابی داؤد جلد ۲، ص ۲۰۳ کتاب اللباس، باب ما جاء فی القمیس۔ مکتبہ امدادیہ، ملتان پاکستان)

(۷) سیاہ عمامہ باندھنا مسنون ہے، شملہ چھوڑنا بھی مسنون ہے۔

(۸) ٹوپی پہننا سنت ہے۔ (مرقات ۲۳۸/۸)

(۹) قمیص یا کرتہ وغیرہ اتارنا ہو تو پہلے بایاں ہاتھ آستین سے نکالیں، پھر داہنا ہاتھ، اسی

طرح شلوار اور پانچواں اتارتے وقت پہلے بایاں پیر باہر نکالیں پھر داہنا ہاتھ۔

(۱۰) جو تاپہلے داہنے پاؤں میں پہنیں پھر بایاں پاؤں میں۔

(بخاری شریف جلد ۲، ص ۸۷۰ کتاب اللباس، قدیمی کتب خانہ پاکستان)

(۱۱) اتارتے وقت پہلے بایاں پاؤں سے اتاریں پھر دائیں پاؤں سے۔

(صحیح بخاری جلد ۲، ص ۸۷۰ کتاب اللباس، قدیمی کتب خانہ پاکستان)

(۱۲) جوتے یا کوئی بھی نئی چیز پہننے کے وقت یہ دُعا پڑھے:

اَللّٰهُمَّ اِنِّیْ اَسْئَلُكَ مِنْ خَیْرِهِ وَخَیْرِ مَا هُوَ لَهُ وَاَعُوْذُ بِكَ مِنْ شَرِّهِ وَشَرِّ مَا هُوَ لَهُ ط

ترجمہ: اے اللہ! میں تجھ سے اس کی بھلائی کا اور جس غرض کے لئے یہ ہے اس کی بھلائی کا سوال کرتا ہوں اور اس کے شر سے اور جس غرض کے لئے یہ ہے اس کے شر سے پناہ مانگتا ہوں۔

بالوں کی سنتیں

(۱) نبی کریم ﷺ کے مبارک بالوں کی لمبائی کانوں کے درمیان تک اور دوسری

روایت کے مطابق کانوں تک، اور ایک روایت کے مطابق کانوں کی لو تک تھی۔

(شمائل ترمذی، ص ۳: باب ما جاء فی شعر رسول اللہ ﷺ، اتحج۔ ایم سعید کمپنی پاکستان)

(۲) پورے سر پر بال رکھنا کانوں کی لو تک یا اس سے کسی قدر نیچے سنت ہے اور پورا

سر منڈوا دینا بھی سنت ہے اور اگر کمتر وانا چاہے تو پورے سر کے بال سب طرف

سے برابر کمتر وانا جائز ہے لیکن آگے کی طرف سے بڑے رکھنا اور گردن کی طرف

چھوٹے کر دینا جس کو انگریزی بال کہتے ہیں جائز نہیں ہے، اسی طرح سر کا کچھ

حصہ منڈ وادینا بھی جائز نہیں ہے، اللہ تعالیٰ ہر مسلمان کو اس سے بچائے۔ آمین
(بہشتی زیور ۱۱/۱۱۵)

(۳) داڑھی کو بڑھانا اور مونچھوں کو کم کرنے کے متعلق احادیث میں حکم وارد ہے۔
(بخاری شریف جلد ۲، ص ۸۷۵ کتاب اللباس، قدیمی کتب خانہ پاکستان)

داڑھی منڈوانا ایک مشیت سے کم کتنا حرام ہے۔ (بہشتی زیور ۱۱/۱۱۵)
اللہ تعالیٰ ہر مسلمان کو اس سے محفوظ رکھے ایک مشیت داڑھی رکھنا واجب ہے اور
ایک مشیت کی مقدار سنت سے ثابت ہے۔ (صحیح بخاری ایضاً)

(۴) مونچھوں کو کترنے میں مبالغہ کرنا سنت ہے، لمبی لمبی مونچھیں رکھنے پر حدیثوں میں
سخت وعید آئی ہے۔ (ادب المسالک ج ۱/۱۴)

(۵) زیر ناف، بغل اور مونچھوں کے بال اور ناخن وغیرہ دور کر کے صاف ستھرا رہنا
چاہئے، اگر چالیس دن گزر جائیں اور صفائی نہ کرے تو گنہگار ہوگا۔

(بہشتی زیور ۱۱/۱۱۶)

(۶) بالوں کو دھونا، تیل لگانا اور کنکھا کرنا مسنون ہے لیکن ضرورت نہ ہو تو بیچ میں ایک
آدھ دن نافہ کر دینا چاہئے۔ (مشکوٰۃ، بذل المجہود شرح ابوداؤد)

(۷) کنکھا کریں تو پہلے دائیں جانب سے شروع کریں۔

(بخاری شریف جلد ۱، ص ۲۱ کتاب الصلوٰۃ، باب التیمی فی دخول المسجد، قدیمی کتب خانہ پاکستان)

(۸) کنکھا کرتے ہوئے یا حسب ضرورت جب بھی آئینہ دیکھیں تو یہ دُعا کریں:

اَللّٰهُمَّ اَنْتَ حَسَنْتَ خُلُقِيْ فَحَسِّنْ خُلُقِيْ ط

ترجمہ: اے اللہ! جیسے آپ نے میری صورت اچھی بنائی، میرے اخلاق بھی اچھے کر دیجئے۔

(حسن حصین، ص: ۵۱، دارالاشاعت، کراچی پاکستان)

(۹) جب سر میں تیل ڈالنے کا ارادہ کریں، تب بائیں ہاتھ کی ہتھیلی میں تیل لیکر
بھتوں پر پھر آنکھوں پر اور پھر سر میں تیل ڈالیں۔

(۱۰) سر میں تیل ڈالنے کی شروعات پیشانی کی طرف سے کریں۔

ناخن کاٹنے کی سنتیں

★ ہاتھ کے ناخن کاٹنے کا طریقہ:

دائیں ہاتھ کی شہادت کی انگلی سے شروع کریں۔

اس کے بعد درمیانی انگلی، پھر اس کے پاس والی، پھر چھوٹی انگلی کے ناخن
کاٹیں، اس کے بعد بائیں ہاتھ کی چھوٹی انگلی سے شروع کریں، اور ترتیب سے
کاٹتے ہوئے آخر میں انگوٹھے کا ناخن کاٹیں، اور اس کے بعد سب سے آخر میں
دائیں ہاتھ کے انگوٹھے کا ناخن کاٹیں۔

★ پاؤں کے ناخن کاٹنے کا طریقہ:

دائیں پاؤں کی چھوٹی انگلی سے شروع کریں، اور ترتیب سے کاٹتے ہوئے آخر
میں انگوٹھے کا ناخن کاٹیں اور پھر اس کے بعد بائیں پیر کے انگوٹھے سے شروع
کریں اور ترتیب سے کاٹتے ہوئے چھوٹی انگلی کا ناخن کاٹیں۔

★ ناخن کب کاٹیں:

جمعہ کی نماز سے پہلے ناخن کاٹنا سنت ہے۔

حضور ﷺ جمعہ کے دن نماز سے پہلے مونچھوں اور پھر اسی طرح ناخن کاٹتے تھے۔
حدیث شریف میں آیا ہے کہ جو شخص جمعہ کے دن ناخن کاٹے، آئندہ جمعہ تک کی

بلاؤں سے اللہ تعالیٰ کی پناہ میں رہے گا۔ (ثامی ۵/۲۸۸، ۲۸۷)

نوٹ: حافظ ابن حجر عسقلانی رحمہ اللہ اور علامہ دقیق العید رحمہ اللہ فرماتے ہیں کہ ناخن کاٹنے کے لئے کوئی خاص کیفیت اور کوئی دن مقرر ہونے کے متعلق حضور ﷺ سے کوئی طریقہ منقول اور ثابت نہیں ہے، اس لئے مذکورہ طریقہ کو مستحب ہونے کا اعتقاد رکھنا جائز نہیں ہے۔ (بذل الجہود فی حل ابوداؤد ۱/۳۳)

﴿ کفر یا گناہ کے وسوسہ کے وقت کی سنتیں ﴾

- (۱) کفر یا گناہ کا وسوسہ آئے تب یہ پڑھے: اَعُوْذُ بِاللّٰهِ مِنَ الشَّيْطَانِ الرَّجِيْمِ ط اور اَمَنْتُ بِاللّٰهِ وَرَسُوْلِهِ ط (مرقات ۱/۱۳۷)
- (۲) دوسری سنت یہ ہے کہ اللہ تعالیٰ کی ذات میں غور و فکر نہ کریں، غور و فکر اور سوچ کا تعلق خلق کے ساتھ ہے نہ کہ خالق کے ساتھ۔

﴿ اذان اور اقامت کی سنتیں ﴾

- (۱) اذان و اقامت قبلہ رو کہنا سنت ہے۔ (مرآۃ الفلاح ۱۰۶، اعلاء السنن ۲/۱۲۶)
- (۲) اذان کے الفاظ ٹھہر ٹھہر کر ادا کرنا اور اقامت کے الفاظ جلد جلد ادا کرنا سنت ہے۔ (جامع ترمذی جلد ۱ ص ۳۸، ابواب الصلوٰۃ: ایچ۔ ایم سعید کمپنی پاکستان)
- (۳) اذان میں حَیَّ عَلَی الصَّلٰوۃ، حَیَّ عَلَی الْفَلَاح کہتے وقت مؤذن کو دائیں اور بائیں منہ پھیرنا سنت ہے لیکن سینہ اور قدم قبلہ رخ ہی رہے۔

(بخاری شریف جلد ۱ ص ۸۸ کتاب الاذان باب هل يتبع المؤذن ما ههنا وههنا، قدیمی کتب خانہ پاکستان)

(۴) جب مؤذن سے اذان کے کلمات سنیں تو جس طرح وہ کہے اسی طرح کہتے جائیں اور حَیَّ عَلَی الصَّلٰوۃ اور حَیَّ عَلَی الْفَلَاح کے جواب میں لَا حَوْلَ وَلَا قُوَّةَ اِلَّا بِاللّٰهِ کہیں۔

(بخاری شریف جلد ۱ ص ۸۶، کتاب الاذان، باب ما يقول إذا سمع المنادي، قدیمی کتب خانہ)

(۵) فجر کی اذان میں 'الصَّلٰوۃُ خَيْرٌ مِنَ النَّوْمِ' کے جواب میں 'صَدَقْتَ وَبَرَزْتَ' کہا جائے گا۔

(۶) اقامت کا جواب بھی اذان کی طرح دیا جائے گا لیکن 'قَدْ قَامَتِ الصَّلٰوۃُ' کے جواب میں 'اَقَامَهَا اللّٰهُ وَاَدَامَهَا' کہا جائے۔

(سنن ابی داؤد جلد ۱ ص ۸۵ کتاب الصلوٰۃ، باب ما يقول إذا سمع الاقامة، مکتبہ امدادیہ، ملتان پاکستان)

(۷) اذان کے جواب دینے کے بعد درود شریف پڑھنا سنت ہے۔

(صحیح مسلم ج ۱ ص ۱۶۶، کتاب الصلوٰۃ، باب استحباب القول مثل قول المؤذن، قدیمی کتب خانہ پاکستان)

(۸) اذان کے بعد کئی دُعاء:

اَللّٰهُمَّ رَبِّ هٰذِهِ الدَّعْوَةِ التَّامَّةِ، وَالصَّلَاةِ الْقَائِمَةِ اَتِ مُحَمَّدًا وَّالْوَسِيْلَةَ وَالْفَضِيْلَةَ، وَابْعَثْهُ مَقَامًا مَّحْمُوْدًا اِلٰى ذِي وَعْدَتِكَ اِنَّكَ لَا تُخْلِفُ الْمِيْعَادَ ط

ترجمہ: اے اللہ! اس پوری پکار کے مالک، اور قائم ہونے والی نماز کے مالک، محمد ﷺ کو وسیلہ عطاء فرما، اور ان کو فضیلت عطاء فرما، اور ان کو مقام محمود پر پہنچا، جس کا تو نے ان سے وعدہ فرمایا ہے، بیشک تو وعدہ خلاف نہیں فرماتا ہے۔

(بخاری شریف جلد ۱ ص ۸۶ کتاب الاذان، باب الدعاء عند النداء، قدیمی کتب خانہ پاکستان)

☆ اِنَّكَ لَا تُخْلِفُ الْبَيْعَ بخاری میں نہیں ہے، امام بیہقی نے سنن کبیر میں نقل کیا ہے۔ (حسن حصین ص: ۲۳۹ دارالاشاعت، کراچی)

☆ ”وَالدَّرَجَةُ الرَّفِيعَةُ“ کا لفظ اور ”يَا اَرْحَمَ الرَّاحِمِينَ“ وغیر الفاظ جو مشہور ہیں ان کا ثبوت روایات میں نہیں ہے۔

فائدہ: اس دعا پر حضور ﷺ کی شفاعت اور حسن خاتمہ کا انعام ہے۔ (مرقات)

﴿﴾ سونے کی سنتیں ﴿﴾

نبی کریم ﷺ سے ان تمام چیزوں پر استراحت (آرام کرنا) فرمانا ثابت ہے۔
(۱) بوریہ، (۲) چٹائی، (۳) کپڑے کا فرش، (۴) زمین، (۵) تخت،
(۶) چارپائی، (۷) چمڑہ اور کھال۔ (زاد المعاد)
(۲) با وضو سونا سنت ہے۔

(بخاری شریف ج ۲، ص ۳۳۹-۳۴۰، کتاب الأدب، باب فی النوم علی الطہارۃ، مکتبہ امدادیہ پاکستان)
(۳) جب اپنے بستر پر آئے تو اسے کپڑے کے گوشہ سے تین بار جھاڑ دے۔

(بخاری شریف ج ۲، ص ۹۳۵، کتاب الأدعیۃ، باب تحت باب التعوذ والقرآن عند النوم)
(۴) سونے سے پہلے بسم اللہ کہتے ہوئے درج ذیل امور انجام دے:

(۱) دروازہ بند کرے، (۲) چراغ بجھا دے، (۳) مشکیزہ کا منہ باندھے (۴) پانی کے برتن ڈھانک دے۔ (صحیح مسلم ۷/۱۷۰، کتاب الاخریۃ، باب استحباب تخمیر اللانۃ، قدیمی مکتبہ خانہ)

☆ حدیث میں آیا ہے کہ شیطان جو ہے کو یہ بتا دیتا ہے کہ تو بتی کھینچ کر لے جا (جو آگ لگنے کا ذریعہ بن جاتی ہے)۔ (فضل البین ترجمہ حسن حصین)

☆ مسلم شریف کی روایت ہے کہ سال میں ایک رات ایسی ہوتی ہے جس میں وبا نازل ہوتی ہے، جس کھلے ہوئے برتن پر سے گزر جاتی ہے تو اس میں وبا کا کچھ حصہ ضرور داخل ہو جاتا ہے۔ (مسلم شریف ج ۲، ص ۱۷۱، ایضاً)

☆ اگر اس وقت ڈھانکنے کے لئے کچھ نہ ملے تو برتن کے منہ پر چوڑائی میں ایک لکڑی ہی رکھ دے۔ (مسلم شریف ج ۲، ص ۱۷۰، ایضاً)

(۵) عشاء کی نماز کے بعد قصہ کہانیوں کی ممانعت ہے، نماز پڑھ کر سوجانا چاہئے، البتہ وعظ و نصیحت کے لئے یا روزی، معاش کے لئے جاگنے کی اجازت ہے۔

(۶) سوتے وقت ہر آنکھ میں تین تین سلائی سرمہ لگانا عورت اور مرد دونوں کے لئے مسنون ہے۔ (مشکوٰۃ المصابیح ج ۲، ص ۳۹۶، کتاب اللباس، باب التزیل، مکتبہ رحمانیہ پاکستان)

☆ جب سونے کا ارادہ ہو تو قرآن شریف کی آیات اور سورتیں پڑھو مثلاً الحمد شریف، آیۃ الکرسی، سورۃ ملک، تَبَارَكَ الَّذِي، چاروں قل اور درود شریف اگر زیادہ نہ پڑھ سکو تو دو ایک سورتیں ضرور پڑھ لو کہ یہ دنیا اور آخرت کی بھلائی اور نیک بختی کی بنیاد ہے۔

(۷) سونے سے پہلے تسبیح فاطمہ کا اہتمام کرے یعنی سُبْحَانَ اللَّهِ ۳۳ بار، اَلْحَمْدُ لِلَّهِ ۳۳ بار، اَللَّهُ اَكْبَرُ ۳۴ بار پڑھے۔

(۸) سوتے وقت داہنی کروٹ پر قبلہ رو سونا مسنون ہے۔

(سنن ابی داؤد جلد ۲، ص ۳۴۰، کتاب الأدب، باب ما یقول عند النوم، مکتبہ امدادیہ)
اَللّٰہُ لَیْسَ اَسَاسٌ طَرَحَ کَہ سَیْنِہُ زَمَیْنِ کِی طَرَفِ اَوْرِ پِیٹھ آسَمَانِ کِی طَرَفِ ہُو مُنْعَ ہِے۔

(سنن ابی داؤد جلد ۲، ص ۳۴۰، باب کیف یتوجہ، ایضاً)

(۹) بستر پر لیٹ کر یہ دعا پڑھیں:

بِاسْمِكَ رَبِّي وَضَعْتُ جَنْبِي وَبِكَ أَرْفَعُهُ إِنْ أَمْسَكَتْ
نَفْسِي فَأَغْفِرْ لَهَا وَإِنْ أَرْسَلْتَهَا فَأَحْفَظْهَا بِمَا تَحْفَظُ
بِهِ عِبَادَكَ الصَّالِحِينَ ط

(بخاری شریف ج ۲، ص ۹۳۵ کتاب الدعوات، باب التعوذ والقرآن عند النوم، قدیمی کتب خانہ پاکستان)

(۱۰) پھر یہ دعا پڑھیں:

اَللّٰهُمَّ بِاسْمِكَ اَمُوْتُ وَاَحْيٰى ط

(بخاری شریف ج ۲، ص ۹۳۴ کتاب الدعوات، باب ما یقول اذا نام، قدیمی کتب خانہ پاکستان)

(۱۱) سونے سے پہلے تین بار یہ استغفار بھی پڑھے:

اَسْتَغْفِرُ اللهَ الَّذِي لَا اِلَهَ اِلَّا هُوَ الْحَيُّ الْقَيُّوْمُ وَاَتُوْبُ
اِلَيْهِ ط

(جامع ترمذی ۱۷۷۲، ابواب الدعوات، باب ما جاء في الدعاء اذا اوى الى فراشه۔ ایچ۔ ایم سعید کمپنی پاکستان)

(۱۲) اگر خواب میں کوئی ڈراؤنی بات نظر آئے اور آنکھ کھل جائے تو تین بار بائیں
طرف تھکار دو اور اَعُوْذُ بِاللّٰهِ مِنَ الشَّيْطَانِ الرَّجِيْمِ ط تین بار پڑھو
اور کروٹ بدل کر سو جاؤ۔ (مسلم شریف ج ۲، ص ۲۴۰ کتاب الروایا، قدیمی کتب خانہ پاکستان)

(۱۳) اگر کسی کو دوپہر کے وقت موقع ملتا ہو تو سنت کی اتباع میں دوپہر میں تھوڑی دیر
سو ناسنت ہے چاہے نیند آئے یا نہ آئے۔ اسے ”قیلولہ“ کہتے ہیں۔

﴿ سوتے وقت تلاوت کا ثواب ﴾

فرشتہ حفاظت کرتا ہے:

حدیث: حضرت شداد بن اوس رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے
فرمایا: جو مسلمان بستر پر سوتے وقت قرآن پاک کی کوئی سی سورت تلاوت کرتا ہے تو اللہ
تعالیٰ اس کے لئے فرشتہ روانہ کر دیتے ہیں جو اس کی ہر نقصان دہ چیز سے حفاظت کرتا
رہتا ہے حتیٰ کہ وہ جب بھی بیدار ہو۔

(جامع ترمذی ۱۷۸۲، ابواب الدعوات، باب ما جاء فيمن يقرأ من القرآن عند المنام، ایچ ایم سعید کمپنی، پاکستان)

سوتے وقت سورۃ فاتحہ، سورۃ اخلاص کی تلاوت کا فائدہ:

حدیث: حضرت انس رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا
جب تو اپنا پہلو بستر سے لگائے اور سورۃ فاتحہ اور قُلْ هُوَ اللهُ اَحَدٌ ط کی تلاوت کرے تو
موت کے سوا ہر چیز سے پناہ حاصل کر لے گا۔

(بخاری)

سوتے وقت آنحضرت صلی اللہ علیہ وسلم کی عادت مبارکہ:

حدیث: حضرت عراب بن ساریہ سے روایت ہے کہ جناب رسول اکرم صلی اللہ علیہ وسلم
سونے سے پہلے ”مسجات“ کی تلاوت فرمایا کرتے تھے اور فرماتے تھے ان میں ایک
آیت ایسی ہے جو ہزار آیات سے افضل ہے۔

(سنن ابی داؤد ۳۴۱۲، کتاب الادب، باب ما یقول عند النوم، مکتبہ امدادیہ)

فائدہ: امام نسائی نے حضرت معاویہ بن صالح سے نقل کیا ہے کہ بعض اہل
علم ان چھ سورتوں کو مسبّحات میں شمار کرتے تھے: (۱) سورۃ الحمد (۲) سورۃ الحشر

(۳) سورۃ الحواریین (یعنی سورۃ الصف) (۴) سورۃ الجمعہ (۵) سورۃ التغابن (۶) سورۃ الاعلیٰ۔

حدیث: حضرت انس بن مالک رضی اللہ عنہ سے روایت ہے کہ جناب رسول اکرم ﷺ نے ارشاد فرمایا کوئی شخص جب اپنے بستر پر سونے کا ارادہ کرے تو اپنی داہنی کروٹ پر لیٹے پھر قل ھو اللہ احد ط (مکمل سورۃ) ۱۰۰/ سورۃ تلاوت کرے، جب قیامت کا دن ہوگا اللہ جل شانہ اس سے فرمائیں گے، اے میرے بندے اپنی داہنی طرف سے جنت میں داخل ہو جا۔

بے شمار گناہوں کی معافی

حدیث: حضرت ابوسعید خدری رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو شخص اپنے بستر پر لیٹے وقت تین مرتبہ یوں کہے ”اَسْتَغْفِرُ اللہَ الَّذِیْ لَا اِلَہَ اِلَّا ھُوَ الْحَیُّ الْقَیُّوْمُ وَ اَتُوْبُ اِلَیْہِ“ اس کے تمام گناہ صغیرہ معاف کر دیئے جائیں گے، اگرچہ درختوں کے پتوں کی تعداد میں ہوں، اگرچہ ریت کے ذرات کی تعداد میں ہوں، اور اگرچہ دنیا کے ایام کی تعداد میں ہوں۔

(جامع ترمذی ج ۲/ ۷۷۷، ابواب الدعوات، باب ماجاء فی الدعاء اذا اُریٰ اِلٰی فراشہ، ایچ ایم سعید کمپنی)

حدیث: حضرت رافع بن خدیجؓ سے روایت ہے کہ جناب رسول اللہ ﷺ نے ارشاد فرمایا: تم میں سے جب کوئی (مسلمان) دائیں کروٹ پر لیٹے پھر یہ دُعا پڑھے:

اَللّٰهُمَّ اَسْلَمْتُ نَفْسِیْ اِلَیْکَ، وَوَجَّهْتُ وَجْہِیْ اِلَیْکَ وَفَوَّضْتُ اَمْرِیْ اِلَیْکَ،

وَلَجَجْتُ ظَهْرِیْ اِلَیْکَ، رَغْبَةً وَرَهْبَةً اِلَیْکَ لَا مَدْجاً وَلَا مَنَاجَا مِنْکَ اِلَّا اِلَیْکَ، اَللّٰهُمَّ اَمَنْتُ بِکِتَابِکَ الَّذِیْ اَنْزَلْتَ وَنَبِیِّکَ الَّذِیْ اَرْسَلْتَ ط
اگر وہ اسی رات فوت ہو گیا تو جنت میں داخل ہوگا۔

سفر کی سنتیں

- (۱) جہاں تک ہو سکے سفر میں کم از کم دو آدمی جائیں، تنہا آدمی سفر نہ کرے البتہ ضرورت اور مجبوری میں کوئی حرج نہیں کہ تنہا آدمی سفر کرے۔ (فتح الباری ۵۳/۲)
- (۲) سواری کے لئے رکاب (ٹرین، بس، ٹیکسی) میں پاؤں رکھیں تو بسم اللہ کہیں۔
- (جامع ترمذی ج ۲/ ۱۸۲، ابواب الدعوات، باب ماجاء ما یقول اذا ركب دابة، ایچ ایم سعید کمپنی)
- (۳) سواری پر اچھی طرح بیٹھ جائیں تو تین مرتبہ اللہ اکبر کہیں پھر یہ دُعا پڑھیں:

سُبْحَانَ الَّذِیْ سَخَّرَ لَنَا ھَذَا، وَمَا کُنَّا لَہٗ مُقَرَّرِیْنَ، وَاِنَّا اِلٰی رَبِّنَا لَمُنْقَلِبُوْنَ ط

(جامع ترمذی ج ۲/ ۱۸۲، ایضاً)

ترجمہ: پاک ہے وہ ذات جس نے ہمارے تابع بنائی یہ سواری، اور نہیں تھے ہم اس کو قابو کرنے والے اور بیشک ہم اپنے رب کی طرف لوٹنے والے ہیں۔

سوار پر سوار ہونے کے وقت کی دعاء اور درود

حضرت ابو درداء رضی اللہ عنہ سے روایت ہے کہ نبی کریم ﷺ نے فرمایا جو شخص جانور (یا سواری پر) سوار ہو اور (مذکورہ کلمات) پڑھ لے تو وہ جانور (یا سواری) کہتی ہے اللہ تجھے برکت عطا فرماوے (کیونکہ) تو نے میری پشت کو (دعاء کے اثر سے) ہلکی کی، اور اپنے پروردگار کی اطاعت کی اور اپنے نفس پر احسان کیا، اللہ تعالیٰ تیرے سفر میں برکت عطا فرماوے، اور تیرے مقصد کو پورا فرماوے۔

(۴) پھر یہ دعاء پڑھیں:

اَللّٰهُمَّ هَوِّنْ عَلَيْنَا هَذَا السَّفَرَ وَاطْوِعْنَا بَعْدَهُ، اَللّٰهُمَّ
اَنْتَ الصَّاحِبُ فِي السَّفَرِ وَالْخَلِيْفَةُ فِي الْاَهْلِ، اَللّٰهُمَّ
اِنِّيْ اَعُوْذُبِكَ مِنْ وَّعَثَاءِ السَّفَرِ وَكَآبَةِ الْمَنْظَرِ وَسُوْءِ
الْمُنْقَلَبِ فِي الْمَالِ وَالْاَهْلِ وَالْوَلَدِ

ترجمہ: اے اللہ! آسان کر دیجئے ہم پر ہمارے اس سفر کو، اور طے کر دیجئے ہم پر درازی اس کی، اے اللہ! آپ ہی رفیق سفر ہیں سفر میں، اور خبر گیراں ہیں گھر بار میں، یا اللہ میں پناہ چاہتا ہوں آپ کی سفر کی مشقت سے، اور بری حالت دیکھنے سے، اور واپس آ کر بری حالت پانے سے مال میں اور گھر میں اور بچوں میں۔

(۵) مسافرت میں ٹھہرنے کی ضرورت پیش آئے تو سنت یہ ہے کہ راستہ سے ہٹ کر قیام کرے، راستہ میں پڑاؤ نہ ڈالے کہ آنے جانے والوں کا راستہ کے ان کو تکلیف ہو۔ (مشکوٰۃ المصابیح ج ۲ ص ۳۵۰، کتاب الجہاد، باب اداب السفر، مکتبہ رحمانیہ)

(۶) سفر کے دوران جب سواری بلندی پر چڑھے تو اللہ اکبر کہے۔

(صحیح بخاری ج ۲ ص ۳۲۰، کتاب الجہاد، باب التَّسْبِيْح اِذَا هَبَطَ وَاَدْبَا، قدیمی کتب خانہ پاکستان)

(۷) جب سواری نشیب یا پستی میں اترنے لگے تو سبحان اللہ کہے۔ (صحیح بخاری)

فائدہ: مرقاۃ میں یہ ہے کہ یہ سنت سفر کی ہے، لیکن اپنے گھروں میں یا مسجد کی میزھیوں پر چڑھتے وقت داہنا پاؤں بڑھائے اور اللہ اکبر کہے خواہ ایک ہی میزھی ہو اور نیچے اترتے وقت بائیں پاؤں آگے بڑھائے، اور سبحان اللہ کہے خواہ معمولی نشیب ہو تو ثواب سنت کی توقع ہے۔

اور ملا علی قاری رحمہ اللہ نے بلندی پر چڑھتے وقت اللہ اکبر کہنے کا راز یہ بیان کیا ہے کہ بلندی پر ہم اگرچہ بظاہر ہوتے نظر آرہے ہیں لیکن اے اللہ ہم بلند نہیں ہیں بلندی اور بڑائی صرف آپ کے لئے خاص ہے اور پستی میں اترتے وقت سبحان اللہ کہنا اس لئے ہے کہ ہم پست ہیں، اے اللہ آپ پستی سے پاک ہیں۔

(۸) جس شہر یا گاؤں میں جانے کا ارادہ ہو جب اس میں داخل ہونے لگیں تو تین بار یہ

دعا پڑھیں: اَللّٰهُمَّ بَارِكْ لَنَا فِيْهَا ط

ترجمہ: (اے اللہ برکت دے ہمیں اس شہر میں)

پھر یہ دعا پڑھیں:

اَللّٰهُمَّ ارْزُقْنَا جَنَّاها وَحَبِّبْنَا اِلٰى اَهْلِهَا وَحَبِّبْ صَالِحِيْ
اَهْلِهَا اِلَيْنَا ط

(حسن حصین)

ترجمہ: اے اللہ! عطا کیجئے ہمیں ثمرات اس کے اور عزیز کر دیجئے ہمیں اہل شہر کے نزدیک اور محبت دیجئے اس شہر کے نیک لوگوں کے نزدیک۔

(۹) رسول اللہ ﷺ کا ارشاد ہے کہ جب سفر کی ضرورت پوری ہو جائے تو اپنے گھر لوٹ آئے سفر میں بلا ضرورت ٹھہرنا اچھا نہیں۔

(صحیح بخاری ج ۱، ص ۴۲۱، کتاب الجہاد، باب السیرۃ فی البیرو)

(۱۰) دور دراز کے سفر سے بہت دنوں بعد زیادہ رات گئے اگر گھر آئے تو اسی وقت گھر میں نہ جائے بلکہ بہتر ہے کہ صبح مکان میں جائے۔

(مشکوٰۃ المصابیح ج ۲، ص ۳۵۰، کتاب الجہاد)

البتہ اہل خانہ تمہارے دیر سے آنے سے آگاہ ہوں اور ان کو تمہارا انتظار بھی ہو تو اسی وقت گھر میں داخل ہونے میں کوئی حرج نہیں۔

(مرقاۃ ۳۳۸)

ان مسنون طریقوں پر عمل کرنے سے دین و دنیا کی بھلائی حاصل ہوگی۔

(۱۱) سفر میں کتا اور گھنگر و ساتھ رکھنے کی ممانعت آئی ہے۔ کیونکہ ان کی وجہ سے شیطان پیچھے لگ جاتا ہے اور سفر کی برکت جاتی رہتی ہے۔

(صحیح مسلم ج ۲، ص ۲۰۲، کتاب اللباس والزینۃ، باب کراہیۃ الکلب والجرس فی السفر، قدیمی کتب خانہ)

(۱۲) سفر سے لوٹ کر آنے والے کھلتے یہ مسنون ہے کہ گھر میں داخل ہونے سے پہلے مسجد میں جا کر ۲/ دو رکعت نماز پڑھے۔

(مشکوٰۃ المصابیح ج ۲، ص ۳۵۰، ایضاً)

(۱۳) جب سفر سے واپس آئے تو یہ دعا پڑھے:

اَعْبُوْنَ تَائِبُوْنَ عَابِدُوْنَ لِرَبِّنَا حَامِدُوْنَ ط

(جامع ترمذی ج ۲، ص ۱۸۲، ابواب الدعوات، باب ما جاء ما یقول اذا رجع من سفره، ایچ۔ ایم سعید کمپنی)

ترجمہ: ہم لوٹنے والے ہیں، توبہ کرنے والے ہیں، اللہ کی بندگی کرنے والے ہیں، اپنے رب کی حمد کرنے والے ہیں۔

نکاح کی سنتیں

(۱) مسنون (برکت والا) نکاح وہ ہے جو سادہ ہو جس میں ہنگامہ یا زیادہ تکلفات اور جہیز وغیرہ کے سامان کا جھگڑا نہ ہو۔

(مشکوٰۃ ج ۲، ص ۲۷۹، کتاب النکاح، باب اعلان النکاح والخطبۃ، مکتبہ رحمانیہ پاکستان)

(۲) نکاح کے لئے نیک اور صالح فرد کو تلاش کرنا اور منگنی یا پیغام بھیجنا مسنون ہے۔

(مشکوٰۃ ج ۲، ص ۲۷۶، کتاب النکاح، باب النظم الی المخطوبۃ، مکتبہ رحمانیہ پاکستان)

(۳) جمعہ کے دن مسجد میں اور شوال کے مہینہ میں نکاح کرنا پسندیدہ اور مسنون ہے۔

(مشکوٰۃ ج ۲، ص ۲۸۰، کتاب النکاح، مکتبہ رحمانیہ پاکستان)

(۴) نکاح کو مشہور کرنا سنت ہے۔

(مشکوٰۃ ج ۲، ص ۲۸۰، کتاب النکاح، باب اعلان النکاح والخطبۃ والشرط، مکتبہ رحمانیہ پاکستان)

(۵) حسب استطاعت مہر مقرر کرنا سنت ہے۔

(مشکوٰۃ ج ۲، ص ۲۸۵، کتاب النکاح، باب الصداق، مکتبہ رحمانیہ پاکستان)

(۶) شادی کی پہلی رات جب بیوی سے تنہائی ہو تو بیوی کی پیشانی پر کڑکریہ دعا پڑھے:

اَللّٰهُمَّ اِنِّیْ اَسْئَلُکَ خَیْرَهَا وَخَیْرَ مَا جَبَلْتَهَا عَلَیْہِ

وَاعُوْذُ بِکَ مِنْ شَرِّهَا وَشَرِّ مَا جَبَلْتَهَا عَلَیْہِ ط

(ابوداؤد جلد ۱، ص ۳۰۰، کتاب النکاح، باب جامع النکاح، مکتبہ امدادیہ، ملتان، پاکستان)

(ابن ماجہ، کتاب التجارات، باب الصرف و ما لا یجوز متفاضلاً ییدا بید - ۲۲۵۲)

ترجمہ: اے اللہ! میں تجھ سے اس کی بھلائی اور اس کے عادات و اخلاق کی بھلائی کا سوال کرتا ہوں اور اس کے شر اور اس کے اخلاق و عادات کے شر سے تیری پناہ مانگتا ہوں۔

(۷) جب بیوی سے صحبت کا ارادہ کرے تو یہ دُعا پڑھ لے اگر اولاد ہوگی تو اس پر شیطان مسلط نہیں ہو سکتا اور اس کو نقصان نہیں پہنچا سکتا، دُعا یہ ہے:

بِسْمِ اللّٰهِ اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا

(صحیح بخاری ج ۲ ص ۷۷، کتاب النکاح، باب ما یقول الرجل إذا اتى أهله، قدیمی کتب خانہ پاکستان)

ترجمہ: میں اللہ کا نام لے کر یہ کام کرتا ہوں اے اللہ! ہم کو شیطان سے بچا اور جو اولاد ہم کو دے اس کو بھی شیطان سے دور رکھ۔

فائدہ: اس دُعا کو پڑھ لینے سے جو اولاد ہوگی اس کو شیطان کبھی ضرر نہ پہنچا سکے گا۔

(۸) ولیمہ: شب زُفاف گزارنے کے بعد اپنے عزیزوں و دوستوں، رشتہ داروں اور مساکین کو ولیمہ کا کھانا کھانا سنت ہے، ولیمہ کے لئے ضروری نہیں کہ بڑے پیمانے پر کھانا تیار کر کے کھائے، تھوڑا کھانا حسب استطاعت تیار کر کے دوستوں، عزیزوں وغیرہ کو تھوڑا تھوڑا کھانا بھی ادا کیجئے سنت کے لئے کافی ہے بہت ہی بڑا ولیمہ وہ ہے کہ مالدار و دنیا دار لوگوں کو تو بلایا جائے مگر غریب مسکین، محتاج اور دیندار لوگوں کو دھتکار دیا جائے۔

ایسے برے ولیمہ سے بچنا چاہئے ولیمہ میں ادائیگی سنت کی نیت رکھو، دیندار، غریب اور محتاج لوگوں کو بلاؤ، امیروں میں سے بھی جس کو چاہے بلاؤ مگر غریبوں کو دھتکے نہ دو، جب ولیمہ ناموری اور دکھاوے کے لئے یا لوگوں کی تعریف کے لئے کیا جائے تو اس کا کوئی ثواب نہیں بلکہ اللہ تعالیٰ کی ناراضگی اور غصہ کا اندیشہ ہے۔

﴿ موت اور اس کے بعد کی سنتیں ﴾

(۱) جب معلوم ہونے لگے کہ موت کا وقت قریب ہے تو اس وقت جو لوگ وہاں موجود ہوں اس کا منہ قبلہ کی طرف پھیر دیں۔ (متدرک، حاکم ۱/۳۵۳)

(۲) جب موت قریب معلوم ہو تو یہ دُعا پڑھے:

اَللّٰهُمَّ اغْفِرْ لِيْ وَارْحَمْنِيْ وَارْحَمْنِيْ بِالرَّفِيْقِيْنَ الْاَعْلٰی ط

ترجمہ: اے اللہ! مجھ کو بخش دے اور مجھ پر رحم فرما اور مجھے اوپر والے ساتھی میں پہنچا دے۔ (صحیح بخاری ج ۲ ص ۹۳۹، کتاب الدعوات، باب دُعاء النبی ﷺ، اللہم الرفیق الاعلیٰ، قدیمی کتب خانہ)

(۳) جب روح نکلنے کے آثار محسوس ہوں تو یہ دُعا پڑھے:

اَللّٰهُمَّ اَعِنِّيْ عَلٰی غَمَرَاتِ الْمَوْتِ وَسَكْرَاتِ الْمَوْتِ ط

ترجمہ: اے اللہ! موت کی سختیوں اور سکرات کے موقع پر میری مدد فرما۔ (حسن حصین ص: ۳۸۶، دارالاشاعت، کراچی پاکستان)

(۴) جب موت واقع ہو جائے تو اہل تعلق یہ دُعا پڑھیں:

اِنَّا لِلّٰهِ وَاِنَّا اِلَيْهِ رَاْجِعُوْنَ ط، اَللّٰهُمَّ اَجِرْنِيْ فِيْ مُصِیْبَتِيْ
وَاخْلُفْ لِيْ خَيْرًا مِنْهَا ط

ترجمہ: بیشک ہم اللہ ہی کے لئے ہیں اور ہم اللہ ہی کی طرف لوٹنے والے ہیں، اے اللہ! میری مصیبت میں اجر دے، اور اس کے عوض مجھے اس سے اچھا بدل عنایت فرما۔

(حسن حصین ص: ۳۸۸)

(۵) روح نکل جانے کے بعد میت کی آنکھیں بند کریں۔

(۶) جو شخص میت کو تخت پر رکھنے کے لئے اٹھائے یا جنازہ اٹھائے تو بسم اللہ کہے۔

(حسن حصین ص: ۳۹۲، دارالاشاعت، کراچی پاکستان)

(۷) میت کو دفن کرنے میں جلدی کرنا سنت ہے۔

(۸) جب میت کو قبر میں رکھے تو یہ دُعا پڑھے:

بِسْمِ اللّٰهِ وَعَلَىٰ مِلَّةِ رَسُولِ اللّٰهِ صَلَّى اللّٰهُ عَلَيْهِ وَسَلَّمَ ط

(حسن حصین ص: ۳۹۸، دارالاشاعت، کراچی پاکستان)

(۹) میت کو داہنی کروٹ پر اس طرح لٹانا چاہئے کہ پورا سینہ کعبہ کی طرف ہو اور پشت کو قبر کی دیوار سے لگا دے، آج کل لوگ صرف منہ کو کعبہ کی طرف کر دیتے ہیں اور پت لٹاتے ہیں کہ سینہ آسمان کی طرف ہوتا ہے، یہ بالکل خلاف سنت ہے۔

(مطبوعہ ۳۳۴)

(۱۰) میت کے رشتہ داروں یعنی گھر والوں کو کھانا دینا مسنون ہے، اس کھانے کو تمام برادری یا رشتہ داروں کو جو رواجی طور پر ہو کھانا جائز نہیں، ناموری اور دکھاوے کے لئے ایسا کرنا جائز نہیں جو موجود ہو دیدیا جائے۔ (جامع ترمذی، ابن ماجہ)

(۱۱) جب میت کے دفن سے حضور ﷺ فارغ ہوتے تو خود بھی دُعا فرماتے اور دوسروں کیلئے فرماتے کہ اپنے بھائی کے لئے استغفار کرو اور ثابت قدم رہنے کی دُعا کرو اللہ اُسے منکر نکیر کے جواب میں ثابت قدم رکھے۔ (حسن حصین، ایضاً)

فائدہ: دفن کے بعد مردہ کے لئے قبلہ رو ہو کر دُعا کرنا مسنون ہے لیکن نماز جنازہ کے بعد دُعا کرنا جیسا کہ آج کل رواج ہو گیا ہے جائز نہیں ہے بدعت ہے۔

(مرقاۃ ۶۴/۲، بحر الرائق ۱۸۳/۲)

(۱۲) قبر کو ایک بالشت زمین سے اونچی اونٹ کی کوہان کی طرح رکھے۔ قبر کو نہ زیادہ

اونچی کرے نہ پختہ بنائے۔ (مدراج النبوة)

(۱۳) قبر پر پانی چھڑکنا سنت ہے۔ (در مختار شامی)

﴿ معاشرت کی چند سنتیں ﴾

(۱) سلام کرنا مسلمانوں کے لئے بہت بڑی سنت ہے، حضور ﷺ نے اس کی بہت تائید فرمائی ہے، اس سے آپس میں محبت بڑھتی ہے، ہر مسلمان کو سلام کرنا چاہئے، خواہ اسے پہچانتا ہو یا نہ۔ (بخاری) کیوں کہ سلام اسلامی حق ہے کسی کے جاننے اور شناسائی پر موقوف نہیں۔

(۲) بخاری اور مسلم کی حدیث میں ہے کہ رسول اللہ ﷺ کا گزر بچوں پر ہوا تو آپ ﷺ نے ان کو پہلے سلام کیا اس لئے بچوں کو بھی سلام کرنا سنت ہے۔

(مشکوٰۃ ج ۲ ص ۴۱۱، کتاب الآداب، باب السلام، مکتبہ رحمانیہ، اردو بازار لاہور پاکستان)

(۳) سلام کرنے کا سنت طریقہ یہ ہے کہ زبان سے ”السَّلَامُ عَلَیْکُمْ“ کہے ہاتھ سے یا سر سے یا انگلی کے اشارے سے سلام کرنا یا اس کا جواب دینا سنت کے خلاف ہے، اگر دوری ہو تو زبان اور ہاتھ دونوں سے سلام کرے۔

(مشکوٰۃ ج ۲ ص ۳۹۹، بحوالہ ترمذی)

(۴) کسی مسلمان بھائی سے ملاقات ہو تو سلام کے بعد مصافحہ کرنا مسنون ہے، عورت، عورت سے مصافحہ کر سکتی ہے۔ عورت اجنبی مرد سے مصافحہ نہیں کر سکتی ہے۔

(ابن ماجہ ص: ۲۶۳، ابواب الادب، باب المصافحہ، قدیمی کتب خانہ پاکستان)

(۵) کسی مجلس میں جاؤ تو جہاں موقع ملے اور جگہ ملے بیٹھ جاؤ، دوسروں کو اٹھا کر خود بیٹھ

جانا گناہ کی بات اور مکروہ ہے۔

- (صحیح مسلم ج ۲، ۲۱۷، کتاب السلام، باب من آتی مجلساً فوجد فرجاً، فیہا و الاوراء، حم، قدیمی کتب خانہ)
- (۶) اگر کوئی شخص آپ سے ملنے آئے تو آپ اپنی جگہ سے ذرا سے کھسک جائیں چاہے مجلس میں گنجائش نہ ہو یہ بھی سنت ہے اس میں اس آنے والے کا اکرام ہے۔
- (۷) کہیں اگر صرف تین آدمی ہوں تو ایک کو چھوڑ کر کانا پھوسی (سرگوشی) کی اجازت نہیں کہ خواہ مخواہ اس کا دل شبہات کی وجہ سے رنجیدہ ہوگا اور مسلمان بھائی کو رنجیدہ کرنا بہت بڑا گناہ ہے۔

- (صحیح مسلم ج ۲، ۲۱۹، کتاب السلام، باب تحریم مناجاة الاثنين دون الثالث بغیر رضاه، قدیمی کتب خانہ پاکستان)
- (۸) کسی کے مکان پر جانا ہو تو اس سے اجازت لے کر داخل ہونا چاہئے۔
- (سنن ابن ماجہ، ص: ۲۶۳، ابواب الادب، باب الاستیذان، قدیمی کتب خانہ پاکستان)
- (۹) جب جمائی آوے تو سنت ہے کہ اس کو روکنے کی مقدور بھرکوشش کرے۔ (بخاری) اور اگر منہ کوشش کے باوجود بند نہ رکھ سکے تو بائیں ہاتھ کی پشت کو منہ پر رکھ لے اور باہائی آواز نہ نکالے کہ یہ حدیث میں ممنوع ہے۔

- (صحیح بخاری ج ۲، ص: ۹۱۹، کتاب الادب، باب اذا تبارک فیہ علی فیہ، مسلم ۴۱۲/۲، ۴۱۳۔ قدیمی کتب خانہ)
- (۱۰) اگر کسی کا اچھا نام سنو تو اسے اپنے مقصد کے لئے نیک فال سمجھنا سنت ہے اور اس سے خوش ہونا بھی سنت ہے، بدفالی لینے کو سخت منع فرمایا گیا ہے، جیسے راستہ چلتے کسی کو چھینک آگئی تو یہ سمجھنا کہ کام نہ ہو گا یا تو ابولا، یا بند نظر آگیا یا آلو بولا تو ان سے آفت آنے کا گمان کرنا سخت نادانی اور بالکل بے اصل اور غلط اور گمراہی کا عقیدہ ہے اسی طرح کسی کو منحوس سمجھنا یا کسی دن کو منحوس سمجھنا بہت بُرا ہے۔ غیر اسلامی عقائد ہیں، مسلمانوں کو بچنا ضروری ہے۔ (مرقاۃ ۹/۲، ۶)

سنت پر عمل کرنے سے اللہ تعالیٰ کا محبوب ہو جاتا ہے اس لئے اہتمام سے اس پر اخلاص کے ساتھ عمل کرنا چاہئے۔

بعض عادات و خصال نبوی ﷺ اور متفرق سنتیں

- (۱) سنت: جب آپ ﷺ چلتے تھے تو لوگوں کو آگے سے ہٹایا نہیں جاتا تھا۔
- (۲) سنت: آپ ﷺ جائز کام کو منع نہیں فرماتے تھے اگر کوئی سوال کرتا اور اس کو پورا کرنے کا ارادہ ہوتا تو پورا کر دیتے ورنہ خاموش ہو جاتے۔
- (۳) سنت: آپ ﷺ اپنا چہرہ کسی سے نہ پھیرتے جب تک وہ نہ پھیرتا اور اگر کوئی چپکے سے بات کہنا چاہتا تو آپ کان اس کی طرف کر دیتے اور جب تک وہ فارغ نہیں ہوتا آپ کان نہیں ہٹاتے۔
- (۴) سنت: جب آپ ﷺ کسی کو رخصت فرماتے تو یہ دعا دیتے:

اَسْتَوْدِعُ اللّٰهَ دِيْنََكُمْ وَاَمَانَتَكُمْ وَخَوَاتِيْمَ اَعْمَالِكُمْ ط

(جامع ترمذی ج ۲، ص: ۱۸۲، ابواب الدعوات، باب ما يقول اذا ودع انساناً، الحج۔ ایم، سعید کمپنی پاکستان)

- (۵) سنت: جب آنحضرت ﷺ کوئی پسندیدہ چیز دیکھتے تو فرماتے:

اَلْحَمْدُ لِلّٰهِ الَّذِيْ بِنِعْمَتِهِ تَتِمُّ الصّٰلِحٰتُ ط

اور جب ناگواری کی حالت پیش آتی تو فرماتے:

اَلْحَمْدُ لِلّٰهِ عَلٰی كُلِّ حَالٍ ط

- (۶) سنت: جب کوئی ملتا تو پہلے آپ ﷺ سلام کرتے تھے۔ (شمائل ترمذی، ص: ۲، سعید کمپنی)
- (۷) سنت: جب کسی چیز کو روٹ کی طرف سے دیکھتے تو پورا چہرہ پھیر کر دیکھتے،

متکبروں کی طرح کنکھیوں سے نہ دیکھتے۔

(شمال، ص: ۱: باب ماجاء فی خلق رسول اللہ ﷺ، سعید پکینی)

(۸) سنت: نگاہ نیچی رکھتے تھے، غایت حیائی وجہ سے نگاہ بھر کر نہ دیکھتے۔ (خصال/ ۱۲)

(۹) سنت: برتاؤ میں سختی نہ فرماتے تھے، نرمی کو پسند فرماتے تھے، آپ انتہائی نرم مزاج، حلیم الطبع اور رحم دل تھے۔ (مشکوٰۃ/ ۵۱۲، بہشتی زیور ۸/ ۵۴)

(۱۰) سنت: حضور ﷺ چلتے وقت پاؤں اٹھاتے تو قدم قوت سے اٹھتا تھا اور قدم اس طرح رکھتے تھے کہ ذرا آگے کو جھک جاتے، تواضع کے ساتھ قدم بڑھا کر چلتے گویا کسی بلندی سے پستی میں اتر رہے ہوں۔ (خصال شرح شمال/ ۱۲، ۷۳)

(۱۱) سنت: سب میں ملے جلے رہتے تھے (یعنی شان بنا کر نہ رہتے تھے) بلکہ کبھی کبھی مزاح بھی فرما لیتے تھے۔ (بہشتی زیور ۸/ ۴)

(۱۲) سنت: اگر کوئی غریب آتا یا بڑھیا آپ ﷺ سے بات کرنا چاہتی تو آپ ﷺ سڑک کے کنارے سنانے کے لئے بیٹھ جاتے۔ (بہشتی زیور ۸/ ۴)

(۱۳) سنت: نماز میں قرآن مجید کی تلاوت فرماتے تو سینہ مبارک سے ہانڈی کے کھولنے کی سی صدا آتی، خوفِ خدا کی وجہ سے یہ حالت ہوتی تھی۔ (شمال/ ۱۸۸)

(۱۴) سنت: گھر والوں کا بہت خیال رکھتے تھے کہ کسی کو آپ ﷺ سے تکلیف نہ پہنچے اسی لئے رات کو باہر جانا ہوتا تو آہستہ سے اٹھتے، آہستہ سے جوتا پہنتے، آہستہ سے کواڑ کھولتے اور آہستہ سے باہر چلے جاتے اسی طرح گھر میں تشریف لے جاتے تو آہستہ سے آتے تاکہ سونے والوں کو تکلیف نہ ہو اور کسی کی نیند خراب نہ ہو جائے۔ (مشکوٰۃ/ ۲۸۰، بہشتی زیور ۸/ ۴)

(۱۵) سنت: جب چلتے تو نگاہ نیچی زمین کی طرف رکھتے، مجمع کے ساتھ چلتے تو سب سے پیچھے ہوتے، اور کوئی سامنے سے آتا تو سب سے پہلے سلام آپ ﷺ ہی کرتے۔ (شمال ترمذی/ ۱۲)

(۱۶) سنت: کسی قوم کا باوقار آدمی ہو تو اس کے ساتھ عورت سے پیش آنا۔ (۱۷) سنت: اپنے اوقات میں سے کچھ وقت اللہ کی عبادت کے لئے کچھ گھر والوں کے حقوق ادا کرنے کے لئے جیسے ان سے ہنسنا بولنا، اور ایک حصہ اپنے بدن کی راحت کے لئے نکالنا۔

(شمال ترمذی، ص: ۱۸، باب ماجاء فی عبارة رسول اللہ ﷺ، ایچ۔ ایم سعید پکینی)

(۱۸) سنت: سرور دو عالم ﷺ پر درود شریف پڑھتے رہنا۔ (نشر الطیب/ ۱۷۰)

(۱۹) سنت: پڑوسی کے ساتھ احسان کرنا، بڑوں کی عزت کرنا اور چھوٹوں پر رحم کرنا۔

(۲۰) سنت: کوئی رشتہ دار بدسلوکی کرے تو اس کے ساتھ حسن سلوک سے پیش آنا۔

(مشکوٰۃ ج ۲، ص ۴۳۳، کتاب الاداب، باب البر والصلۃ، مکتبہ رحمانیہ)

(۲۱) سنت: جو لوگ دنیا کے اعتبار سے کمزور ہیں ان کا خیال رکھنا۔

(۲۲) سنت: داہنی یا بائیں جانب تکیہ لگانا۔

(شمال ترمذی، ص: ۹، باب ماجاء فی تکاۃ ﷺ، ایچ۔ ایم سعید پکینی پاکستان)

(۲۳) سنت: بیوی کا دل خوش کرنے کے لئے اس سے مزاح کرنا اور ہنسی کی بات کرنا بھی سنت ہے۔ (فضائل شرح شمال/ ۱۹۸)

(۲۴) سنت: بعد نماز فجر سے اشراق تک آپ ﷺ مسجد میں مربع آلتی پالتی بیٹھتے

تھے نیز اپنے اصحاب میں بھی آپ ﷺ مربع بیٹھتے تھے۔ (فضائل شرح شمال/ ۷۶)

البتہ چھوٹوں کو بڑوں کے سامنے دوزانو بیٹھنا اقرب الی التواضع لکھا ہے۔ (ثانی ج/ ۱)

(۲۵) سنت: اپنے مسلمان بھائی سے کشادہ چہرہ (خوشی کے ساتھ) سے ملنا۔

(شمال ترمذی ج ۱: ۲۳، باب ماجاء فی فتح رسول اللہ ﷺ، باب ماجاء فی غلق رسول اللہ ﷺ، معیہ کینی)

(۲۶) سنت: سواری پر اس کے مالک کو آگے بیٹھنے کے لئے کہنا اور بدون اس کی

صریح اجازت کے آگے نہ بیٹھنا سنت ہے، اَنْتَ اَحَقُّ بِصَدْرٍ دَا بَتَّكَ الْخ۔

ترجمہ: آپ اپنی سواری کے آگے بیٹھنے کے زیادہ حقدار ہیں۔ (مشکوٰۃ)

ﷺ کی چالیس احادیث

(۱) حضرت کعب بن احبار رضی اللہ عنہ سے روایت ہے کہ جناب رسول مقبول ﷺ نے

فرمایا جنت میں کوئی جنت الفردوس کے برابر نہیں ہے، وہ اعلیٰ اور افضل

درجہ کی جنت ہے۔ فردوس کا مطلب ہے انگور کا باغ۔

(۲) حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا ”لوگو!

جب تم اللہ سے جنت مانگو تو جنت الفردوس مانگا کرو کیونکہ جنت الفردوس ساری

جنتوں سے اوپر ہے، جنت الفردوس کے اوپر اللہ تعالیٰ کا عرش ہے۔ (صحاب السنن)

(۳) حضرت جابر رضی اللہ عنہ سے روایت ہے کہ جناب نبی کریم ﷺ نے ارشاد فرمایا ایک

انسان کے لئے خوش نصیبی یہ ہے کہ اس کی عمر لمبی ہو اور اُسے اللہ تعالیٰ توبہ اور اپنی

طرف رجوع ہونے کی توفیق عطا کرے۔ (حاکم)

(۴) حضرت عائشہ رضی اللہ عنہا سے روایت ہے کہ جناب نبی کریم ﷺ نے ارشاد فرمایا جو

شخص یہ چاہے کہ بہت بڑے عابد سے آگے بڑھ جائے اُسے چاہئے کہ گناہوں

سے دور رہے۔ (ابویعلیٰ)

مطلب یہ ہے کہ گناہوں سے بچنا بھی بہت بڑی عبادت ہے۔

(۵) حضرت انس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا ساری

اولاد آدم گنہگار ہے، لیکن گنہگاروں میں سب سے بہتر گنہگار وہ لوگ ہیں جو توبہ

کرتے رہتے ہیں۔ (ابن ماجہ ج ۱: ۳۱۳، کتاب الزہد، باب ذکر التوبہ، قدیمی مکتب خانہ پاکستان)

(۶) حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا کہ

اللہ تعالیٰ تمہاری شکلوں اور صورتوں کو اور جسموں کو نہیں دیکھتے بلکہ اللہ تعالیٰ

تمہارے دلوں کو دیکھتے ہیں۔ (مشکوٰۃ شریف)

(۷) حضرت عثمان رضی اللہ عنہ سے روایت ہے کہ جناب رسول اللہ ﷺ نے ارشاد فرمایا:

جس شخص کی اس حالت میں وفات ہوئی کہ اس کا ایمان و یقین یہ تھا کہ اللہ تعالیٰ

کے سوا کوئی عبادت کے لائق نہیں ہے تو وہ شخص جنت میں داخل ہوگا۔

(۸) حضرت عبادہ ابن صامت رضی اللہ عنہ بیان کرتے ہیں کہ جناب رسول اللہ ﷺ نے ارشاد

فرمایا کہ جو شخص یقین کے ساتھ اس بات کی گواہی دیتا ہے کہ اللہ تعالیٰ کے سوا

کوئی معبود نہیں اور حضرت محمد ﷺ اللہ تعالیٰ کے رسول ہیں تو ایسے شخص پر آگ

کا عذاب حرام کیا گیا ہے۔

مطلب یہ ہے کہ توحید اور رسالت کا اقرار کرنے والا کسی بھی طرح جنت میں داخل

ہوگا۔ (انشاء اللہ تعالیٰ)۔

(۹) حضرت ابو فراس رضی اللہ عنہ بیان کرتے ہیں کہ ایک شخص نے جناب نبی کریم ﷺ سے

دریافت فرمایا یا رسول اللہ! ﷺ ایمان کیا ہے؟

آپ ﷺ نے فرمایا نیت کو صاف رکھنا، مطلب یہ ہے کہ جو بھی کام کرے وہ صرف

اللہ ہی کے لئے کرے۔ (بیہقی)

(۱۰) حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا،

اللہ تعالیٰ کا فرمان ہے کہ میں بندہ کے گمان کے مطابق معاملہ کرتا ہوں، اس کو اختیار ہے کہ میرے ساتھ جیسا بھی گمان رکھے۔

(بخاری شریف، کتاب التوحید، رقم الحدیث ۳۰۵)

(۱۱) حضرت ابو ہریرہ رضی اللہ عنہ سے روایت ہے کہ جناب رسول اللہ ﷺ نے ارشاد فرمایا کہ اللہ کے ساتھ اچھا، نیک گمان رکھنا سب سے اچھی عبادت ہے۔

(مسلم شریف، کتاب الدعاء، رقم الحدیث: ۲۶۷۵)

(۱۲) حضرت عبداللہ ابن عباس رضی اللہ عنہ سے روایت ہے کہ جناب نبی کریم ﷺ نے ارشاد فرمایا جو شخص فتنہ و فساد کے زمانہ میں میری سنت پر مضبوطی سے قائم رہے گا اس کو ۱۰۰ شہیدوں کا ثواب ملے گا۔

یعنی کہ جب لوگ پیغمبروں کی سنتوں سے بے پروائی کرتے ہو یا سنت پر عمل کرنے والے کا مذاق اڑاتے ہوں تو ایسی خرابیوں کے زمانہ میں کوئی شخص لوگوں کی پرواہ کئے بغیر سنت پر عمل کرے گا تو ایسے شخص کو یہ ثواب ملے گا۔

(۱۳) حضرت عبداللہ ابن مسعود رضی اللہ عنہ سے روایت ہے کہ جناب نبی کریم ﷺ نے ارشاد فرمایا جس شخص نے علم کا باب اس لئے سکھا کہ لوگوں کو اس کی تعلیم دے تو اللہ تعالیٰ اسے ۷۰ ستر صد یقوں کا ثواب عطا کرے گا۔

(۱۴) حضرت عبداللہ ابن مسعود رضی اللہ عنہ سے روایت ہے کہ جناب نبی کریم ﷺ نے ارشاد فرمایا جو شخص خداوندی احکام کی ایک بات یا دو باتیں یا تین باتیں یا چار باتیں یا پانچ باتیں سیکھتا ہے اور وہ لوگوں کو سکھاتا ہے تو اللہ تعالیٰ اس شخص کو جنت میں داخل کرے گا۔

(ابونعیم)

(۱۵) حضرت ابو ہریرہ رضی اللہ عنہ سے روایت ہے کہ جناب نبی کریم ﷺ نے فرمایا کہ مسلمان کا سب سے اچھا صدقہ یہ ہے کہ خود علم سیکھے اور اپنے مسلمان بھائی کو بھی سکھائے۔

(ابن ماجہ ص: ۱۲۲، باب ثواب مسلم الناس الخیر، قدیمی کتب خانہ پاکستان)

(۱۶) حضرت عبداللہ بن عمر رضی اللہ عنہ سے روایت ہے کہ جناب نبی کریم ﷺ نے ارشاد فرمایا: عالم کو عابد پر ۷۰ ستر درجہ فضیلت ہے ہر درجہ کے درمیان ۷۰ ستر سال تیز رفتار گھوڑے کے دوڑنے سے بھی زیادہ فاصلہ ہے۔

(اسہانی)

(۱۷) حضرت عبداللہ ابن عباس رضی اللہ عنہ سے روایت ہے کہ جناب نبی کریم ﷺ نے ارشاد فرمایا ایک فقیہ عالم شیطان پر ایک ہزار عبادت گزاروں سے زیادہ بھاری ہے۔

(ابن ماجہ ص: ۲۰، باب فضل العلماء، قدیمی کتب خانہ پاکستان)

(۱۸) حضرت ابوالیوب سے روایت ہے کہ حضور اقدس ﷺ نے ارشاد فرمایا چار چیزیں انبیاء کرام علیہم السلام کی سنت ہیں: (۱) حیا رکھنا (۲) عطر لگانا (۳) نکاح کرنا (۴) مسواک کرنا۔

(ترمذی شریف)

(۱۹) حضرت عقبہ بن عامر رضی اللہ عنہ سے مروی ہے کہ جناب رسول اکرم ﷺ نے ارشاد فرمایا ”وضو کرنے کے بعد دو رکعت تحیۃ الوضوء پڑھنے سے جنت واجب ہو جاتی ہے۔“

(مسلم شریف جلد ۱ ص: ۱۲۲، کتاب الطہارۃ، قدیمی کتب خانہ پاکستان)

(۲۰) امیر المؤمنین حضرت عمر فاروق رضی اللہ عنہ سے روایت ہے کہ جناب نبی کریم ﷺ نے ارشاد فرمایا جو شخص موذن کے جواب میں وہی الفاظ بولے یعنی کہ اذان کے الفاظ لیکن ”حَیَّ عَلَى الصَّلٰوۃ“ اور ”حَیَّ عَلَى الْفَلَاحِ“ کے جواب میں ”لَا حَوْلَ وَلَا قُوَّةَ إِلَّا بِاللّٰهِ“ کہتا ہے تو وہ شخص جنت میں جائے گا۔

(مسلم شریف جلد ۱ ص: ۱۶۷، کتاب الصلوۃ، قدیمی کتب خانہ پاکستان)

(۲۱) حضرت ابوسعید فرماتے ہیں کہ جناب رسول اللہ ﷺ نے ارشاد فرمایا اگر لوگوں کو معلوم ہو جائے کہ اذان کا کتنا ثواب ہے تو وہ (اذان دینے کے لئے) تلواروں سے مقابلہ کر کے (سبقت لے کر اذان دینے کی) کوشش کرنے لگیں۔ (احمد)

(۲۲) حضرت عثمان رضی اللہ عنہ فرماتے ہیں کہ میں نے جناب رسول اللہ ﷺ سے سنا آپ نے ارشاد فرمایا: جو شخص وضو کرتا ہے اور وضو بھی اچھے طریقے سے کرتا ہے پھر (کوئی سی فرض) نماز ادا کرتا ہے تو اس کے (صغیرہ) گناہ اس نماز سے لے کر اگلی نماز کے درمیان تک کے معاف کر دیئے جاتے ہیں حتیٰ کہ وہ اس نماز کو ادا کرے۔ (سنن نسائی ۳۴۲، ثواب من تودعہ، قدیمی کتب خانہ پاکستان)

(۲۳) حضرت ابو قرصافہ رضی اللہ عنہ سے روایت ہے کہ جناب نبی کریم ﷺ نے ارشاد فرمایا: مساجد تعمیر کرو اور ان سے کوڑا کرکٹ باہر نکالا کرو پس جو شخص خالص اللہ کی رضا کے لئے مسجد بنوائے گا اللہ تعالیٰ اس کے لئے جنت میں محل بنائیں گے۔

ایک شخص نے عرض کیا یا رسول اللہ اور وہ مسجد میں جو راستوں پر بنی ہوتی ہیں (جن کا کوئی صفائی کرنے والا نہیں ہوتا؟) آپ ﷺ نے فرمایا: ان سے کوڑا کرکٹ صاف کرنا حور عین کا حق مہر ہے۔ (طبرانی)

(۲۴) حضرت انس ابن مالک رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو شخص چالیس دن تک تکبیر اولیٰ کے ساتھ جماعت سے نماز ادا کرے اس کیلئے دو آزادیاں لکھ دی جاتی ہیں (۱) دوزخ سے آزادی (۲) منافقت سے آزادی۔ (جامع ترمذی ج ۱ ص ۵۶، ابواب الصلوٰۃ، باب فی فضل التکبیر، الاولیٰ، ایچ۔ ایم سعید پبلی)

(۲۵) حضرت انس ابن مالک رضی اللہ عنہ سے روایت ہے کہ جناب نبی کریم ﷺ نے ارشاد فرمایا کہ تین باتیں کفارات ہیں، تین باتیں درجات ہیں اور تین باتیں منجیات

ہیں یعنی نجات دلانے والی:

(۱) کفارات: یعنی چھٹکارا دلانے والی (گناہ دور کرنے کا بدلہ کی) تین باتیں: (۱) سردی کے موسم میں اچھی طرح وضو کرنا (۲) ایک نماز کے بعد دوسری نماز کا انتظار کرنا (۳) جماعت کے ساتھ نماز پڑھنے کے لئے چلنا۔

(۲) درجات کی تین باتیں: (۱) کھانا کھانا (۲) خوب سلام کرنا (۳) رات کو جب لوگ سوتے ہوں اس وقت نماز پڑھنا۔

(۳) منجیات: (۱) غصہ اور خوشی دونوں حالتوں میں عدل و انصاف کرنا (۲) غریبی اور مال داری دونوں حالتوں میں درمیانی رہنا اور (۳) ظاہری اور باطنی دونوں طرح اللہ سے ڈرتے رہنا۔ (بیہقی، بزار)

(۲۶) حضرت سہل بن معاذ رضی اللہ عنہ اپنے والد رضی اللہ عنہ سے روایت کرتے ہیں کہ جناب رسول اللہ ﷺ نے ارشاد فرمایا جو شخص صبح کی نماز کا سلام پھیر کر اپنی نماز کی جگہ پر بیٹھا رہے حتیٰ کہ چاشت کی دو رکعت ادا کرے اور اچھی بات کرے تو اس کے (صغیرہ) گناہ معاف کر دیئے جاتے ہیں چاہے سمندر کے جھاگ سے زیادہ ہی کیوں نہ ہوں۔ (سنن ابی داؤد ج ۱ ص ۱۸۹، کتاب الصلوٰۃ، باب صلوٰۃ الضحیٰ، مکتبہ امدادیہ، ملتان، پاکستان)

(۲۷) حضرت ثوبان رضی اللہ عنہ فرماتے ہیں کہ جناب رسول اللہ ﷺ نے ارشاد فرمایا کہ جو مجھے ذمہ دیدے کہ لوگوں سے سوال نہیں کروں گا تو میں ایسے شخص کے لئے جنت کا ذمہ لینے کے لئے تیار ہوں۔

(سنن نسائی ج ۱ ص ۳۶۲، کتاب الزکوٰۃ، فضل من لا یسأل الناس، قدیمی کتب خانہ پاکستان)

(۲۸) حضرت عبداللہ ابن عباس رضی اللہ عنہ سے روایت ہے کہ جناب رسول اللہ ﷺ نے ارشاد فرمایا جو شخص اپنے مسلمان بھائی کی ضرورت پوری کرنے کیلئے نکلا اس

کیلئے یہ دس سال کے اعتکاف سے بہتر ہے اور جس نے اللہ عزوجل کی خوشنودی کی خاطر ایک دن کا اعتکاف کیا، اللہ تعالیٰ اس کے اور دوزخ کے درمیان تین خندقیں حائل کر دیں گے، ہر خندق مشرق و مغرب سے زیادہ وسیع ہوگی۔ (طبرانی)

(۲۹) حضرت سہل بن حنیف رضی اللہ عنہ سے روایت ہے کہ جناب رسول اللہ صلی اللہ علیہ وسلم نے ارشاد فرمایا جس شخص نے سچے دل کے ساتھ اللہ تعالیٰ سے شہادت کو طلب کیا اللہ تعالیٰ اس کو شہداء کے درجات تک پہنچا دیں گے اگرچہ اس کی وفات بستر پر کیوں نہ ہو۔

(صحیح مسلم ج ۲، ص ۱۴۱ کتاب الامارۃ، باب استحباب طلب الشہادۃ فی سبیل اللہ تعالیٰ، قدیمی کتب خانہ)

(۳۰) حضرت عائشہ رضی اللہ عنہا سے روایت ہے کہ جناب نبی کریم صلی اللہ علیہ وسلم نے فرمایا جو شخص پورے دن اپنے ہاتھ سے محنت کرنے کی بنا پر تھک گیا ہو اور ایسی حالت میں شام ہوگئی ہو تو اس شخص کی مغفرت کر دی جاتی ہے۔ (طبرانی)

(۳۱) حضرت ابوسعید خدری رضی اللہ عنہ سے روایت ہے کہ جناب نبی کریم صلی اللہ علیہ وسلم نے فرمایا: ایک صادق اور امین سوداگر قیامت میں، جنت میں انبیاء، صدیقین اور شہداء کے ساتھ رہے گا۔ (ترمذی، باب ما جاء فی التجارۃ)

(۳۲) حضرت جابر رضی اللہ عنہ سے روایت ہے کہ جناب نبی کریم صلی اللہ علیہ وسلم نے ارشاد فرمایا اگر کبھی کوئی لقمہ ہاتھ سے گر جائے تو اُسے صاف کر کے کھالو، اس کو شیطان کیلئے مت چھوڑو، کھانے کے بعد انگلیاں چاٹ لو، کسے خبر ہے کہ کس کھانے میں برکت ہے جو شخص کھانے کے بعد یہ الفاظ کہے گا تو اللہ اس شخص کے پچھلے سارے گناہ معاف کر دیتا ہے، وہ الفاظ یہ ہیں:

اَلْحَمْدُ لِلّٰهِ الَّذِیْ اَطْعَمَنِیْ هٰذَا الطَّعَامَ وَرَزَقَنِیْہِ مِنْ

غَیْرِ حَوْلٍ مِّنِّیْ وَلَا قُوَّةٍ ط

ترجمہ: تمام تعریفیں اس اللہ کے لئے ہیں جس نے مجھے یہ کھانا کھلایا اور میری طاقت و کوشش کے بغیر یہ کھانا کھلایا۔

(ترمذی، باب ما یقول إذا فرغ من الطعام، ابواب الدعوات، ابوداؤد، کتاب اللباس)

(۳۳) حضرت ابن عمر رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا جس نے ماہ رمضان کے روزے رکھے اور اس کے بعد شوال کے چھ روزے رکھے تو وہ اپنے گناہوں سے ایسے نکل گیا جیسا کہ وہ اس دن ہوتا ہے جس دن اس کو اس کی ماں نے جنا ہو۔ (طبرانی)

(۳۴) حضرت علی رضی اللہ عنہ سے روایت ہے کہ جناب نبی کریم صلی اللہ علیہ وسلم نے ارشاد فرمایا: جنت میں ایک درخت ایسا ہے جس کے اوپر کے حصہ سے پوشاکیں نکلیں گی اور نیچے کے حصہ سے سونے کا گھوڑا جس کی زین اور لگام موتی اور یاقوت کی لگی ہوگی، نہ تو یہ لید کرے گا، نہ پیشاب کرے گا، اس کے پر بھی ہوں گے اس کا قدم تاحد نگاہ پڑے گا اس پر جتنی سوار ہوں گے اور یہ ان کو اٹھا کر اڑے گا جہاں یہ چاہیں گے، پس جو لوگ ان جنتیوں سے نچلے درجہ میں ہوں گے وہ عرض کریں گے یا رب تیرے یہ بندے اس بڑی عظمت کو کیسے پہنچے؟ ان سے کہا جائے گا یہ رات کو نوافل پڑھتے تھے، جب تم سوئے ہوتے تھے اور یہ (نفل) روزے رکھا کرتے تھے جب تم کھاتے پیتے تھے اور یہ (اللہ کی راہ میں جہاد کرتے تھے جب تم بُر دلی دکھاتے تھے۔ (کتاب التہجد ابن ابی الدنیا)

(۳۵) حضرت عبداللہ ابن عباس رضی اللہ عنہ سے روایت ہے کہ جناب نبی کریم صلی اللہ علیہ وسلم نے

ارشاد فرمایا جو بندہ رات کو عبادت کرنے کے خاطر کم کھائے یا کم پیئے تو اس کے گرد حوریں جمع رہتی ہیں۔
(طبرانی)

(۳۶) حضرت عقبہ بن عامر رضی اللہ عنہ سے روایت ہے کہ جناب نبی کریم ﷺ نے ارشاد فرمایا کہ قیامت کے دن لوگ جب تک حساب و کتاب میں پھنسنے ہوئے ہوں گے وہاں تک صدقہ و خیرات کرنے والا اپنی خیرات کے سایہ میں ہوگا۔ (احمد، ابن خزیمہ)

(۳۷) حضرت ابو سعید خدری رضی اللہ عنہ سے روایت ہے کہ جناب نبی کریم ﷺ نے ارشاد فرمایا کہ جو شخص اللہ کے لئے ایک دن کا روزہ رکھتا ہے اس شخص کو اللہ تعالیٰ دوزخ سے ۷۰ ستر سال کے راستہ کے فاصلہ کے برابر دور کر دیتے ہیں۔

(صحیح مسلم ج ۱ ص ۳۶۴، کتاب الصیام، باب فضل الصیام فی سبیل اللہ، قدیمی کتب خانہ پاکستان)


(۳۸) حضرت ابو الدرداء رضی اللہ عنہ سے روایت ہے کہ جناب نبی کریم ﷺ نے ارشاد فرمایا: جو شخص اللہ کے لئے ایک دن کا روزہ رکھے تو روزہ دار اور جہنم کے درمیان ایک ایسی خندق قائم کر دی جائے گی جس کا فاصلہ آسمان و زمین کے درمیان کے برابر کا ہوگا۔
(طبرانی)

(۳۹) حضرت ابو ہریرہ رضی اللہ عنہ سے روایت ہے کہ حضور اقدس ﷺ نے ارشاد فرمایا اگر کوئی شخص ایک دن کا نفل روزہ رکھے، پھر اس کو روزے زمین کے برابر سونا دیا جائے تو اس کا ثواب روز قیامت کے دن سے پہلے کوئی نہیں چکا سکتا۔ (مسند ابویعلیٰ، طبرانی)

(۴۰) حضرت ابو موسیٰ اشعری رضی اللہ عنہ فرماتے ہیں کہ جناب رسول اللہ ﷺ نے ارشاد فرمایا: حاجی (قیامت کے دن) گھر کے ۴۰۰ چار سو افراد کے متعلق شفاعت کرے گا یا حضور ﷺ نے یہ ارشاد فرمایا کہ (وہ) اپنے گھر کے (چار سو افراد کی

شفاعت کرے گا) اور اپنے گناہوں سے اس طرح سے نکلے گا جیسا کہ اس کی ماں نے اس کو اسی دن جنا ہو۔
(اخرجہ البراز باسنادہ فیہ را دم لیم)
اللہ تعالیٰ ہم سب کو رسول اللہ صلی اللہ علیہ وسلم کی احادیث پر عمل کی توفیق نصیب فرماوے۔ (آمین)

وہ چلتے گئے تو انہیں منزلوں نے پناہ دے دی
ہمیں وسوسوں نے ڈرا دیا ہم قدم قدم پر رک گئے



اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا
صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ
حَبِيدٌ مَّجِيدٌ اللَّهُمَّ بَارِكْ عَلَى مُحَمَّدٍ
وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ
وَعَلَى آلِ إِبْرَاهِيمَ إِنَّكَ حَبِيدٌ مَّجِيدٌ

باب ۸

فضائل جمعہ

* جمعہ کے دن کے نوا اعمال *

مذکورہ نوا اعمال پر جمعہ کے دن عمل کرنے سے ایک سال کے روزے اور ایک سال کی نماز کا ثواب ہر قدم پر ملتا ہے۔

- (۱) جمعہ کے دن سویرے جلدی اٹھنا۔
- (۲) غسل کرنا۔ (صحیح مسلم ج ۱ ص ۲۷۹، کتاب الحجۃ، قدیمی کتب خانہ پاکستان)
- (۳) اچھے اور صاف کپڑے پہننا۔ (ابوداؤد باب فی الغسل للجمعة)
- (۴) مسجد میں جلدی جانے کی فکر کرنا۔ (صحیح مسلم ج ۱ ص ۲۸۰)
- (۵) مسجد پیدل جانا۔ (ابن ماجہ ص ۵۶، کتاب الصلوٰۃ، باب المشی الی الصلوٰۃ، قدیمی کتب خانہ)
- (۶) امام کے قریب بیٹھنے کی کوشش کرنا۔ (ابن ماجہ ص ۷۶، باب ماجاء فی غسل یوم الجمعة)
- (۷) اگر صفیں پڑھوں تو لوگوں کی گردنیں پھاند کر آگے نہ بڑھنا۔ (ابوداؤد)
- (۸) کوئی فضول کام نہ کرنا یعنی مثلاً اپنے کپڑوں سے یا بالوں سے لہو و لعب نہ کرنا۔ انگلیاں نہ چٹکھانا۔ (ابن ماجہ)
- (۹) خطبہ غور سے سننا۔ (صحیح مسلم ج ۱ ص ۲۸۱)

علاوہ ازیں جمعہ کے دن جو سورہ کہت آہستہ پڑھے گا اس کیلئے عرش کے نیچے سے آسمان کے برابر بلند ایک نور ظاہر ہوگا جو قیامت کے اندھیرے میں اس کے کام آویگا